

فضائل درود شریف

تحقیق و تصنیف

ڈاکٹر محمود علی انجم

(ایم اے، ایم ایس سی نفسیات، ایم سی ایس، ایم فل، پی ایچ ڈی اقبالیات)
(بانی قہری آئی سائیکو تھراپی، اسلامک سائیکا لو جیسٹ، سپر چوائسٹ، صوفی سائیکو تھراپسٹ)
ریسرچ سکاالر (اسلامیات، تصوف، اقبالیات، اردو، نفسیات و روحی علوم)



فضائل درود شریف

کثرت درود شریف اللہ تعالیٰ جل مجدہ اور نبی کریم ﷺ سے روحانی رابطے کا ذریعہ ہے اور اس کا سب سے بڑا فائدہ یہ ہے کہ اللہ تعالیٰ اور اس کے محبوب ﷺ کا قرب نصیب ہوتا ہے اور اگر یہ سلسلہ جاری رہے تو ذوق و شوق اور ادب و احترام سے درود و سلام پڑھنے سے یہی قرب و صل میں تبدیل ہو جاتا ہے۔ اس کتاب میں درود و سلام پڑھنے کے مقاصد، فضائل و فوائد اور مقامات و مواظن بیان کیے گئے ہیں۔

تحقیق و تصنیف

ڈاکٹر محمود علی انجم

(ایم اے، ایم ایس سی نفسیات، ایم سی ایس، ایم فل، پی ایچ ڈی اقبالیات)

(بانی تھری آئی سائیکو تھراپی، اسلامک سائیکا لو جسٹ، سپر چوالسٹ، صوفی سائیکو تھراپسٹ)

ریسرچ سکالر (اسلامیات، تصوف، اقبالیات، اردو، نفسیات و روحی علوم)

سابق پرنسپل ”چشتیہ کالج، فیصل آباد“

ایڈیٹر ”ماہنامہ نور ذات“، رجسٹرڈ، منظور شدہ

پروپرائیٹرز ”نور ذات پبلشرز“، لاہور

نور ذات پبلشرز، لاہور

بِسْمِ اللّٰهِ الرَّحْمٰنِ الرَّحِیْمِ

جملہ حقوق بحق مصنف کتاب محفوظ ہیں

فضائلِ درود شریف

نام کتاب :-

ڈاکٹر محمود علی انجم

تحقیق و تصنیف :-

(ایم اے، ایم ایس سی نفسیات، ایم سی ایس، ایم فل، پی ایچ ڈی اقبالیات)
(بانی تھری آئی سائیکوتھراپی، اسلامک سائیکالوجسٹ، سپر چوالسٹ، صوفی سائیکوتھراپسٹ)
ریسرچ۔ کارل (اسلامیات، تصوف، اقبالیات، اردو، نفسیات و روحی علوم)
بانی و صدر (بزم فقر اقبال، بزم علم و عرفان، ایجوکیٹو اینڈ لرنرز ویلفیئر آرگنائزیشن)
نائب صدر بزم فکر اقبال، انٹرنیشنل
سابق پرنسپل ”چشتیہ کالج، فیصل آباد“
ایڈیٹر ”ماہنامہ نورذات“ رجسٹرڈ، منظور شدہ
پروپرائیٹر ”نورذات پبلشرز“، لاہور

فون نمبر / وٹس ایپ نمبر :- 0321-6672557 / 0323-6672557

برائے مشورہ و رہنمائی :-

ای میل :- Anjum560@gmail.com/Anjum560@outlook.com

محمد آصف مغل

کمپوزنگ :-

نورذات پبلشرز

طابع :-

فون نمبر / وٹس ایپ نمبر :- 0321-6672557 / 0323-6672557

ای میل :- Anjum560@gmail.com/Anjum560@outlook.com

اپریل ۲۰۲۲ء

سن اشاعت :-

راقم الحروف نے ہر ممکن کوشش کی ہے کہ حق المقدور تحقیقی و تنقیدی شعور سے کام لیتے ہوئے ’موضوع تحقیق‘ سے انصاف کیا جائے اور حقائق تک رسائی حاصل کر کے انہیں سند و حوالہ جات کے ساتھ ضبط تحریر میں لا کر قارئین کی خدمت میں پیش کیا جائے۔ تاہم، ہر انسانی کوشش کی طرح علمی و ادبی کاموں میں بھی غلطی، کوتاہی اور نقص کا امکان رہتا ہے۔ قارئین سے درخواست ہے کہ انہیں اس کتاب میں کسی مقام پر کوئی کمی بیشی و غلطی نظر آئے تو مجھے ضرور مطلع فرمائیں تاکہ آئندہ اشاعت میں ان کی قیمتی آرا سے استفادہ کیا جاسکے۔
والله الموفق و هو الهادی الی سواء السبیل۔ اللهم تقبل منا انک انت السمیع العلیم۔ الحمد
للہ رب العالمین۔

أَعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَيِّدٌ مَجِيدٌ ط اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَيِّدٌ مَجِيدٌ ط اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ صَلَوةً تَنْجِينَا بِهَا مِنْ جَمِيعِ الْأَهْوَالِ وَالْأَفَاتِ وَتَقْضِي لَنَا بِهَا جَمِيعَ الْحَاجَاتِ وَتُطَهِّرُنَا بِهَا مِنْ جَمِيعِ السَّيِّئَاتِ وَتَرْفَعُنَا بِهَا عِنْدَكَ أَعْلَى الدَّرَجَاتِ وَتُبَلِّغُنَا بِهَا أَقْصَى الْغَايَاتِ مِنْ جَمِيعِ الْخَيْرَاتِ فِي الْحَيَاتِ وَبَعْدَ الْمَمَاتِ إِنَّكَ مُجِيبُ الدَّعَوَاتِ وَرَافِعُ الدَّرَجَاتِ وَيَا قَاضِيَ الْحَاجَاتِ وَيَا كَافِيَ الْمُهَمَّاتِ وَيَا دَافِعَ الْبَلِيَّاتِ وَيَا حَلَّ الْمُشْكَلَاتِ أَغْنِنِي أَغْنِنِي يَا إِلَهِي إِنَّكَ عَلَى كُلِّ شَيْءٍ قَدِيرٌ ط اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَآلِهِ وَبَارِكْ وَسَلِّمْ ط اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ بَعْدَ كُلِّ ذَرَّةٍ مِائَةَ أَلْفِ مَرَّةٍ وَبَارِكْ وَسَلِّمْ ط لَا إِلَهَ إِلَّا اللَّهُ الْحَلِيمُ الْكَرِيمُ ط سُبْحَانَ اللَّهِ رَبِّ الْعَرْشِ الْعَظِيمِ ط الْحَمْدُ لِلَّهِ رَبِّ الْعَالَمِينَ ○ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ ○ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ ○ أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْهَاءُ وَاحِدًا أَحَدًا صَدَدًا لَمْ يَتَّخِذْ صَاحِبَةً وَلَا وَلَدًا وَلَمْ يَكُنْ لَهُ كُفُوًا أَحَدٌ ○ أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ اللَّهُمَّ اجْعَلْنِي مِنَ التَّوَابِينَ وَاجْعَلْنِي مِنَ الْمُتَطَهِّرِينَ ○ وَأَنَا أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ رَضِيَتْ بِاللَّهِ رَبًّا وَبِمُحَمَّدٍ رَسُولًا وَبِالْإِسْلَامِ دِينًا ○ يَارَبِّ لَكَ الْحَمْدُ كَمَا يَنْبَغِي لِجَلَالِ وَجْهِكَ وَعَظِيمِ سُلْطَانِكَ ○ الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ كَمَا يُحِبُّ رَبُّنَا وَيَرْضَى ○ سُبْحَانَ اللَّهِ عَدَدَ خَلْقِهِ ○ الْحَمْدُ لِلَّهِ عَدَدَ خَلْقِهِ ○ لَا إِلَهَ إِلَّا اللَّهُ عَدَدَ خَلْقِهِ ○ اللَّهُ أَكْبَرُ عَدَدَ خَلْقِهِ ○ الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ كَمَا يُحِبُّ رَبُّنَا وَيَرْضَى ○ اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى عَهْدِكَ وَوَعْدِكَ مَا اسْتَطَعْتُ أَعُوذُ بِكَ مِنْ شَرِّ مَا صَنَعْتُ أَبُوؤُكَ لَكَ بِنِعْمَتِكَ عَلَيَّ وَأَبُوؤُكَ بَدَنِي فَأَغْفِرْ لِي إِنَّهُ لَا يَغْفِرُ الذُّنُوبَ إِلَّا أَنْتَ ○ رَبِّ اغْفِرْ لِي وَتُبْ عَلَيَّ إِنَّكَ أَنْتَ التَّوَّابُ الْغَفُورُ ○ اللَّهُمَّ إِنِّي أَسْأَلُكَ الْمَعَاذَةَ فِي الدُّنْيَا وَالْآخِرَةِ ○ اللَّهُمَّ اجْرِنِي مِنَ النَّارِ ○

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ بَعْدَ كُلِّ ذَرَّةٍ مِائَةَ أَلْفِ مَرَّةٍ وَبَارِكْ وَسَلِّمْ ط اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَيِّدٌ مَجِيدٌ ط اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَيِّدٌ مَجِيدٌ ط ○

کتاب دوستی

کامیاب زندگی گزارنے کے لیے زندگی کا مقصد اور اسے گزارنے کا طریقہ جاننے اور سمجھنے کی ضرورت ہے۔ اس مقصد کے لیے بہترین مخلوق کا رُوپ عطا کرنے والے احد و واحد رب تعالیٰ نے انبیاء و رسل پر آسمانی کتابیں اور صحائف نازل فرمائے اور انہیں بطور معلم انسانوں کو تعلیم دینے اور ان کی تربیت کرنے کا فریضہ سرانجام دینے کی ذمہ داری تفویض فرمائی۔ کتاب ہر ایک معلم و متعلم کی بنیادی ضرورت ہے۔ ایک مسلمان تاحیات معلم اور متعلم کے طور پر زندگی بسر کرتا اور ہر وقت اپنی اور دوسروں کی اصلاح اور فلاح کے لیے مصروف بہ عمل رہتا ہے۔ حیات بخش اور حیات افروز علم و ادب پر مشتمل کتابیں ہر فرد کی ضرورت ہیں۔ ایسی تحقیقی، مستند کتابیں جو منشاء الہی کے مطابق دنیوی اور اخروی فوز و فلاح کے حصول میں مدد و معاون ہوں، ان کا مطالعہ اور ان سے ملنے والی تعلیمات پر عمل کرنا از حد ضروری ہے۔

اپنے بارے میں، اپنے خالق و مالک کے بارے میں، اس کائنات کے بارے میں، اپنے محبوب حکما، علما، صوفیہ، ادبا اور شعرا کی نگارشات سے استفادہ کرنے کے لیے مطالعہ کی عادت اپنائیں۔ یہ کتاب اسی جذبے کے تحت آپ کو پڑھنے کے لیے پیش کی گئی ہے۔ اسے خود بھی پڑھیں اور دوسروں کو بھی پڑھنے کے لیے دیں۔

کوئی رفیق نہیں ہے کتاب سے بہتر

سُرورِ علم ہے کیفِ شراب سے بہتر

محترمی و مبری!

فضائل درود شریف

از طرف:-

تاریخ:-

دن:-

اظہارِ تشکر

وَاللّٰهُ اٰخْرَجَكُمْ مِّنْ مَّبْطُونٍ اَمَّهْتِكُمْ لَاتَعْلَمُوْنَ شَيْئًا وَجَعَلَ لَكُمُ السَّمْعَ وَالْاَبْصَارَ وَالْاَفْئِدَةَ لَعَلَّكُمْ تَشْكُرُوْنَ ۝

اور اللہ نے تمہیں تمہاری ماؤں کے پیٹ سے (اس حالت میں) باہر نکالا کہ تم کچھ نہ جانتے تھے اور اس نے تمہارے لیے کان اور آنکھیں اور دل بنائے تاکہ تم شکر بجالو ۝

زیر نظر کتاب ”فضائلِ درود شریف“ کی تصنیف و تالیف کی سعادت حاصل ہونے پر میں ربِ قدیر اور اپنے آقا و مولا نبی کریم صلی اللہ علیہ وآلہ وسلم کا بے حد و حساب شکر گزار ہوں۔ میں اپنے روحانی، علمی و ادبی محسنین اور کرم فرماؤں خصوصاً سلطان الفقرا قبلہ فقیر نور محمد کلاچوی رحمۃ اللہ علیہ، پیر و مرشد حضرت قبلہ فقیر عبدالحمید سوری قادری رحمۃ اللہ علیہ، اپنے نہایت واجب الاحترام والد محترم حاجی محمد الیسین رحمۃ اللہ علیہ اور والدہ محترمہ کا شکر گزار ہوں جن کی تعلیمات، دعاؤں، توجہ اور شفقت کی بدولت اس کا سعادت کی توفیق عطا ہوئی۔ میرے کرم فرما اساتذہ پروفیسر ڈاکٹر محمد آصف اعوان (پی ایچ ڈی اقبالیات)، پروفیسر ڈاکٹر محمد افضال انور (پی ایچ ڈی اردو)، پروفیسر ڈاکٹر ارشاد شاہ اعوان (پی ایچ ڈی اقبالیات)، پروفیسر ڈاکٹر قمر اقبال (پی ایچ ڈی اقبالیات) اور پروفیسر ڈاکٹر مظفر علی کاشمیری (پی ایچ ڈی اقبالیات) کی مدد، رہنمائی اور دعاؤں کی بدولت مجھے یہ کار خیر سرانجام دینے کی توفیق حاصل ہوئی۔ میری بیوی (نوزیہ نسیرین انجم)، بیٹی (عروج فاطمہ)، داماد (اسد محمود)، بہو (فائزہ حامد) اور بیٹوں (حامد علی انجم اور احمد علی انجم) نے میرے حصے کی ذمہ داریاں سرانجام دے کر، ہر طرح سے میری ضروریات کا خیال رکھ کر مجھے ذہنی و قلبی فراغت کے لمحات حاصل کرنے میں گراں قدر خدمات سرانجام دی ہیں۔ میں ان سب کا تہہ دل سے شکر گزار ہوں۔ میں اپنی اس علمی، ادبی و روحانی کاوش کو ان سے منسوب کرتا ہوں اور دل کی گہرائیوں سے ان کے لیے دعا گو ہوں۔

احقر العباد

طالبِ دعا و منتظرِ آرا

ڈاکٹر محمود علی انجم

بِسْمِ اللّٰهِ الرَّحْمٰنِ الرَّحِیْمِ
اللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ بَعْدَ كُلِّ ذَرَّةٍ مِّنْ اَلْفِ مِاِنَّةِ اَلْفِ مَرَّةٍ وَبَارِكْ وَسَلِّمْ ط

انتساب

سید المرسلین، رحمۃ اللعالمین، شفیع المذنبین، نبی کریم رؤف ورحیم صلی اللہ علیہ وآلہ وسلم

تمام انبیاء و رسل، امہات المؤمنین، نبی کریم صلی اللہ علیہ وآلہ وسلم کی تمام اولاد پاک، بچپن پاک، آمنہ مطہرین، معصومین، تمام صحابہ کرام و صحابیات رضوان اللہ علیہم اجمعین، تابعین، تبع تابعین، اولیائے امت نبی کریم صلی اللہ علیہ وآلہ وسلم، تمام مشائخ عظام، علمائے کرام، تمام مؤمنین و مومنات، مسلمین و مسلمات، قادری، چشتی، نقشبندی، سہروردی و دیگر تمام سلاسل حق کے پیران عظام و اہل سلسلہ، ساتوں سلطان الفقراء خصوصاً حضرت پیران پیر و سنگیر رحمۃ اللہ علیہ، حضرت سلطان باہور رحمۃ اللہ علیہ، حضرت قبلہ فقیر نور محمد کلاچوی رحمۃ اللہ علیہ، حضرت خواجہ غریب النواز خواجہ معین الدین چشتی اجمیری رحمۃ اللہ علیہ، حضرت خواجہ قطب الدین بختیار کاکی رحمۃ اللہ علیہ، حضرت خواجہ فرید الدین گنج شکر رحمۃ اللہ علیہ، حضرت خواجہ نظام الدین اولیاء رحمۃ اللہ علیہ، حضرت خواجہ صابر بیار رحمۃ اللہ علیہ، حضرت خواجہ بہاؤ الدین نقشبند رحمۃ اللہ علیہ، حضرت خواجہ باقی باللہ رحمۃ اللہ علیہ، حضرت مجدد الف ثانی رحمۃ اللہ علیہ، شیخ شہاب الدین سہروردی رحمۃ اللہ علیہ، حضرت بہاؤ الدین زکریا ملتانی رحمۃ اللہ علیہ، شیخ سعدی شیرازی رحمۃ اللہ علیہ، مرشد من حضرت قبلہ فقیر عبدالحمد سوری قادری رحمۃ اللہ علیہ، حضرت خواجہ محمد غلام نصیر الدین نصیر رحمۃ اللہ علیہ، فرید العصر میاں علی محمد خاں چشتی نظامی فخری رحمۃ اللہ علیہ، حضرت خواجہ محمد مسعود احمد چشتی رحمۃ اللہ علیہ، سرکار میراں بھیکھ رحمۃ اللہ علیہ، حضرت خواجہ محمد علی چشتی رحمۃ اللہ علیہ، حضرت خواجہ گوہر عبدالغفار چشتی صابری رحمۃ اللہ علیہ، میاں غلام احمد چشتی رحمۃ اللہ علیہ، میاں مقبول احمد رحمۃ اللہ علیہ اور ان کے اہل و عیال، حضرت میاں علی شیر صدیقی رحمۃ اللہ علیہ، حضرت میاں فریاد احمد چشتی رحمۃ اللہ علیہ، پروفیسر ڈاکٹر محمد افضال انور، پروفیسر ڈاکٹر قمر اقبال، پروفیسر ڈاکٹر محمد آصف اعوان، پروفیسر ڈاکٹر مظفر کاشمیری، پروفیسر ڈاکٹر محمد غلام معین الدین نظامی، ڈاکٹر محمد شفیق، ڈاکٹر محمد اصغر، پروفیسر سلیم صدیقی، استاذ محترم پروفیسر عبداللہ بھٹی، بندہ عاجز اور اس کی اہلیہ کے والدین (حاجی محمد یونس و بیگم یونس، میاں لطیف احمد و بیگم میاں لطیف احمد)، بندہ عاجز کی اہلیہ (فوزیہ نسیرین انجم)، بیٹی (عروج فاطمہ)، داماد (اسد محمود)، بیوہ (فازہ حامد)، بیٹوں (حامد علی انجم، احمد علی انجم)، پوتے (محمد علی انجم)، پوتی (ماہ نور فاطمہ)، بہنوں (مسز یائیمین اختر، مسہاتہ ناہید اختر)، برادران (میاں مقصود علی چشتی نصیری، میاں سجاد احمد قادری، میاں فیاض احمد، میاں شہباز احمد، میاں اعجاز احمد، میاں خرم یونس، میاں عاصم یونس، میاں ارشد محمود، میاں افتخار احمد، میاں ابرار احمد، میاں عمران احمد، میاں نسیم اختر) اور ان کے اہل و عیال، مسٹر و مسز نصیر و اہل خانہ، خالد محمود (پروپرائٹر: خالد بک ڈپو، لاہور)، کاشف حسین گوہر (پروپرائٹر: ہمدرد کتب خانہ)، الطاف حسین گوہر (پروپرائٹر: گوہر سنز پبلی کیشنز)، تمام مسلمان آباؤ اجداد، بہن بھائیوں، بیٹوں، بیٹیوں، دامادوں، بیوہوں، نسل نو، احباب، رفقاء، اساتذہ، تلامذہ، طاہری و باطنی بلا واسطہ و بالواسطہ محسنین، علمی نسبی، روحانی تعلق رکھنے والے تمام احباب، بندہ عاجز کے چاہنے والوں اور ان سب کو جن سے بندہ عاجز کو محبت ہے، تا ابد آلا بآباد اس کا ثواب ایصال ہو۔ بندہ عاجز سے جانے انجانے کسی بھی صورت میں ایسے تمام افراد جن کے حقوق کی ادائیگی میں کوتاہی سرزد ہوئی انھیں بھی اس کا خیر کا ثواب ایصال ہو اور ذات باری تعالیٰ نبی کریم رؤف ورحیم صلی اللہ علیہ وآلہ وسلم کے صدقے اپنے فضل و کرم سے اسے بطور قضا و کفارہ شمار فرمائے ان سب کی اور بندہ عاجز کی مغفرت فرمادے۔ (آمین)

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ۝

اور وہ لوگ (بھی) جو ان (مہاجرین و انصار) کے بعد آئے (اور) عرض کرتے ہیں: اے ہمارے رب! ہمیں بخش دے اور ہمارے ان بھائیوں کو بھی، جو ایمان لانے میں ہم سے آگے بڑھ گئے اور ہمارے دلوں میں ایمان والوں کے لیے کوئی کینہ اور بغض باقی نہ رکھے۔ اے ہمارے رب! بے شک تو بہت شفقت فرمانے والا بہت رحم فرمانے والا ہے۔ [الحشر: 10]

پیش لفظ

اللہ تعالیٰ نے انسان کو اپنی بندگی کے لیے پیدا فرمایا اور دین اسلام کو بندگی کی اساس اور میزان قرار دیا ہے۔ اللہ تعالیٰ نے تمام انسانوں کی رہنمائی کے لیے حضرت آدم علیہ السلام تاجی کریم رؤف ورحیم حضرت محمد ﷺ تک کم و بیش ایک لاکھ چوبیس ہزار انبیاء و رسل مبعوث فرمائے اور آسمانی کتابیں نازل فرمائیں۔ تمام انبیاء و رسل ان آسمانی کتابوں میں دی گئی ہدایت کے مطابق عمل کرتے اور انسانوں کو تعلیم دیتے رہے۔ نبی کریم رؤف ورحیم حضرت محمد ﷺ کے ذریعے دین اسلام کی تکمیل ہو گئی۔ آپ ﷺ تمام انہیں ہیں اور قرآن کریم آخری آسمانی کتاب ہے۔

اسلام کا پیغام کسی مخصوص زمانے، کسی مخصوص علاقے یا مخصوص لوگوں کی حد تک محدود نہیں۔ اسلام کا پیغام عالمگیر اور آفاقی ہے۔ دین اسلام کے مطابق زندگی کا سفر ہمیشہ جاری رہے گا۔ ہم سب اس دنیا میں آئے جانے کے لیے بھیجے گئے ہیں۔ اس دنیاوی زندگی کے مطابق آخری زندگی کی راہیں متعین ہوں گی۔ دین اسلام میں جسم اور روح کے باہمی تعلق اور ان کے تقاضوں کو تفصیل سے بیان کیا گیا ہے۔ عصر حاضر کا انسان اپنا مقصد حیات فراموش کر چکا ہے۔ وہ نہ صرف اللہ تعالیٰ سے دور ہے بلکہ وہ اپنے آپ سے بھی دور ہے۔ لادینی وطنانہ فلسفہ حیات کے تحت ہر کوئی اپنی بدنی، دنیاوی اور مادی ضروریات اور خواہشات کی تکمیل کے لیے کوشاں ہے۔ زیادہ تر لوگ اس مادی طرز فکر کی وجہ سے اپنی روح کے تقاضے بھی فراموش کر چکے ہیں۔ وہ روح کے قائل نہیں تو روحانیت کے قائل کیسے ہوں گے۔ ہم مسلمان بھی اس مادی دور میں اپنا مقصد حیات فراموش کر چکے ہیں۔ دین اسلام آخری زندگی میں فلاح و کامیابی کے حصول کے لیے دنیاوی زندگی بسر کرنے کی تعلیم دیتا ہے۔ اس کے مطابق ہر انسان کو، خصوصاً مسلمان کو اسلامی تصور حیات کے مطابق اپنے بدن اور روح کے تقاضے پیش نظر رکھتے ہوئے دنیا اور آخرت میں کامیابی کے لیے کوشش کرنی چاہیے۔ عصر حاضر کی ان خرابیوں کے پیش نظر اور جدید علوم کے تحقیقی اصول کو پیش نظر رکھتے ہوئے بندہ عاجز نے اسلامی ضابطہ حیات، علامہ اقبالؒ کے افکار و تصورات (خصوصاً فلسفہ خودی)، اسلامی نفسیات اور اسلامی تصوف کے باہم مربوط تعلق کو پیش نظر رکھتے ہوئے تھری آئی سائیکو تھراپی وضع کی ہے جو کہ نفسیاتی، روحانی اور اخلاقی امراض کے طریقہ علاج پر مشتمل ہے۔ الحمد للہ! یہ سائیکو تھراپی اسلامی فلسفہ حیات اور اس کے تقاضوں کے مطابق ہے۔ اسلامیات، اقبالیات، تصوف اور نفسیات کے باہمی ربط پر مبنی یہ تھراپی اسلامی ضابطہ اخلاق اور اسلامک سپر چو ائل ازم کے آفاقی اور عالمگیر اصولوں پر مبنی ہے۔ اس سے نہ صرف ہم مسلمان بلکہ غیر مسلم بھی استفادہ کر سکیں گے اور ان شاء اللہ وہ اس تھراپی کے عملی نتائج سے اطمینان پا کر دین اسلام کے بھی قائل ہو جائیں گے اور ان میں جن کا نصیب ہوا وہ مسلمان بھی ہو جائیں گے۔ بندہ عاجز کو اللہ تعالیٰ نے اس تھراپی پر لبریرج کرنے اور اسے پیش کرنے کا شرف عطا فرمایا ہے۔ تحقیقی نگاہ سے یہ نفسیات اور روحانی دنیا میں ایک نیا اضافہ ہے۔ آپ کے پیش نظر یہ کتاب اسی سلسلہ کی ایک کڑی ہے۔

عظیم علمائے حق اور صوفیائے عظام نے خلق خدا کی بہتری کے لیے آیات قرآنی اور مسنون دعاؤں پر مشتمل منازل روحانی ترتیب دیں اور پیش کیں جن میں سے حزب البحر اور حزب الاعظم، مشہور و متداول ہیں۔ عصر حاضر میں ذات باری تعالیٰ کے فضل و کرم سے بندہ عاجز نے احادیث نبوی ﷺ اور ارشادات و معمولات صوفیاء کے پیش نظر بعد از تحقیق کئی منازل روحانی ترتیب دیں، احادیث کے مطابق ان کے فضائل بیان کیے اور انہیں حزب النبی ﷺ، حزب الکامل، حزب العظیم جدید، حزب الحب والتخیر، حزب الشفائے کمال، حزب مریم، اور حزب المؤمن کے نام سے پیش کیا ہے۔ یہ منازل روحانی طب نبوی ﷺ کے بنیادی اصولوں کے مطابق ترتیب دی گئیں ہیں اور یہ صدیوں پر محیط اسلامی اور روحانی معالجات میں منفرد اضافے اور پیشکش کی حیثیت رکھتی ہیں۔ علم تحقیق کی رو سے تحقیق پر مبنی یہ منازل روحانی نہایت قدر و قیمت کی حامل ہیں جس کا بین ثبوت وہ تمام احادیث مبارکہ ہیں جو ان منازل کے فضائل میں بیان کی گئی ہیں۔ احباب سے درخواست ہے کہ ان منازل کو اپنے معمول میں لے کر آئیں۔ صدقہ جاریہ کی نیت سے ان کوشاں کریں اور تقسیم کریں۔ صوفیائے عظام اور روحانی معالجین سے درخواست ہے کہ وہ ان منازل روحانی کی ترویج میں بھرپور کردار ادا کریں تاکہ مخلوق خدا ان سے بھرپور استفادہ کر کے فلاح دارین حاصل کرے اور ہمارے لیے یہ منازل روحانی صدقہ جاریہ بن جائیں۔

طالب دعا

پروفیسر ڈاکٹر محمود علی انجم

فہرست مضامین

صفحہ نمبر	عنوان	نمبر شمار
003	حمد و نعت	
004	کتاب دوستی	
005	انظہار لشکر	
006	انتساب	
007	پیش لفظ	
008	فہرست مضامین	
010	فضائل درود شریف	
010	درود شریف پڑھنے کا شرعی حکم	
010	لفظ آل کا مفہوم	
010	آل رسول کریم صلی اللہ علیہ وسلم پر درود شریف بھیجنا واجب ہے	
011	درود شریف کے احکام و مسائل	
011	درود شریف پڑھنے کے مقاصد	
011	احسان بالائے احسان	
011	رضاء مصطفیٰ صلی اللہ علیہ وسلم کا حصول	
011	کون سا درود شریف پڑھا جائے	
012	کثرت درود و سلام کے فضائل اور تعداد کا تعین	
013	درود شریف پڑھنے کے ممنوعہ اوقات و مقامات	
013	درود شریف پڑھنے کے آداب	
014	درود و سلام بصیغہ ندا	
014	وسعت علم مصطفوی صلی اللہ علیہ وسلم	
015	درود شریف پڑھنے کے مسائل شرعی	
016	درود شریف کے فضائل و فوائد	
020	دیگر انبیاء و رسل اور آل پاک پر درود و سلام بھیجنا	
022	نبی اور رسول میں فرق	
022	علم جفر کی رو سے ایک ایمان افروز نکتہ	
023	مسجد میں داخل ہوتے وقت اور باہر آتے وقت درود پڑھنا	
024	اجمالی جائزہ	
024	مسجد کے آداب کا بیان	
025	مسجد سے نکلنے وقت کے آداب	
025	گھر میں داخل ہوتے وقت درود شریف پڑھنا	

026	وضو کے بعد درود شریف
026	اجمالی جائزہ
027	دعا کے وقت درود شریف پڑھنا
028	اجمالی جائزہ
029	نماز میں اور اذان کے بعد درود شریف پڑھنا
033	اجمالی جائزہ
033	وسیلہ کے بارے میں حضرت ابن عربی رحمۃ اللہ علیہ کی وضاحت
035	مقام محمود کے بارے میں حضرت ابن عربی رحمۃ اللہ علیہ کا بیان
035	اذان کے وقت اور بعد کے اذکار اور دعاؤں کا بیان
037	حضور نبی کریم صلی اللہ علیہ وسلم کا منصب شفاعت
039	روزِ حشر کو آپ صلی اللہ علیہ وسلم کا اپنے امتی کی شفاعت فرمانا
040	مجلس درود شریف کے فضائل
041	اجمالی جائزہ
044	جان سے بھی پیارا ہے محبوب ہمارا
045	حضرت سیدنا فاروق کا درود شریف پڑھنے کا طریقہ
046	شان حضور صلی اللہ علیہ وسلم بزبان حضرت علی رضی اللہ عنہ
047	شیر خدا حضرت علی کرم اللہ وجہہ کا درود شریف
048	ذکر الہی کی فضیلت
051	اولیاء کرام اور ذکرا الہی
052	جو درود نہ پڑھے بد بخت اور بخیل ہے
056	اجمالی جائزہ
057	بخیل کی وضاحت
057	ناک کے خاک آلودہ ہونے کی وضاحت
057	سب سے بہتر انسان
058	درود شریف کی برکت سے بھولی ہوئی بات کا یاد آنا
059	اجمالی جائزہ
060	حوالہ جات و حواشی

فضائل درود شریف

(درود شریف کی قدر و قیمت اور ضرورت و اہمیت)

درود شریف پڑھنے کا شرعی حکم:۔ اللہ تبارک تعالیٰ نے قرآن مجید میں ارشاد فرمایا ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا [الاحزاب: 56]

بے شک اللہ اور اس کے (سب) فرشتے نبی (مکرم ﷺ) پر درود بھیجتے رہتے ہیں، اے ایمان والو! تم (بھی) اُن پر درود بھیجا کرو اور خوب سلام بھیجا کرو ○

اس آیت کریمہ میں حضور اکرم ﷺ پر درود شریف پڑھنے کا حکم دیا گیا ہے اور خالق و جہاں نے اپنے حبیب حضرت محمد ﷺ پر درود شریف بھیجنے کی ترغیب کے لیے خود اپنی ذات پاک اور اپنے مقرب فرشتوں کو بطور نمونہ پیش فرمایا ہے کہ یہ وہ فعل مقدس ہے اور یہ عمل خاص ہے جس میں اللہ تعالیٰ بھی شامل ہے۔

لفظ ”صلوٰۃ“ جو کہ آیت شریف میں وارد ہوا ہے اس کی نسبت اللہ جل شانہ کی طرف اور فرشتوں کی طرف اور مومنین کی طرف کی گئی ہے اور یہ قدر مشترک ہے کہ اللہ تعالیٰ اور فرشتے اپنے نبی ﷺ پر درود شریف بھیجتے ہیں۔ ایمان والو! تم بھی درود و سلام پڑھا کرو۔ اس طرح درود پڑھنے سے بندہ مومن اللہ تعالیٰ کی موافقت کرتا ہے، ملائکہ کے ساتھ ہم آواز ہوتا ہے اور اسے امید ہوتی ہے کہ اللہ تبارک تعالیٰ اس پر درود (رحمت) بھیجے گا یعنی اسے اپنے حبیب ﷺ کا مقرب بنا دے گا۔ (1)

اللہ تعالیٰ نے حضور ﷺ کے حقوق، آپ ﷺ کی خصوصیات اور آپ ﷺ کی تعظیم و توقیر اور عزت کے بعد فرمایا:

..... وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِحُوا زَوَاجَهُ مِنْ بَعْدِهِ أَبَدًا إِنَّ ذَلِكَ كَانَ عِنْدَ اللَّهِ عَظِيمًا [الاحزاب: 53]

اور تمہارے لیے (ہرگز جائز) نہیں کہ تم رسول اللہ (ﷺ) کو تکلیف پہنچاؤ اور نہ یہ (جائز) ہے کہ تم اُن کے بعد ابد تک اُن کی ازواج (مطہرات) سے نکاح کرو، بے شک یہ اللہ کے نزدیک بہت بڑا (گناہ) ہے ○

پھر اس کے بعد آپ ﷺ کی امت پر آپ ﷺ کے حقوق ظاہر فرما کر انہیں آپ ﷺ پر صلوة پڑھنے کا حکم دیا تو صحابہ کرام رضوان اللہ علیہم اجمعین نے آپ ﷺ سے پوچھا اس حق کو کیسے ادا کریں یعنی آپ ﷺ پر درود کس طرح پڑھیں تو آپ ﷺ نے فرمایا:

فَقَالَ قُولُوا لِلَّهِ صَلِّ عَلَى مُحَمَّدٍ وَعَلَى آلِ مُحَمَّدٍ فَالصلوة على آلِ محمد من تمام الصلاة عليه
کہو یا اللہ محمد ﷺ اور آل محمد ﷺ پر درود بھیج۔ تو آپ ﷺ کی آل پر درود بھیجنا ہی آپ ﷺ پر درود بھیجنے کو پورا کرتا ہے۔
لفظ آل کا مفہوم:۔ لفظ آل سے مراد حضور نبی کریم ﷺ کے گھر والے، آپ ﷺ کی اولاد پاک اور صرف وہ مومنین و مومنات ہیں جنہیں آپ ﷺ نے اپنی آل میں شامل فرمایا۔

آل رسول کریم ﷺ پر درود شریف بھیجنا واجب ہے:۔ آل رسول کریم ﷺ پر درود شریف بھیجنا واجب ہے جیسا کہ متعدد احادیث مبارکہ، اجماع صحابہ رضوان علیہم اجمعین اور آئمہ کریم کے اقوال مبارکہ سے ثابت ہے۔

علمائے کرام کا ایک اور گروہ بھی ہے جن کے نزدیک آل رسول کریم ﷺ پر درود شریف بھیجنا واجب نہیں ہے۔ اس سلسلہ میں آئندہ

اوراق میں تفصیلی بحث پیش خدمت کی جائے گی۔ (ان شاء اللہ تعالیٰ)۔

درود شریف کے احکام و مسائل:۔ درود شریف کے احکام و مسائل کے سلسلہ میں چند سوالات غور طلب ہیں۔

- 1- درود شریف پڑھنے کے بنیادی مقاصد کیا ہیں؟
- 2- کون سا درود شریف پڑھا جائے؟
- 3- درود شریف کی کثرت سے کیا مراد ہے؟ درود شریف کم از کم کتنی تعداد میں پڑھا جائے؟
- 4- درود شریف پڑھنے کے ممنوعہ اوقات و مقامات کون سے ہیں؟
- 5- درود شریف پڑھنے کے اوقات و مقامات کون سے ہیں؟
- 6- درود شریف پڑھنے کے آداب کیا ہیں؟
- 7- صیغہ نداء سے درود شریف پڑھنے کی شرعی حیثیت کیا ہے؟
- 8- درود شریف کے حوالے سے علم حضور صلی اللہ علیہ وسلم کا مقام و مرتبہ کیا ہے؟
- 9- درود شریف کے بارے میں دیگر مسائل متفرقہ کیا ہیں؟

قارئین کرام مندرجہ بالا سوالات کے مطابق یہ باب ترتیب دیا گیا ہے۔ اس سلسلہ میں درود شریف کے موضوع پر لکھی گئی تقریباً تمام مشہور اور معتبر کتب سے استفادہ کیا گیا ہے۔ جن کے حوالہ جات متعلقہ مقامات پر اور اس کتاب کے آخر پر فہرست کتب کی صورت میں درج کیے گئے ہیں تاکہ بطور سند کام آئیں۔

درود شریف پڑھنے کے مقاصد:۔

1- احسان بالائے احسان:۔ اللہ تعالیٰ جل شانہ نے ہم کو ہر اس شخص کے احسان کا بدلہ دینے کا حکم دیا ہے جس نے ہم پر کوئی احسان کیا ہو لیکن حضور اقدس صلی اللہ علیہ وسلم کے احسان کے بدلے میں ہم سے کوئی احسان کا تصور ہی نہیں کیا جاسکتا۔ ہم عاجز محض ہیں۔ اللہ تعالیٰ نے ہمارے عجز و بے بسی کو دیکھتے ہوئے آنحضرت صلی اللہ علیہ وسلم کے احسان کے بدلے میں ہم کو آپ صلی اللہ علیہ وسلم پر درود پڑھنے کا حکم فرمایا اور یہ بھی ہمارے ہی نفع کے لیے ہے اور احسان بالائے احسان یہ ہے کہ اس سے محبت بڑھتی ہے اور یہی جذبہ ایمانی کا تقاضا ہے۔ اس سے جہنم سے خلاصی اور جنت کی بشارت ملتی ہے اور اس کی مداومت سے ہر طرح کی کامیابی حاصل ہوتی ہے۔ اللہ تعالیٰ کا ارشاد ہے۔ لَقَدْ مَنَّ اللَّهُ عَلَى الْمُؤْمِنِينَ اللّٰهُ تَعَالَىٰ نَعَمَ احسان کیا ایمان والوں پر۔ (2)

2- رضائے مصطفیٰ صلی اللہ علیہ وسلم کا حصول:۔ متعدد قرآنی آیات اور احادیث مبارکہ کے صریح الفاظ سے معلوم ہوتا ہے کہ اللہ تعالیٰ نے سلسلہ درود و سلام اس لیے قائم فرمایا تاکہ محبوب کریم صلی اللہ علیہ وسلم امت سے خوش ہو جائیں اور اللہ تعالیٰ کی عطا پر راضی ہو جائیں۔

خدا کی رضا چاہتے ہیں دو عالم خدا چاہتا ہے رضائے محمد صلی اللہ علیہ وسلم
کون سا درود شریف پڑھا جائے:۔ صلوٰۃ و سلام کا کوئی خاص صیغہ مقرر نہیں ہے، ہر وہ درود شریف جس میں صلوٰۃ و سلام کے الفاظ ہوں پڑھا جائے تو اللہ تبارک تعالیٰ کے حکم کی تعمیل ہو جائے گی۔

درود شریف ایسا پڑھنا چاہیے جس کے پڑھنے سے اللہ تعالیٰ کے پہلے حکم صَلُّوْا عَلَیْهِ اور دوسرے حکم سَلِّمُوْا تَسْلِيْمًا پر مکمل عمل ہو جائے۔ درود ابراہیمی نماز ہی میں پڑھنے کے لیے حضور صلی اللہ علیہ وسلم نے ارشاد فرمایا۔

حدیث شریف میں نبی اکرم صلی اللہ علیہ وسلم فرماتے ہیں کہ جب مجھ پر سلام کہو تو مرسلین عظام اور انبیائے کرام علیہم الصلوٰۃ والسلام پر بھی صلوٰۃ و سلام کہو۔ (س، ص 57)

نیز حدیث میں ارشاد ہے کہ جب انبیاء و رسل علیہم الصلوٰۃ والسلام پر درود و سلام پڑھو تو ان کے ساتھ مجھ پر درود و سلام پڑھو (س، ص 57) ان تمام روایات کو مد نظر رکھتے ہوئے بہتر ہے کہ صلوٰۃ تامہ کے بعد سُبْحَانَ رَبِّكَ رَبِّ الْعِزَّةِ عَمَّا يَصِفُونَ O وَسَلَامٌ عَلٰی الْمُرْسَلِيْنَ O وَالْحَمْدُ لِلّٰهِ رَبِّ الْعَالَمِيْنَ O الصافات [182-180:37] پڑھ لیا جائے۔ (نص، ص 126)

کثرت درود و سلام کے فضائل اور تعداد کا تعین:- قرآن حکیم میں حکمِ ربی اور تمام احادیثِ مبارکہ مؤمنین و مؤمنات کو درود شریف کی اہمیت سے آگاہ کرنے کے ساتھ ساتھ بکثرت درود و سلام پڑھنے کی ترغیب پر مشتمل ہیں۔ اس سلسلہ میں متعدد احادیثِ مبارکہ کے حوالے سے مندرجہ ذیل اہم نکات سامنے آتے ہیں۔

01- کثرت درود شریف اللہ تعالیٰ جل مجدہ اور نبی کریم ﷺ سے روحانی رابطے کا ذریعہ ہے اور اس کا سب سے بڑا فائدہ یہ ہے کہ اللہ تعالیٰ اور اس کے محبوب ﷺ کا قرب نصیب ہوتا ہے اور اگر یہ سلسلہ جاری رہے تو ذوق و شوق اور ادب و احترام سے درود و سلام پڑھنے سے یہی قرب وصل میں تبدیل ہو جاتا ہے۔

02- درود شریف کی تعداد کے لیے متعدد احادیثِ مبارکہ میں ایک، دس (10)، اسی (80)، سو (100)، دو سو (200) اور ہزار (1000) کے ہندسے استعمال کیے گئے ہیں۔ یہ تمام ہندسے دس (10) کے اضعاف ہیں یعنی یہ ہندسے دس کے ہندسہ کی بار بار تکرار سے مرکب ہیں جیسا کہ دس آٹھ بار ہو تو اسی بنتا ہے۔ دس، دس بار ہو تو سو بنتا ہے، اور دس بیس بار ہو تو دو سو بنتا ہے و علیٰ ہذا القیاس۔ ہندسوں کی اس ترتیب میں یہ اشارہ ملتا ہے کہ درود شریف جب بھی پڑھیں تو اس تعداد سے پڑھیں جو کہ دس کے اضعاف پر مشتمل ہو۔ درود شریف کی کم سے کم تعداد ایک بار مذکور ہے اور ایک کا ہندسہ اللہ تعالیٰ کی وحدانیت کا مظہر ہے۔ ایک کا ہندسہ 10، 100 اور 1000 میں موجود ہے۔ اس تمام گفتگو کا حاصل یہ ہے کہ اللہ تعالیٰ وحدۃ لا شریک پسند فرماتا ہے کہ اس کے نبی کریم ﷺ پر درود و سلام اس تعداد میں بھیجا جائے جس کا ہندسہ اس کی وحدانیت کا خصوصی مظہر ہو۔

03- احادیثِ مبارکہ سے معلوم ہوتا ہے کہ جمعہ کے روز اسی (80) بار درود شریف پڑھنے سے اسی (80) سال کے گناہ معاف ہوتے ہیں اور اسی (80) سال کی عبادت کا ثواب ملتا ہے۔ ایک اور روایت کے مطابق جمعہ کے دن سو (100) بار درود شریف پڑھنے سے اسی (80) سال کے گناہ معاف ہوتے ہیں۔ جمعہ کے دن دو سو (200) بار درود شریف پڑھنے سے دو سو (200) سال کے گناہ معاف ہوتے ہیں۔ برادرانِ اسلام درود شریف کی کثرت رحمتوں کے خزانے حاصل کرنے کا بہانہ ہے۔ رحمتِ حق بہانہ ڈھونڈ رہی ہے۔ اللہ تعالیٰ اور اللہ تعالیٰ کے رسول صلی اللہ علیہ وآلہ وسلم سے عقیدت و محبت کا تقاضا ہے کہ ہم بارگاہِ رسالت میں زیادہ سے زیادہ درود شریف کا نذرانہ پیش کرنے کی سعادت حاصل کریں۔

04- درود شریف کی برکت سے تنگیِ فراخی میں تبدیل ہو جاتی ہے۔ جمعہ کے دن رات کو سو (100) بار درود شریف پیش کرنے سے سو (100) حاجتیں پوری ہوتی ہیں ستر (70) آخرت کی اور تیس (30) دنیا کی۔ اس کے علاوہ درود شریف پڑھنے والے کی دس (10) پشتیں نور درود شریف سے فیض یاب ہوتی ہیں۔

05- روزانہ ہزار بار درود شریف پڑھنے والے پر نازِ جنم حرام ہو جاتی ہے، مرنے سے پہلے جنت کی بشارت ملتی ہے اور سب سے بڑھ کر یہ کہ قربِ نبوی ﷺ نصیب ہوتا ہے۔

06- خلوص و محبت سے صرف ایک بار درود شریف پڑھنے سے احد پہاڑ جتنا ثواب عطا ہوتا ہے۔ بعض مواقع پر ملنے والا ثواب فرشتے ہزاروں دن تک لکھتے رہتے ہیں۔

07- کثرت سے درود شریف پڑھنے والے کو نور عطا ہوگا جو کہ قبر، حشر، میزان اور پل صراط کی کٹھن آزمائشوں میں سرخرو ہونے کا سبب ہے۔ کثرت سے درود شریف پڑھنے والے کو روزِ حشر عرش کا سایہ اور شہدا کے ساتھ ٹھکانا نصیب ہوگا۔

08- دس بار صبح اور دس بار شام درود شریف پڑھنے والے کو شفاعت نصیب ہوگی۔

09- روزانہ درود شریف پڑھنے کی تعداد کم از کم ایک ہے لیکن اسے کثرت قرار نہیں دیا جاسکتا۔ اس میں روحانی نکتہ یہ ہے کہ اگر باقاعدگی سے بلاناغہ ایک بار بھی درود شریف پڑھا جائے تو اس کی برکت سے حُبِّ الہی اور حُبِّ نبوی ﷺ نشوونما پاتی ہے۔ شوق کا تقاضہ درود شریف کی کثرت کی طرف لے جاتا ہے اور ایک سے دس (10) بار، دس سے سو (100) بار اور سو سے ہزار (1000) بار روزانہ درود و سلام کا نذرانہ پیش حضور کرنے کی نعمت عطا ہوتی ہے۔ اس طرح وحدت سے بندہ کثرت تک جا پہنچتا ہے اور یہی کثرت (کثرت

درود شریف (وصل محبوب حقیقی کا سبب بنتی ہے۔

قارئین کرام! ہر نماز کے بعد اگر چالیس بار درود شریف پڑھا جائے تو روزانہ دو سو بار درود و سلام پڑھنے کا معمول بن جاتا ہے جس کے بے حد و حساب فائدے ہیں۔ ”الحمد لله“ ہمیں اس نفسانسی کے دور میں ایسے مہمان رسول ﷺ کی زیارت بھی نصیب ہوئی ہے جو کہ روزانہ بیس تیس ہزار درود شریف پڑھ لیتے ہیں۔ آپ بھی دامن مراد پھیلا کر دیکھیں ہو سکتا ہے کہ ان خوش نصیبوں میں آپ کا نام بھی آجائے کیونکہ ذات باری تعالیٰ کا کرم بے حد و حساب ہے۔

درود شریف پڑھنے کے ممنوعہ اوقات و مقامات:۔ ردالمحتار میں سات جگہ درود شریف پڑھنا مکروہ لکھا ہے۔

”الجماع و حاجت الانسان و شهرة البیع و العشرة و التعجب و النبح و العطاس“ (3)

- 1- ہمبستری کے وقت
- 2- قضائے حاجت کے وقت
- 3- خریدار کو اپنی چیز کی عمدگی بتاتے وقت
- 4- لغزش کھاتے وقت
- 5- تعجب کے وقت
- 6- جانور ذبح کرتے وقت
- 7- چھینک کے وقت

علامہ شامی رحمۃ اللہ علیہ فرماتے ہیں کہ اگر تشہد اول میں حضور نبی اکرم ﷺ کا نام مبارک آجائے تو درود پاک پڑھنا مکروہ تحریمی ہے۔ اس طرح نام مبارک قرأت یا خطبہ میں سے تو درود شریف (دل میں پڑھ لے) زبان سے نہ پڑھے اس لیے کہ قرأت اور خطبہ کا سننا واجب ہے اور اگر خود قرآن پڑھتا ہو اور نام مبارک آجائے تو درود شریف نہ پڑھے بعد فراغت پڑھ لے تو اچھا ہے۔ (4)

مقامات و مواطن (درود و سلام):۔ قرآن مجید کی آیت **إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ** میں **”يُصَلُّونَ“** تجدد استمراری کا مفہوم دیتا ہے جس سے واضح طور پر علم میں آتا ہے کہ رب العالمین کی رحمت العالمین ﷺ پر انعامات و عنایات روز بروز اور لمحہ بہ لمحہ زیادہ ہیں اور اللہ کریم و فرشتوں کی طرف سے نبی کریم ﷺ پر درود بھیجنے کا سلسلہ ہمہ وقت جاری ہے۔ مومنین کو بھی یہی حکم ہے کہ ہر حال، ہر وقت، ہر مقام میں نبی کریم ﷺ کے حضور میں صلوٰۃ و سلام عرض کرتے رہا کریں تاکہ مومنین فیوضات درود و سلام سے زیادہ سے زیادہ بہرہ مند ہوں اور قرب الہی و قرب نبوی ﷺ کے حصول کا باعث بنے۔

مذکورہ بالا سات عدد مواقع کے علاوہ کوئی وقت، زمانہ اور حال ایسا نہیں ہے کہ جس میں صلوٰۃ و سلام عرض کرنے کی ممانعت ہو۔ حدیث شریف میں وضاحت ہے کہ جہاں تک ہو سکے ہر مسلم، مومن تمام اوقات و حالات میں درود و سلام کا وظیفہ بکثرت پڑھتا رہا کرے۔ (5)

درود شریف پڑھنے کے آداب:۔ درود و سلام پڑھتے وقت آداب کا خیال رکھنا از حد ضروری ہے۔ یاد رکھیں کہ۔

ادب گاہ پست زیر آسمان از عرش نازک تر
ذرا ہوش سے درگاہ عشق میں آؤںچی سانس بھی نکلے تو بے ادبی
نفس گم کردہ می آید جنید و با یزید ایں جا
اٹھے تیر نظر اٹھیں تیر قدم ذرا ساری سی شوخی بھی بے ادبی
ایک جگہ پر بیٹھ کر، کھڑے ہو کر، چل پھر کر با وضو ہو کر درود و سلام پڑھ سکتے ہیں لیکن اہل محبت و عشق کے نزدیک افضل ترین طریقہ یہ ہے کہ

1- درود شریف جس مقام پر پڑھا جائے اس کا پاک صاف ہونا بھی ضروری ہے۔ ایسی جگہ جہاں پر کوئی حکمی یا حقیقی غلاظت ہو وہاں پر درود شریف نہیں پڑھنا چاہیے یعنی اگر کسی جگہ جہاں پر بد بو آتی ہو، حقہ نوشی ہوتی ہو، نشہ کیا جاتا ہو، عیش و عشرت کی محفل گرم ہو، جھوٹ بولا جا رہا ہو، خلاف شرع گفتگو ہو رہی ہو تو ان مقامات پر درود شریف نہیں پڑھنا چاہیے۔

2- وضو کریں، خوشبو لگائیں اور قبلہ رو نہایت عجز و انکساری، ادب اور محبت کے ساتھ دوزانو ہو کر بیٹھیں اور نبی کریم ﷺ کی زیارت بیداری یا خواب میں نصیب ہو چکی ہو تو یہ تصور کریں کہ آپ ان کے حضور حاضر ہیں اور صلوٰۃ و سلام عرض کر رہے ہیں۔

3- نہایت ادب اور ہیبت و جلالت شان حضور ﷺ کے پیش نظر حیا سے آنکھیں جھکائے رہیں اور یہ یقین رکھیں کہ نبی کریم ﷺ مجھے دیکھتے ہیں اور صلوٰۃ و سلام سنتے ہیں جیسا کہ متعدد احادیث مبارکہ سے ثابت ہے۔ اگر یہ نہ ہو سکے تو روضہ حضور ﷺ کا تصور دل میں

- قائم کر لیں اور حیا و ادب سے صلوة و سلام عرض کریں۔ ایسا بھی نہ ہو سکتا تو ہمیشہ یہ تصور قائم کر کے صلوة و سلام عرض کرتے رہا کریں کہ حضور ﷺ درود و سلام سماعت فرما رہے ہیں۔ ان شاء اللہ ایک وقت جلد ایسا آئے گا کہ آپ کو زیارت رسول کریم ﷺ نصیب ہوگی۔
- 4- صلوة و سلام کا نذرانہ نہایت یکسوئی سے آقا کریم ﷺ کی خدمت اقدس میں پیش کریں کیونکہ نیک عمل جو بندہ کرے، جب وہ حضور دل سے ہو تو وہ عمل زندہ ہے اور جو عمل غفلت سے ہو، دل کسی غیر کی طرف لگا ہو تو وہ مردہ کی مانند بے جان ہوتا ہے۔ (6)
- 5- عملوں کا دار و مدار نیتوں پر ہے۔ کوئی بھی نیک عمل کرنے سے پہلے نیت پر اچھی طرح غور و فکر کر لینا چاہیے۔ نفس اور شیطان طرح طرح کے خیالات انسان کے دل میں پیدا کرتے ہیں جس سے انسان نیکی کے معاملہ میں سست رہتا ہے اور اگر کوئی نیک عمل کرے بھی تو نفس و شیطان کی ترغیبات نیت میں ریا کاری، تکبر، دنیاوی جاہ و مرتبہ وغیرہ کے خیالات پیدا کر کے اخلاص نیت و عمل برباد کر دیتے ہیں۔ جب بھی کوئی نیک عمل کریں تو اس کی جامع نیت کرنی چاہیے جیسا کہ درود شریف حکم الہی کا اتباع ہے۔ درود شریف حُبّ الہی و حُبّ نبوی ﷺ کے حصول کی خاطر پڑھا ہوا ہے۔ اس سے قرب و رضائے الہی حاصل ہوں گے۔ علیٰ ہذا القیاس
- 6- درود پاک دونوں طرح یعنی بلند آواز یا پست آواز سے پڑھا جاسکتے ہیں۔ اگر اونچی آواز میں پڑھیں تو بھی آواز معتدل اور دلکش ہو۔ درود پست آواز سے پڑھنا زیادہ بہتر ہے کیونکہ اس سے دلجمعی پیدا ہوتی ہے اور روحانی اثرات مرتب ہوتے ہیں۔
- 7- درود شریف میں جہاں اسم محمد ﷺ آئے وہاں لفظ 'سیدنا' کا اضافہ کر لیں کیونکہ لفظ 'سیدنا' ادب و تعظیم کے لیے استعمال کرتے ہیں۔
- 8- درود پاک اگر شیخ کامل کی اجازت سے پڑھا جائے تو جلد زیادہ فوائد حاصل ہوتے ہیں کیونکہ شیخ کامل کی اجازت سے ان کی دعا اور توجہ شامل حال ہو جاتی ہے جو زیادہ روحانی فوائد کا باعث بنتی ہے۔ اس کے علاوہ سلاسل روحانی سے منسلک بزرگان دین کے معمول میں شامل اور ادو وظائف مشائخ عظام کے صدیوں سے نسل در نسل سے جاری معمول کی وجہ سے خاص فیوض و برکات کا حامل ہوتے ہیں۔ بہر حال اگر آپ کسی سلسلہ روحانی سے منسلک نہیں ہیں تو پھر بھی درود شریف ضرور پڑھتے رہیں۔
- 9- اگر آپ درود برابر اہمی کے علاوہ کوئی اور درود و سلام پڑھتے ہیں تو بہتر ہے کہ اول و آخر درود تمامہ پڑھ لیں۔ حضرت ابوالموہب شاذلی قدس سرہ فرماتے ہیں ایک دن میں نے درود پاک جلدی جلدی پڑھنا شروع کر دیا تاکہ میرا درود جو کہ ایک ہزار بار روزانہ کا تھا جلدی پورا ہو جائے تو شاہ کوئین ﷺ نے فرمایا، اے شاذلی تجھے معلوم نہیں کہ جلد بازی شیطان کی طرف سے ہے۔ پھر فرمایا یوں پڑھ "اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی آلِ سَيِّدِنَا مُحَمَّدٍ" آہستہ آہستہ اور ترتیب کے ساتھ پڑھ۔ ہاں اگر وقت تھوڑا ہو تو پھر جلدی جلدی پڑھنے میں بھی حرج نہیں ہے نیز فرمایا کہ یہ جو میں نے تجھے کہا ہے کہ جلدی جلدی نہ پڑھو! یہ افضلیت کے طور پر ہے ورنہ جیسے بھی درود پاک پڑھو وہ درود ہی ہے اور بہتر یہ ہے کہ جب تو درود پاک پڑھنا شروع کرے تو اول و آخر درود تمامہ پڑھ لیا کرے۔ (7)

درود و سلام بصیغہ نداء:۔ درود و سلام بصیغہ نداء و خطاب کا پڑھنا جیسا کہ "الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ" کہنا شرعی طور پر جائز ہے۔ اس طرح درود و سلام عرض کرنے میں کوئی حرج نہیں اس سے اللہ جل مجدہ و رسول ﷺ نے نہیں روکا تو جو شخص اس سے روکتا ہے وہ عظیم گناہ کا مرتکب ہوتا ہے اور نئی شریعت گھڑتا ہے کیونکہ "جس عمل سے کتاب و سنت منع نہ فرمائیں وہ ممنوع نہیں ہوتا اور غیر ممنوع کو ممنوع سمجھنا گناہ ہے۔" نماز میں سب مسلمان نداء و خطاب کے ساتھ سلام عرض کرتے ہیں ("اَلسَّلَامُ عَلَیْكَ اَیُّهَا النَّبِیُّ" کہتے ہیں تو) اگر نماز کے بعد "السلام" سے پہلے "الصَّلٰوةُ" کا اضافہ کر دیا جائے اور "ایھا النبی" کی جگہ "یا رسول اللہ ﷺ" کہہ کر "الصَّلٰوةُ وَالسَّلَامُ عَلَیْكَ یا رسول اللہ" پڑھا جائے تو اس میں کچھ حرج نہیں یہ تو درود و سلام دونوں کے ادا کرنے کا مختصر مجموعہ ہے۔ یہ حقیقت یاد رہے، یا، حرف نداء میں اتنی تا کی نہیں جتنی کہ "اَیُّهَا النَّبِیُّ" میں ہے۔ اس لیے اگر ایھا النبی کے صیغہ سے سلام بھیجنا جائز ہے تو "یا" حرف نداء کے ساتھ بھی صلوة و سلام پڑھنا جائز ہے۔

وسعت علم مصطفوی ﷺ:۔ جتنے کھرب، جتنے ارب، جتنے کروڑ، جتنے لاکھ، جتنے ہزار، جتنے سو، خوش نصیبوں نے درود شریف پڑھا یا پڑھیں گے دعائے وسیلہ مانگی یا مانگیں گے ان سب کے نام، ان کے باپوں کے نام ان کی شکلیں، صورتیں حضور اقدس ﷺ کو معلوم ہیں

(جیسا کہ متعدد احادیث مبارکہ سے ثابت ہے) تاکہ برائے شفاعت تلاش کرنے میں دشواری پیش نہ آئے اور سہولت کے ساتھ سب کو شفاعت سے نوازا جاسکے بلکہ گواہی دینے سے یہ بھی معلوم ہوا کہ آپ ﷺ ان کے تمام اعمال کو، ان کے ظاہر باطن کو، نظر آنے والی طاعات کو، مخفی رہنے والے سنیات کو بھی بالتفصیل جانتے ہیں کیونکہ اس علم محیط کے بغیر عالم الغیب والشہادۃ جل مجدہ کے حضور گواہی نہیں دی جاسکتی۔ جب غیب جاننے والے کی بارگاہ میں گواہی دیں گے تو پتہ چلا کہ اس کی عطا سے خود بھی غیب جانتے ہیں۔

درود شریف پڑھنے کے مسائل شرعی:-

س: درود شریف پڑھنا فرض ہے، واجب ہے یا کہ مستحب ہے؟

ج: تمام عمر ایک مرتبہ صلوة و سلام پڑھنا فرض ہے اور بروقت سماعت نام مبارک واجب ہے۔ ہاں اگر ایک مجلس میں نام مبارک بار بار ذکر کیا جائے تو اول مرتبہ درود شریف پڑھنا واجب ہے اور پھر مستحب جیسا کہ ایک مجلس میں تکرار آیت سجدہ سے ایک ہی سجدہ واجب ہوتا ہے اور امام طحطاوی رحمۃ اللہ علیہ کے نزدیک نام مبارک سننے پر ہر بار درود شریف پڑھنا واجب ہے۔ (8)

حضور اقدس ﷺ کے نام مبارک کو سن کر ہر مرتبہ درود شریف نہ پڑھے تو عام لوگوں کے ذکر میں اور حضور اقدس ﷺ کے درمیان کیا فرق ہوا۔ اس لیے جب بھی حضور علیہ الصلوٰۃ والسلام کا ذکر مبارک ہو آپ ﷺ پر درود شریف پڑھنا ضروری ہے۔ (9)

س: انبیاء کے علاوہ دوسروں کے لیے صلوة و سلام کی نوعیت کیا ہے؟

ج: ہمارے آئمہ نے فرمایا: ”مستقل طور پر انبیاء کرام علیہ السلام کے علاوہ کسی اور کے لیے صلوة کا استعمال مکروہ ہے۔“ اور بعض نے فرمایا کہ ”حرام ہے“۔ علامہ جوینی قدس سرہ نے فرمایا، ”(”صلوة“ کی طرح ”سلام“ بھی مستقل طور پر ممنوع ہے کیونکہ سلام بھی صلوة کے معنی میں ہی ہے۔ اس لیے کہ اللہ جل مجدہ نے صلوة و سلام دونوں کو یکجا ذکر فرمایا ہے۔ لہذا انبیاء کرام علیہم السلام کے علاوہ دوسروں پر بالاستقلال بصیغہ غائب سلام نہ پڑھا جائے گا۔ البتہ زندہ یا مردہ مسلمانوں کے لیے مخاطب کے صیغہ سے سلام کہنے میں کوئی مضائقہ نہیں۔ (323 ب)

س: اس بات میں کیا حکمت ہے کہ اللہ تعالیٰ نے مسلمانوں کو حضور نبی کریم ﷺ پر درود بھیجنے کا حکم دیا ہے اور ہم اللھُمَّ صَلِّ عَلٰی مُحَمَّدٍ اے اللہ درود بھیج محمد ﷺ پر کہہ کر اللہ تعالیٰ سے سوال کریں کہ وہ درود بھیجے محمد ﷺ پر؟

ج: حضور نبی کریم روف و رحیم ﷺ کی ذات اقدس ہر عیب سے پاک ہے جبکہ ہم عاجز ہیں اور عیوب و نقائص کے مالک ہیں اور اپنی بشری کمزوری کی وجہ سے آپ ﷺ کے مقام و مرتبہ کے مطابق درود و سلام بھیجنے سے قاصر ہیں۔ اس لیے اللہ تعالیٰ سے بصد عجز و نیاز درخواست کرتے ہیں کہ وہ اپنے محبوب ﷺ کے مقام و مرتبہ کے مطابق آپ ﷺ پر درود و سلام بھیجے۔ (10)

س: جب اللہ تعالیٰ اور اس کے فرشتے حضور نبی کریم روف و رحیم ﷺ پر درود بھیجتے ہیں تو پھر ہمارے درود کی کیا ضرورت ہے؟

ج: ہمارا حضور ﷺ پر درود حضور ﷺ کی احتیاج کی وجہ سے نہیں۔ اگر ایسا ہوتا تو اللہ تعالیٰ کے درود کے بعد فرشتوں کے درود کی بھی ضرورت نہ رہتی، بلکہ ہمارا درود حضور اقدس ﷺ کی اظہار عظمت کے واسطے ہے جیسا کہ اللہ جل شانہ نے اپنے پاک ذکر کا بندوں کو حکم کیا، حالانکہ اللہ جل شانہ کو اس کے پاک ذکر کی بالکل ضرورت نہیں۔ (11)

س: آیت درود میں صلوة کی نسبت تو اللہ تعالیٰ کی طرف کی گئی ہے سلام کی نہیں کی گئی۔ اس کی کیا وجہ ہے؟

ج: شاید اس وجہ سے کہ سلام دو معنوں میں استعمال ہوتا ہے۔ ایک دعائیں، دوسرے انقیاد و اتباع میں۔ مومنین کے حق میں دونوں معنی صحیح ہو سکتے تھے اس لیے ان کو اس کا حکم کیا گیا۔ اللہ تعالیٰ اور فرشتوں کے لحاظ سے تابعداری کے معنی صحیح نہیں ہو سکتے تھے اس لیے اس کی نسبت نہیں کی گئی۔ (12)

س: آل ابراہیم علیہ السلام سے کون مراد ہیں؟

ج: آل ابراہیم علیہ السلام سے آپ علیہ السلام کے بیٹے حضرت اسماعیل و حضرت اسحاق علیہ الصلوٰۃ والسلام اور ان ہردو کی اولاد میں سے تمام مومنین، صالحین، انبیاء مرسلین علیہم السلام مراد ہیں بلکہ حضور ﷺ بھی آل ابراہیم علیہم السلام میں شامل ہیں۔

س: حضرت سعد بن ابی وقاص رضی اللہ عنہ راوی ہیں کہ ایک بار حضور اقدس صلی اللہ علیہ وسلم نے حضرت علی رضی اللہ عنہ، حضرت فاطمہ رضی اللہ تعالیٰ عنہا، حضرت امام حسن علیہ السلام، حضرت امام حسین علیہ السلام کی بابت فرمایا: ”اللهم هولاء اهل بيتي“ الہی یہ میرے اہل بیت ہیں (مشکوٰۃ، ص 568) معلوم ہوا کہ ازواجِ مطہرات پر اور امت پر اہل بیت کا اطلاق درست نہیں۔ اہل بیت صرف یہ چار حضرات اور اولاد ہیں۔

ج: ازواجِ مطہرات کا اہل بیت ہونا قرآن مجید سے ثابت ہے۔ فرشتوں نے حضرت ابراہیم علیہ السلام کو بوڑھی بیوی کی بشارت دی اور انہوں نے بڑھاپے میں بیٹا ملنے پر تعجب کیا تو فرشتوں نے فرمایا:

أَتَعْجِبِينَ مِنْ أَمْرِ اللَّهِ رَحْمَتُ اللَّهِ وَبَرَكَاتُهُ عَلَيْكُمْ أَهْلَ الْبَيْتِ إِنَّهُ حَمِيدٌ مَجِيدٌ ۝ هود [11:73]

کیا اللہ کے کام پر تعجب کرتی ہو اللہ کی رحمت اور اس کی برکتیں تم پر اہل بیت (نبی کے گھر والو) بے شک وہی سب خوبیوں والا عزت والا ہے۔

حضور اقدس صلی اللہ علیہ وسلم کی ازواجِ مطہرات کو فرمانبرداری کا حکم دینے کے بعد فرمایا۔

..... إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ۝ الاحزاب [33:33]

اللہ تو یہی چاہتا ہے اہل بیت (نبی کے گھر والو) کہ تم سے ناپاکی دور فرمادے اور تمہیں صاف ستھرا اور پاکیزہ کر دے۔

س: جب حضور اقدس صلی اللہ علیہ وسلم نے درود ابراہیمی پڑھنے کا حکم دیا ہے تو اس کے سوا کوئی دوسرا درود پڑھنا کس طرح جائز ہو سکتا ہے؟

ج: نماز میں یہی درود شریف پڑھنا چاہیے کیونکہ حضور اقدس صلی اللہ علیہ وسلم نے یہی درود نماز میں پڑھنے کا امر فرمایا ہے لیکن نماز کے علاوہ آپ صلی اللہ علیہ وسلم نے ہر درود پڑھنے کی اجازت دی ہے۔ درود شریف پڑھنے کے سلسلہ میں مندرجہ ذیل باتوں کا خیال رکھنا ضروری ہے:

نماز میں درود ابراہیمی کے علاوہ کوئی اور درود شریف پڑھنے کی اجازت نہیں ہے۔

درود شریف پڑھنے کے لیے حسین اور اعلیٰ الفاظ استعمال کرنے چاہئیں تاکہ جب آپ صلی اللہ علیہ وسلم کے حضور درود شریف پیش ہو تو آپ صلی اللہ علیہ وسلم اچھے الفاظ دیکھ کر زیادہ خوش ہوں۔ اسی بنا پر امام بخاری، امام مسلم اور دیگر محدثین عظام علیہم الرضوان نے اپنی عالی قدر تصانیف میں بار بار (صلی اللہ علیہ وسلم) لکھا ہے جو کہ درود ابراہیمی نہیں ہے۔ امام ربانی حضرت مجدد الف ثانی علیہ الرحمۃ جیسے اولیا کرام کی تصانیف عالیہ میں ”علیہ الصلوٰۃ والسلام“ سے ملتے جلتے الفاظ بھی مکتوب پائے جاتے ہیں۔ جس سے معلوم ہوا کہ درود ابراہیمی کے علاوہ دوسرے درودوں کے جائز ہونے پر صحابہ کرام رضوان اللہ علیہم اجمعین سے لے کر اب تک کے سب مسلمانوں کا اجماع ہے۔

س: رسول اکرم صلی اللہ علیہ وسلم کے سکھائے ہوئے درود میں تو اللہ تعالیٰ کو پکارا جاتا ہے مگر ”الصلوٰۃ والسلام علیک یا رسول اللہ“ میں رسول اللہ صلی اللہ علیہ وسلم کو پکارتے ہیں تو اس مخالفت کو کیوں اختیار کیا جاتا ہے؟

ج: اللہ تعالیٰ نے ہم کو درود و سلام دونوں کے پڑھنے کا حکم دیا ہے الاحزاب [33:56] اور نماز میں سلام عرض کر کے جو الفاظ سکھائے گئے ہیں السلام علیک ایہا النبی ان میں صرف نبی صلی اللہ علیہ وسلم کو پکارا جاتا ہے اللہ تعالیٰ کو نہیں اور جو الفاظ نماز میں درود شریف کے ارشاد فرمائے گئے ہیں ان میں صرف اللہ کو پکارا جاتا ہے۔ جس سے ثابت ہوا کہ سلام ہو یا درود شریف دونوں میں اللہ تعالیٰ کو اللہ سمجھ کر پکارنا بھی درست ہے اور رسول اللہ صلی اللہ علیہ وسلم کو رسول جان کر پکارنا بھی صحیح ہے۔

درود شریف کے فضائل و فوائد: قارئین کرام! درود و سلام کے فضائل اور ثمرات بے شمار ہیں۔ یہ ممکن نہیں کہ تمام مستند کتب سے اقتباسات لے کر لکھے جاسکیں۔ بندہ عاجز کی خواہش تھی کہ اس سلسلہ میں کوئی جامع فہرست مرتب کی جاسکے۔ اس لیے بندہ عاجز نے محققین و مجاہدان رسول اکرم صلی اللہ علیہ وسلم کی بہت سی تصانیف کا مطالعہ کیا۔ اس کے بعد حضرت علامہ محمد سعید شلی قادری مدظلہ کی مرتب کردہ فہرست فضائل درود کو بنیاد بنا کر تمام کتب و تصانیف میں درج درود شریف کے فوائد کثیرہ کا آپس میں اور اس فہرست سے موازنہ کیا اور فوائد درود شریف کی ایک مختصر اور جامع فہرست مرتب کی جو کہ قارئین کے ذوق کے پیش نظر پیش خدمت ہے تاکہ ذکرِ نعمت، شکرِ نعمت میں شمار ہو جائے۔

- 01- درود و سلام پڑھنے سے اللہ کریم کے حکم کی تعمیل ہوتی ہے۔ (قرآن مجید)
- 02- درود و سلام پڑھنے میں اللہ تعالیٰ کی موافقت ہوتی ہے۔ (قرآن مجید)
- 03- درود و سلام پڑھنے میں فرشتوں کی موافقت ہے۔ (قرآن مجید)
- 04- درود و شریف پڑھنے والے کے لیے جنت کے دروازے کھول دیئے جاتے ہیں۔ (س، ص 57)
- 05- جو ایک بار درود و سلام پڑھے اللہ کریم اس پر دس بار درود و سلام بھیجتا ہے۔ (م، ج، ص 20)
- 06- جو ایک بار صلوٰۃ و سلام بھیجے فرشتے اس پر دس بار صلوٰۃ و سلام بھیجتے ہیں۔
- 07- جمعرات اور جمعہ کو فرشتے درود شریف پڑھنے والے کا درود شریف چاندی کے صحیفوں میں سونے کے قلم سے لکھتے ہیں۔ (س، ص 57)
- 08- درود و سلام پڑھنے سے بھولی ہوئی چیز یاد آ جاتی ہے۔ (کنز، ص 353)
- 09- اللہ کریم درود شریف پڑھنے والے کی دس نیکیاں لکھ دیتا ہے۔ (ج، ص 29)
- 10- اللہ کریم درود خواں کے دس درجے بلند کر دیتا ہے۔ (ج، ص 29)
- 11- اس کے دس گناہ مٹا دیتا ہے۔ (ج، ص 29)
- 12- اس پر دس بار رحمت بھیجتا ہے۔ (ترمذی، اول، ص 157، ج، ص 29)
- 13- جمعہ کے روز کثرت سے درود پڑھنے والا نبی کریم ﷺ سے قریب ہوگا۔ (طبرانی، ص 59)
- 14- جمعہ کی رات اور جمعہ کے دن درود شریف پڑھنے والے کی سوحائیں پوری ہوتی ہیں، ستر آخرت کی اور تیس دنیا کی۔ (بیہقی، ص 60)
- 15- جو درود شریف پڑھتا ہے اللہ تعالیٰ اس پر رحمت بھیجتا ہے اور جو نبی کریم ﷺ کے حضور میں سلام عرض کرتا ہے اللہ کریم اس پر سلام بھیجتا ہے۔ (س، ص 61)
- 16- دعا سے پہلے، درمیان اور آخر میں درود و سلام پڑھنے کا حکم ہے اس سے دعا جلد قبول ہوتی ہے۔ (کنز اول، ص 353، س، ص 188)
- 17- درود پاک پڑھنے والے کا گناہ تین دن تک فرشتے نہیں لکھتے۔
- 18- درود و سلام پڑھنے سے گناہ بخشے جاتے ہیں۔ (کنز اول، ص 349)
- 19- کثرت سے درود و سلام پڑھنا بندے کو قرب نبی اکرم ﷺ کی دولت سے مالا مال کرتا ہے۔ (ترمذی اول، ص 157)
- 20- بندے کے دنیوی اور آخرت کے تمام معاملات میں درود و سلام کفایت کرتا ہے۔ درود خواں کے سارے کام اللہ تعالیٰ خود اپنے ذمے لے لیتا ہے۔ غرضیکہ درود شریف اسم اعظم ہے۔ (کنز اول، ص 353)
- 21- تنگدست کے لیے درود و سلام صدقے کے قائم مقام ہو جاتا ہے۔ (جواہر، 4، ص 155)
- 22- درود و سلام پڑھنے والا پاک ہو جاتا ہے۔ (س، ص 55)
- 23- صلوٰۃ و سلام پڑھنے والے کو فوت ہونے سے پہلے جنت کی خوشخبری دی جاتی ہے۔ (ص، ص 36)
- 24- بکثرت درود و سلام پڑھنا قیامت کی ہولناکیوں سے نجات کا باعث بن جاتا ہے۔ (س، ص 84)
- 25- درود و سلام پڑھنے والے پر نبی اکرم ﷺ صلوٰۃ و سلام بھیجتے ہیں۔ (ص، ص 36)
- 26- درود و سلام سے مجلس مزین ہو جاتی ہے۔ (س، ص 67)
- 27- محتاجی دور ہو جاتی ہے۔ (س، ص 67)
- 28- بخل مٹ جاتا ہے اور بد بختی دور ہو جاتی ہے۔ (س، ص 74)
- 29- جو شخص ہر روز پچاس بار درود شریف پڑھتا رہا کرے، قیامت کے دن فرشتے اس سے مصافحہ کریں گے۔ (جواہر، 4، ص 162)
- 30- جنت میں کثرت سے بیویاں عطا ہوں گی۔ (ص، ص 36)
- 31- درود پڑھنے والے کا کندھا جنت کے دروازے پر نبی کریم ﷺ کے کندے مبارک کے ساتھ چھو جائے گا۔

- 32- درود و سلام پل صراط پر بہت زیادہ نور ملنے کا ذریعہ ہے۔ (س، ص 28)
- 33- اللہ کریم درود خواں کی اچھی صفت آسمان اور زمین والوں میں بیان کرتا ہے۔ (ص 36، ص 36)
- 34- درود خواں کے دل میں رسول اکرم ﷺ کی محبت اور عشق زیادہ ہوتا جاتا ہے۔ (ص 37، ص 37)
- 35- درود و سلام پڑھنے والا نبی کریم ﷺ کا محبوب ہو جاتا ہے۔ (ص 37، ص 37)
- 36- درود و سلام پڑھنے سے دل زندہ ہو جاتا ہے اور ہدایت کا باعث بن جاتا ہے۔ (ص 37، ص 37)
- 37- درود و سلام پڑھنے والے کا نام اور اس کے باپ کا نام نبی کریم ﷺ کی خدمت میں عرض کیا جاتا ہے۔ (ص 18، ص 18)
- 38- صلوٰۃ و سلام پل صراط پر ثابت قدمی اور پار چلے جانے کا سبب بن جاتا ہے۔ (ص 37، ص 37)
- 39- درود شریف پڑھنے سے نبی کریم ﷺ کے حقوق میں سے کچھ حق ادا ہو جاتا ہے۔ (ص 38، ص 38)
- 40- نبی کریم ﷺ کی بعثت اور تشریف آوری اللہ تعالیٰ کی عطا کردہ نعمت عظمیٰ ہے، صلوٰۃ و سلام پڑھنے سے اللہ کریم کی اس نعمت کا قدرے شکریہ ادا ہو جاتا ہے۔ (ص 38، ص 38)
- 41- جس مجلس میں درود و سلام پڑھا جائے اس مجلس والوں پر قیامت کے روز کوئی حسرت نہیں ہوگی۔ (ص 39، ص 39)
- 42- صلوٰۃ و سلام پڑھنے والے کو دس غلام آزاد کرنے کے برابر ثواب ملتا ہے۔ (س، ص 80، لوائح)
- 43- صلوٰۃ و سلام پڑھنے والے کے نامہ اعمال میں احد پہاڑ جتنا ثواب لکھا جاتا ہے، (ص 18، ص 18)
- 44- رسول اکرم ﷺ قیامت کے روز اس کی گواہی دیں گے۔ (فض، ص 47)
- 45- دس بار درود پڑھنے والے سے اللہ تعالیٰ راضی ہوگا۔ (فض، ص 47)
- 46- درود خواں اللہ کریم کے عذاب سے امان میں ہوگا۔ (س، ص 69)
- 47- بکثرت درود پڑھنے والے کو عرش الہی کا سایہ نصیب ہوگا۔ (س، ص 63)
- 48- حشر میں نیکوں کا پلہ بھاری ہوگا۔ (فض، ص 47)
- 49- حوض کوثر پر جانا نصیب ہوگا۔ (فض، ص 47)
- 50- پل صراط سے چمکنے والی بجلی کی طرح گزر جائے گا۔ (فض، ص 47)
- 51- پیاس سے امن ہوگا۔ (فض، ص 47)
- 52- موت سے پہلے اپنا جنت والا گھر دیکھ لے گا۔ (فض، ص 47)
- 53- درود خواں کو جاننی میں آسانی ہوتی ہے۔
- 54- درود و سلام کا ثواب بیس غزوات (جہادوں) کے ثواب سے زیادہ ہے۔ (کنز اول، ص 52)
- 55- درود شریف کی برکت سے مال بڑھ جاتا ہے۔ (فض، ص 47)
- 56- درود و سلام عبادت ہے اور اللہ کریم کے نزدیک تمام اعمال سے زیادہ محبوب ہے۔ (فض، ص 48)
- 57- درود و سلام پڑھنا اہل سنت کی نشانی ہے۔ (لوائح الانوار القدسیہ، شعرانی، فض، ص 48)
- 58- درود و سلام پڑھنے سے مجلس معطر ہو جاتی ہے۔ (ص 36، ص 36)
- 59- درود و سلام کے ورد سے بھلائیاں حاصل ہوتی ہیں۔ (فض، ص 28)
- 60- درود شریف پڑھنے والا خود بھی اور اس کی اولاد بھی اس سے نفع حاصل کرتے ہیں۔ (فض، ص 48)
- 61- درود و سلام پڑھنے سے قرب الہی حاصل ہوتا ہے۔ (فض، ص 48)
- 62- کثرت سے درود شریف پڑھنے والے کو قبر میں نہ مٹی کھائے گی اور نہ ہی کیڑے مکوڑے کھائیں گے۔
- 63- درود و سلام پڑھنے والے کے لیے قبر میں نور ہو جاتا ہے۔ (فض، ص 48)

- 64- حشر میں درود خوان کے لیے نور ہوگا۔ (ص 23)
- 65- کثرت سے صلوٰۃ و سلام پڑھنے سے دشمنوں پر فتح ملتی ہے۔ (فض ص 48)
- 66- نفاق اور میل کچیل سے دل پاک ہو جاتا ہے۔ (فض ص 48)
- 67- اس سے تمام مومن محبت کرنے لگ جاتے ہیں اور منافق جلتے رہتے ہیں۔ (فض ص 48)
- 68- نبی کریم ﷺ کی زیارت خواب میں نصیب ہوتی ہے۔ (فض ص 48)
- 69- کثرت سے درود و سلام پڑھنے والے کو رسول کریم ﷺ کی زیارت بیداری میں ہونے لگتی ہے۔ (فض ص 48)
- 70- صلوٰۃ و سلام پڑھنے والے کی شفاعت نبی اکرم ﷺ ضرور فرمائیں گے۔ (طبرانی ص 56)
- 71- صبح و شام جو شخص دس بار ہر روز درود شریف پڑھا کرے گا وہ نبی کریم ﷺ کی شفاعت پائے گا۔ (کنز اول ص 35)
- 72- جو شخص سو بار درود و سلام پڑھے اللہ کریم اس کی پیشانی پر نفاق سے پاک ہو جانا اور دوزخ سے بری ہو جانا لکھ دیتا ہے۔ (ص 17)
- 73- جو مومن سو بار درود و سلام پڑھے اللہ کریم اس کو سو شہیدوں کے ساتھ جنت میں جگہ دے گا۔ (ص 17)
- 74- جو ایک بار درود و سلام پڑھتا ہے اللہ تعالیٰ اور اس کے فرشتے اس پر ستر بار رحمت بھیجتے ہیں۔ (مسند امام احمد، اول ص 253)
- 75- درود و سلام پڑھنے والے کے لیے دو فرشتے بخشش کی دعا کرتے ہیں۔ اللہ تعالیٰ اور اس کے تمام فرشتے ان دو فرشتوں کی دعا پر آمین کہتے ہیں۔ (طبرانی، ص 20)
- 76- درود شریف کی مجلس پر اللہ تعالیٰ کی رحمت چھا جاتی ہے اور جو گنہگار بھولا بھٹکا اس مجلس میں یونہی آنکھ وہ بھی محروم نہیں رہتا۔ (ص 20)
- 77- نبی اکرم ﷺ کا سلام کا جواب دیتے ہیں۔ (ابوداؤد، ج 2، ص 150، مسند امام احمد ج 2، ص 527)
- 78- درود پاک خود اپنے پڑھنے والے کے لیے اللہ تعالیٰ سے استغفار کرتا ہے۔ (مصنف)
- 79- ایک بار درود و سلام پڑھنے والے کا درود و سلام قبول ہو جائے تو اللہ تعالیٰ اس کے اسی سال کے گناہ مٹا دیتا ہے۔ (ص 23)
- 80- نبی کریم ﷺ پر جب امتی سلام عرض کرتا ہے تو اللہ تعالیٰ اس پر دس بار سلام بھیجتا ہے۔ (ص 18)
- 81- ایک بار درود شریف پڑھنے والے پر اللہ تعالیٰ اور اس کے فرشتے دس بار صلوٰۃ بھیجتے ہیں۔ (س ص 8)
- 82- پانی آگ کو بجھا دیتا ہے، نبی کریم ﷺ پر درود و سلام پڑھنا گناہوں کو اس سے زیادہ مٹا دیتا ہے اور آپ ﷺ پر صلوٰۃ و سلام عرض کرنا گردن آزاد کرنے سے زیادہ افضل ہے۔ (کنز اول ص 353)
- 83- نبی کریم ﷺ نے فرمایا جس نے کتاب میں میرے نام کے ساتھ درود شریف لکھا، فرشتے اس کے لیے بخشش مانگتے رہیں گے جب تک میرا نام اس کتاب میں رہے گا۔ (جواہر 4، ص 169)
- 84- نماز میں درود شریف نہ پڑھا جائے تو نماز کامل نہیں ہوتی۔ (ابن ماجہ، جواہر، ج 4، ص 164)
- 85- جو شخص جمعہ کے روز نماز عصر کے بعد اپنی جگہ سے اٹھنے سے پہلے مندرجہ ذیل درود و سلام اسی بار پڑھے، اس کے اسی سال کے گناہ بخشے جائیں اور اس کے لیے اسی سال کی عبادت لکھی جائے۔ (س ص 82)
- اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَعَلَىٰ آلِهِ وَسَلَّمَ تَسْلِيمًا
- 86- درود خوان کی جان، مال، عمر اور اولاد میں برکت ہوتی ہے۔ (مرتب)
- 87- درود پاک پڑھ کر جس کو ایصال ثواب کیا جائے اسے بھی نفع دیتا ہے۔ (مرتب)
- 88- درود پاک پڑھنے والا ہر بلا، قحط اور مرض سے محفوظ رہتا ہے۔ اور اس سے تعلق رکھنے والے تنگی اور دشمنوں کے مکر و فریب و ایذا سے محفوظ رہتے ہیں۔ (مرتب)
- 89- درود پاک خود اپنے پڑھنے والے کے لیے اللہ تعالیٰ سے استغفار کرتا ہے۔ (مرتب)
- 90- کثرت درود شریف سے مقام ولایت حاصل ہوتا ہے۔ (مرتب)

- 91- درود شریف آپ حیات ہے جس سے حیات ابدی حاصل ہوتی ہے۔ (مرتب)
- 92- برادران اسلام! درود شریف اسم اعظم ﷺ ہے۔ اس کے فضائل و فوائد بے حد و حساب ہیں۔ نبی اکرم ﷺ کے حضور میں نہایت عجز و انکسار، حضور قلب، ذوق و شوق اور ادب سے بکثرت صلوٰۃ و سلام عرض کرتے رہا کریں۔ تاکہ اللہ تعالیٰ اور رسول کریم ﷺ کی رضا نصیب ہو۔

خدا کی رضا چاہتے ہیں دو عالم خدا چاہتا ہے رضائے محمد ﷺ
یا صاحب الجمال و یا سید البشر من و جبک المنیر لقد نور القمر
ﷺ ﷺ ﷺ ﷺ ﷺ

دیگر انبیاء و رسل اور آل پاک پر درود و سلام بھیجنا:-

آیات قرآنی:-

- 1- قُلِ الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ نمل [27:59]
تم کہو سب خوبیاں اللہ کو اور سلام اس کے چنے ہوئے بندوں پر۔
- 2- سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝ وَالْحَمْدُ لِلَّهِ رَبِّ الْعَالَمِينَ ۝ الصافات [37:180-182]
پاکی ہے تمہارے رب کو عزت والے رب کو ان کی باتوں سے اور سلام ہے پیغمبروں پر اور سب خوبیاں اللہ کو جو سارے جہان کا رب ہے۔
- 3- وَتَرَكْنَا عَلَيْهِمَا فِي الْأَخْرِينَ ۝ سَلَامٌ عَلَىٰ مُوسَىٰ وَهَارُونَ ۝ إِنَّا كَذَلِكَ نَجْزِي الْمُحْسِنِينَ ۝ الصافات [37:119-121]
اور پچھلوں میں ان کی تعریف باقی رکھی۔ سلام ہو موسیٰ اور ہارون پر۔ بے شک ہم ایسا ہی صلہ دیتے ہیں نیکیوں کو۔
- 4- وَتَرَكْنَا عَلَيْهِ فِي الْأَخْرِينَ ۝ سَلَامٌ عَلَىٰ إِبْرَاهِيمَ ۝ كَذَلِكَ نَجْزِي الْمُحْسِنِينَ ۝ إِنَّهُ مِنْ عِبَادِنَا الْمُؤْمِنِينَ ۝ الصافات [37:108-111]
اور ہم نے پچھلوں میں اس کی تعریف باقی رکھی۔ سلام ہو ابراہیم پر۔ ہم ایسا ہی صلہ دیتے ہیں نیکیوں کو۔ بیشک وہ ہمارے اعلیٰ درجہ کے کامل الایمان بندوں میں سے ہے۔
- 5- وَتَرَكْنَا عَلَيْهِ فِي الْأَخْرِينَ ۝ سَلَامٌ عَلَىٰ نُوحٍ الْعَلَمِينَ ۝ إِنَّا كَذَلِكَ نَجْزِي الْمُحْسِنِينَ ۝ إِنَّهُ مِنْ عِبَادِنَا الْمُؤْمِنِينَ ۝ الصافات [37:78-81]
اور ہم نے پچھلوں میں اس کی تعریف باقی رکھی۔ نوح پر سلام ہو جہان والوں میں۔ بے شک ہم ایسا ہی صلہ دیتے ہیں نیکیوں کو۔ بیشک وہ ہمارے اعلیٰ درجہ کے کامل الایمان بندوں میں سے ہے۔

احادیث مبارکہ:-

- 01- صَلُّوا عَلَيَّ أَنْبِيَاءَ اللَّهِ وَرَسُولِهِ فَإِنَّ اللَّهَ بَعَثَهُمْ كَمَا بَعَثَنِي (ابن ابی عمرہ عن ابی ہریرہ)
حضرت ابن عمر رضی اللہ عنہما اور حضرت ابو ہریرہ رضی اللہ عنہ اور حضرت انس رضی اللہ عنہ راوی ہیں کہ رسول اللہ ﷺ نے فرمایا۔
اللہ تعالیٰ کے دوسرے پیغمبروں اور رسولوں پر بھی درود بھیجو کیونکہ اللہ تعالیٰ نے میری طرح انہیں بھی مبعوث فرمایا ہے۔ (13)
- 02- رسول اللہ ﷺ نے ارشاد فرمایا:

جب تم دوسرے رسولوں (علیہم السلام) پر درود بھیجو تو ان کے ساتھ مجھ پر بھی درود بھیجا کرو میں بھی ان میں سے ہوں۔ ایک اور

حدیث میں اتنا اضافہ ہے کہ جیسا کہ مجھ کو پیغام پہنچانے کے لیے اللہ جل شانہ نے بھیجا ایسے ہی ان کو (دوسرے نبیوں کو) بھی بھیجا تا کہ وہ پیغام پہنچائیں۔ (14)

03. لا تصلو علی الصلاة البتراء قالوا وما الصلاة البتراء یا رسول اللہ قال تقولون اللهم صل علی محمد و تمسکون بل قولوا اللهم صل علی محمد و علی آل محمد۔
حضور اقدس ﷺ نے ارشاد فرمایا:

مجھ پر درود نہ پڑھو جو کٹا ہوا ہو۔ لوگوں نے عرض کیا یا رسول اللہ ﷺ کٹا ہوا درود کون سا ہے فرمایا کٹا ہوا درود ہے (کہ تم میری آل کا ذکر نہ کرو) اور اللہم صل علی محمد کہہ کر چپ ہو جاؤ۔ بلکہ تمہیں اللہم صل علی محمد و علی آل محمد کہنا چاہیے۔ (15)

04. اللهم قد جعلت صلواتك و رحمتك و مغفرتك و رضوانك علی ابراهيم و آل ابراهيم اللهم انهم (یعنی فاطمة و علی و الحسن و الحسين قال ذلك و هم تحت رداءه ﷺ) منی وانا منهم فاجعل صلواتك و رحمتك و مغفرتك و رضوانك علی و علیهم قال واثلة بن الاسقع راوی الحدیث و كنت واقفا علی الباب فقلت وعلی یا رسول اللہ بابی انت و امی فقال اللهم و علی واثلة۔
حضرت واثله بن اسقع ؓ نے فرمایا:

ایک بار رسول اللہ ﷺ نے حضرت علی ؓ، حضرت فاطمہ رضی اللہ تعالیٰ عنہا، حضرت حسن ؓ، حضرت حسین ؓ کو اپنی چادر مبارک اوڑھا کر کہا الہی تو نے بے شک اپنے درود، اپنی رحمت، اپنی مغفرت اور اپنی رضا حضرت ابراہیم علیہ السلام پر اور آل ابراہیم علیہ السلام پر اتاری ہے۔ الہی یہ چادر والے میرے ہیں میں ان کا ہوں تو اپنے درود اپنی رحمت اپنی مغفرت اور اپنی رضا مجھ پر بھی اور ان پر بھی نازل فرما واثله کہتے ہیں میں دروازے پر تھا میں نے سن کر عرض کیا میرے ماں باپ آپ پر قربان ہوں یا رسول اللہ ﷺ میرے لیے بھی دعا فرمائیے تو آپ ﷺ نے کہا۔ اللہم و علی واثله۔ الہی واثله پر بھی نازل فرما۔ (16)

05. روى عن النبي صلى الله تعالى عليه و آله وسلم انه قال لعائشه رضی اللہ تعالیٰ عنہا یا عائشه لا تنامی حتى تعملي اربعة اشياء حتى تختمی القرآن و حتى تجعلی الانبياء لك شفعاء يوم القيامة و حتى تجعلی المسلمین راضین عنك و حتى تجعلی حجة و عمرة فدخل عليه الصلاة و السلام فی الصلاة فبقيت علی فراشي حتى اقم الصلاة فلما اتمها قلت یا رسول اللہ فذلك ابی و امی امرتني باریعة اشياء لا اقدر فی هذه الساعة ان افعلها فتبسم رسول اللہ صلی اللہ تعالیٰ علیہ و آله وسلم و قال اذا قرأت قل هو اللہ احد ثلاثاً فكانك ختمت القرآن و اذا صليت علی و علی الانبياء من قبلي فقد صرنالك شفعاء يوم القيامة و اذا استغفرت للمؤمنین یرضون عنك و اذا قلت سبحان اللہ و الحمد لله و لا اله الا اللہ و اللہ اکبر فقد حججت و اعتمرت۔ (17)

سیدنا سرور دو عالم فخر آدم و بنی آدم ﷺ نے فرمایا اے عائشہ رضی اللہ تعالیٰ عنہا سونے سے پہلے چار کام کر لیا کرو۔ سونے سے پہلے قرآن کریم ختم کیا کرو اور انبیاء کرام علیہم السلام کو اپنے قیامت کے دن کے لیے شفیع بنا لو اور مسلمانوں کو اپنے سے راضی کر لو اور ایک حج و عمرہ کر لو یہ فرما کر حضرت مصطفیٰ ﷺ نے نماز کی نیت باندھ لی۔ سیدنا ام المؤمنین صدیقہ بنت صدیق رضی اللہ تعالیٰ عنہا فرماتی ہیں جب حضور اکرم ﷺ نماز سے فارغ ہوئے تو میں نے عرض کیا یا رسول اللہ ﷺ میرے ماں باپ آپ پر فدا ہوں آپ نے مجھے اس وقت چار کام کرنے کا حکم دیا ہے جو کہ میں اس قلیل وقت میں نہیں کر سکتی تو حضور نبی کریم ﷺ نے تبسم فرمایا اور فرمایا اے عائشہ! جب تو قل هو اللہ تین مرتبہ پڑھ لے گی تو تو نے گویا قرآن کریم ختم کر لیا، جب تو مجھ پر اور مجھ سے پہلے نبیوں پر درود پاک پڑھے گی تو ہم سب تیرے لیے قیامت کے دن شفیع ہوں گے اور جب تو مومنوں کے لیے استغفار کرے گی تو وہ سب تجھ سے

راضی ہو جائیں گے اور جب تو کہے گی، **سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ** تو تو نے حج و عمرہ کر لیا۔

قارئین کرام مندرجہ بالا قرآنی آیات و احادیث سے واضح طور پر ثابت ہے کہ

01- حضور نبی کریم ﷺ پر درود و سلام بھیجنے وقت تمام انبیاء و مرسلین علیہم الصلوٰۃ والسلام اور آل محمد ﷺ پر بھی درود و سلام بھیجنا ضروری ہے اس کے بغیر آنحضرت ﷺ پر درود و سلام مکمل نہیں ہوتا۔

اللہ تعالیٰ نے آیت درود شریف میں حضور ﷺ پر درود و سلام بھیجنے کا حکم ارشاد فرمایا ہے۔ حضور ﷺ نے متعدد احادیث مبارکہ میں آل پاک اور دیگر انبیاء و مرسلین علیہم الصلوٰۃ والسلام پر بھی درود و سلام کا حکم فرمایا ہے۔ اس لیے درود و سلام پڑھنے کا افضل طریقہ یہی ہے کہ آل پاک اور دیگر انبیاء و مرسلین علیہم الصلوٰۃ والسلام پر بھی درود و سلام بھی پیش کیا جائے۔

02- تمام انبیاء و مرسلین علیہم الصلوٰۃ والسلام کے حضور درود و سلام پیش کرنے کی حکمت یہ ہے کہ تبلیغ حق کے سلسلہ میں انبیاء علیہم الصلوٰۃ والسلام کو بڑی بڑی تکلیفیں پہنچیں اور ان حضرات نے صبر فرمایا۔ اللہ تعالیٰ نے مسلمانوں کو درود بھیجنے کا حکم دیا تاکہ جس طرح دشمنوں نے ستا کر دوزخ حاصل کی، دوست تعریف کر کے جنت میں مقامات عالیہ حاصل کریں۔

03- سونے سے پہلے ہر مسلمان کو چاہیے کہ مندرجہ ذیل عمل کر لے جن کے فوائد بے حد و حساب ہیں:

(ا) سونے سے پہلے تین بار **قُلْ هُوَ اللَّهُ** پڑھ لیں اس سے ایک قرآن حکیم پڑھنے کا ثواب ملتا ہے۔

(ب) حضور ﷺ، دیگر انبیاء و مرسل اور آل محمد ﷺ پر درود و سلام بھیجیں اس سے حضور ﷺ اور دیگر انبیاء و مرسل کی قیامت کے دن شفاعت نصیب ہوگی۔

(ج) تمام مومنین کے لیے دعائے استغفار پڑھیں اس سے وہ سب راضی ہو جائیں گے اور یوں اللہ تعالیٰ جل شانہ اور رسول ﷺ کی شفاعت نصیب ہوگی۔

(د) **سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ** پڑھیں اس سے حج و عمرہ کا ثواب ملتا ہے۔ یہی چار کلمات نماز صلوٰۃ التیخ میں پڑھے جاتے ہیں اور ان کا بے حد و حساب ثواب ہے۔

نبی اور رسول میں فرق:- وہ برگزیدہ انسان جنہیں اللہ تعالیٰ نے لوگوں کی ہدایت کے لیے بھیجا تاکہ انہیں مسائل شرعیہ کی تبلیغ فرمائیں، نبی کہلاتے ہیں۔ اور ان میں سے جنہیں کتاب عطا فرمائی گئی، ان نبیوں کو رسول بھی کہتے ہیں۔ معلوم ہوا کہ لفظ نبی عام ہے اور لفظ رسول خاص، ان میں عام خاص مطلق کی نسبت ہے کہ ہر رسول کو نبی کہہ سکتے ہیں، مگر ہر نبی کو رسول نہیں کہہ سکتے، مگر قرآن و حدیث کی اصطلاح میں رسول کا اطلاق فرشتہ پر بھی ہوتا ہے جبکہ نبی کا اطلاق فرشتہ پر نہیں ہوتا۔ سورۃ فاطر آیت اول میں فرشتوں کو رسلاً اور سورۃ التکویر میں سیدنا جبریل علیہ السلام کو رسول کریم کہا گیا ہے۔ اس بنا پر لفظ نبی خاص ہوا اور لفظ رسول عام تو ان میں عام خاص مطلق کی بجائے ”عام خاص من وجہ“ کی نسبت ہوئی کہ بعض پیغمبروں کو نبی بھی کہہ سکتے ہیں اور رسول بھی کہہ سکتے ہیں جیسے ہمارے نبی کریم ﷺ اور بعض کو نبی کہہ سکتے ہیں مگر رسول نہیں کہہ سکتے جیسے سیدنا زکریا اور سیدنا یحییٰ (علیہما السلام) اور بعض کو رسول کہہ سکتے ہیں مگر نبی نہیں کہہ سکتے۔ جیسے سیدنا جبریل امین (علیہ السلام)۔ حدیث مشکوٰۃ میں رسولوں کی تعداد تین سو پندرہ بتائی گئی ہے جبکہ صرف چار بڑی کتابیں اتری تھیں اور باقی چھوٹے صحیفے تفصیل یہ ہے کہ قرآن مجید حضور اقدس ﷺ پر نازل ہوا، تورات مقدس حضرت موسیٰ علیہ السلام پر، انجیل حضرت عیسیٰ علیہ السلام پر اور زبور حضرت داؤد علیہ السلام پر اور صحیفوں میں (دس) صحیفے سیدنا آدم علیہ السلام پر، (دس) سیدنا ابراہیم علیہ السلام پر، (پچاس) حضرت شیث علیہ السلام پر، (تیس) حضرت ادریس علیہ السلام پر نازل ہوئے اگر یہ کہا جائے کہ تورات کے ساتھ حضرت موسیٰ علیہ السلام پر (دس) صحیفے بھی نازل ہوئے تھے تو کل تعداد ایک سو چودہ ہو جائے گی ورنہ ایک سو چار۔ (18)

ان میں سے بعض صحیفے کئی بار کئی پیغمبروں علیہ السلام پر نازل ہوئے۔ جس طرح سورۃ فاتحہ ہمارے پیارے نبی ﷺ پر دو بار اتاری گئی۔ علم جفر کی رو سے ایک ایمان افروز کلمہ:- ملا علی قاری رحمۃ اللہ علیہ تحریر فرماتے ہیں کہ رسولوں کی تعداد (315) حضور نبی کریم کے اسم پاک ”محمد ﷺ“ کے حروف طیبہ (م، ح، م، م، د) سے ماخوذ ہے۔ بائیں تفصیل کہ پہلے حرف ”میم“ میں تین حرف ہیں (م، ی، م) بحساب

ابجدان کے (90) عدد ہوئے اور دوسرے حرف ”ح“ کو جب مد کے ساتھ پڑھا جائے ”حاء“ تو اس کے بھی تین حرف ہیں۔ (ح، اء، ء) بحساب ابجد کے دس (10) عدد ہوئے۔ پھر تیسرا حرف بھی میم ہے اور چوتھا بھی۔ ان کے چھ حروف ہیں اور (180) عدد۔ پھر آخری حرف دال میں بھی تین حرف ہیں (د، ا، ل) اور (35) عدد۔ تمام اعداد جمع کیے جائیں تو (315) بنتے ہیں اس میں اسی حقیقت کی طرف اشارہ فرمایا گیا ہے کہ رسل کرام علیہم الصلوٰۃ والسلام نے آج تک جو کچھ پایا اسی بارگاہ سے پایا اور آئندہ جو کچھ پائیں گے اسی آستان برکت نشاں سے پائیں گے۔

قارئین کرام! آپ کے ذوق کی تسکین کے لیے ابجد تحریر کی جاتی ہے تاکہ علم دوست خواتین و حضرات اسم محمد ﷺ اور اسم اللہ تعالیٰ میں اس طرح کے علمی نکات کی جانچ پڑتال سے ”تفقه فی الدین“ کے حکم پر عمل پیرا ہو سکیں۔

ابجد عربی:-

ط	ح	ز	و	ه	د	ج	ب	ا
۹	۸	۷	۶	۵	۴	۳	۲	۱
ص	ف	ع	س	ن	م	ل	ک	ی
۹۰	۸۰	۷۰	۶۰	۵۰	۴۰	۳۰	۲۰	۱۰
ظ	ض	ذ	ح	ث	ت	ش	ر	ق
۹۰۰	۸۰۰	۷۰۰	۶۰۰	۵۰۰	۴۰۰	۳۰۰	۲۰۰	۱۰۰
								ع
								۱۰۰۰

مسجد میں داخل ہوتے وقت اور باہر آتے وقت درود پڑھنا:-

01- اذا دخل احدكم المسجد فليصل على النبي ﷺ وليقل اللهم اعصمنا من الشيطان حضرت ابوہریرہ رضی اللہ عنہ روایت فرماتے ہیں کہ جب تم میں سے کوئی مسجد میں داخل ہو تو وہ نبی کریم ﷺ پر درود شریف پڑھے اور یہ دعا مانگے۔ ”اللهم اعصمنا من الشيطان۔ یا اللہ ہمیں شیطان سے بچا۔ (19)

02- اذا دخل احدكم المسجد فليسلم على النبي ﷺ وليقل اللهم افتح لي ابواب رحمتك فاذا خرج فليسلم على النبي ﷺ وليقل اللهم اجزني من الشيطان (20) ابن حبان رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا، ”جب تم میں سے کوئی مسجد میں داخل ہو تو نبی کریم ﷺ پر سلام بھیجے اور کہے یا الہی میرے لیے اپنی رحمت کے دروازے کھول دے پس جب باہر نکلے تو نبی کریم ﷺ پر سلام بھیجے اور کہے یا الہی مجھے شیطان سے بچا۔ (21)

03- كان رسول الله ﷺ اذا دخل المسجد صلى على محمد وسلم ثم قال اللهم اغفر لي ذنوبي وافتح لي ابواب رحمتك واذا خرج صلى على محمد وسلم ثم قال اللهم اغفر لي ذنوبي وافتح لي ابواب فضلك رسول اقدس ﷺ کی شہزادی سیدۃ فاطمہ زہرہ رضی اللہ تعالیٰ عنہا فرماتی ہیں: جب رسول اللہ ﷺ مسجد میں تشریف لاتے تو محمد ﷺ پر درود و سلام پڑھتے پھر یہ دعا مانگتے کہ یا اللہ میرے ذنوب کی مغفرت فرما اور میرے لیے اپنی رحمت کے دروازے کھول اور جب مسجد سے نکلتے تو محمد ﷺ پر درود و سلام پڑھتے پھر دعا مانگتے یا اللہ میرے ذنوب کی مغفرت فرما اور میرے لیے اپنے فضل کے دروازے کھول۔ (22)

04- جاء رجل الى النبي صلى الله تعالى عليه وآله وسلم فشكا اليه الفقر وضيق العيش والمعاش فقال له رسول الله صلى الله تعالى عليه وآله وسلم اذا دخلت منزلك فسلم ان كان فيه احد او لم يكن فيه

احد ثم سلم علی واقراء قل هو الله احد مرة واحدة ففعل الرجل فادار الله عليه الرزق حتى افاض على جيرانه وقراباته - (23)

ایک شخص نے دربار نبوت ﷺ میں حاضر ہو کر فقر وفاقہ اور تنگی معاش کی شکایت کی تو اس کو رسول اکرم ﷺ نے فرمایا جب تو اپنے گھر میں داخل ہو، تو السلام علیکم کہہ، چاہے کوئی گھر میں ہو یا نہ ہو پھر مجھ پر سلام عرض کرو اَلسَّلَامُ عَلَیْكَ اَیْهَا النَّبِیُّ وَرَحْمَةُ اللّٰهِ وَبَرَکَاتُهُ اور ایک مرتبہ قُلْ هُوَ اللّٰهُ اَحَدٌ پڑھ۔ اس شخص نے ایسا ہی کیا تو اللہ تعالیٰ نے اس پر رزق کو کھول دیا۔ حتیٰ کہ اس کے ہمسایوں اور رشتہ داروں کو بھی اس رزق سے حصہ پہنچا۔

اجمالی جائزہ:- قارئین کرام متعدد احادیث مبارکہ اور فقہائے عظام کے بیان کردہ شرعی مسائل سے مندرجہ ذیل باتیں ثابت ہوتی ہیں:

01- مسجد میں داخل ہوتے وقت یہ دعا پڑھے:-

اَعُوذُ بِاللّٰهِ الْعَظِیْمِ وَبِوَجْهِهِ الْكَرِیْمِ وَسُلْطٰنِہِ الْقَدِیْمِ مِنَ الشَّیْطٰنِ الرَّجِیْمِ
میں عظمت و جلال کے مالک اللہ اور اس کی کریم ذات اور اس کی لازوال سلطنت کی پناہ لیتا ہوں مردود شیطان سے۔

02- مسجد کے اندر پہنچ کر رسول اللہ ﷺ پر درود پڑھے اور اس کے بعد کہے:-

اللّٰهُمَّ افْتَحْ لِیْ اَبْوَابَ رَحْمَتِكَ

اے اللہ تو اپنی رحمت کے دروازے میرے لیے کھول دے۔

03- یا یہ پڑھے:-

اللّٰهُمَّ افْتَحْ لَنَا اَبْوَابَ رَحْمَتِكَ وَ سَهِّلْ عَلَیْنَا اَبْوَابَ رِزْقِكَ

اے اللہ تو اپنی رحمت کے دروازے میرے لیے کھول دے اور اپنے رزق کے دروازے (وسائل معاش کے راستے) آسان کر دے۔

04- یا یہ کہے:-

بِسْمِ اللّٰهِ وَالسَّلَامِ عَلٰی رَسُوْلِ اللّٰهِ ﷺ

اللہ تعالیٰ کے نام کے ساتھ (میں مسجد میں قدم رکھتا ہوں) اور رسول اللہ ﷺ پر سلام ہو۔

05- یا یہ کہے:-

بِسْمِ اللّٰهِ وَعَلٰی سُنَّةِ رَسُوْلِ اللّٰهِ ﷺ

میں اللہ کے نام کے ساتھ اور رسول اللہ ﷺ کی سنت کے اتباع کی غرض سے (داخل ہوا ہوں)

06- اور یہ درود پڑھے:-

اللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ

اے اللہ رحمت نازل فرما محمد ﷺ اور آل محمد ﷺ پر۔

07- اور یہ دعا مانگے:-

اللّٰهُمَّ اغْفِرْ لِيْ ذُنُوْبِيْ وَافْتَحْ لِيْ اَبْوَابَ رَحْمَتِكَ

اے اللہ میرے گناہ بخش دے اور اپنی رحمت کے دروازے میرے لیے کھول دے۔ اور اندر پہنچ جانے کے بعد کہے۔

اَلسَّلَامُ عَلَیْنَا وَعَلٰی عِبَادِ اللّٰهِ الصّٰلِحِیْنَ

سلامتی ہو ہم پر اور اللہ کے نیک بندوں پر۔

مسجد کے آداب کا بیان:- مسجد میں بیٹھنے سے پہلے دو رکعت تحیۃ المسجد پڑھے اس کے بعد بیٹھے حدیث شریف میں آیا ہے کہ:-

اگر کسی شخص کو مسجد میں اپنے گم شدہ چیز کو لوگوں سے دریافت کرتا اور تلاش کرنا دیکھے تو کہے،

لَا رَدَّهَا اللَّهُ عَلَيْكَ

خدا تجھے وہ واپس کرے ہی نہیں (خدا کرے تجھے ملے ہی نہیں)
اور اس کے بعد اسے سمجھا دے کہ، مسجدیں اس (قسم کے دنیوی کاموں) کے لیے نہیں بنیں۔
دوسری حدیث میں آیا ہے کہ اگر کسی کو مسجد میں خرید و فروخت کرتا ہوا دیکھے تو کہے،

لَا أَرْبِحَ اللَّهُ تِجَارَتَكَ

اللہ تیری تجارت میں منافع نہ دے۔

مسجد سے نکلنے وقت کے آداب:- نماز سے فارغ ہو کر مسجد سے نکلنے وقت درج ذیل آداب کا خیال رکھے۔

01- جب نماز سے فارغ ہو کر مسجد سے باہر نکلنے لگے تو رسول اللہ ﷺ پر درود بھیجے اور کہے۔

اللَّهُمَّ اعْصِمْنِي مِنَ الشَّيْطَانِ الرَّجِيمِ

اے اللہ تو مجھے مردود شیطان سے بچا۔

02- اور یہ دعا پڑھے:-

اللَّهُمَّ إِنِّي أَسْأَلُكَ مِنْ فَضْلِكَ

اے اللہ میں تجھ سے تیرا فضل (انعام) طلب کرتا ہوں۔

03- یا یہ پڑھے:-

بِسْمِ اللَّهِ وَالسَّلَامِ عَلَى رَسُولِ اللَّهِ ﷺ

اللہ کے نام کے ساتھ (نکلتا ہوں) اللہ کے رسول ﷺ پر سلام ہو۔

04- اور یہ درود پڑھے:-

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ ﷺ

اے اللہ تو محمد ﷺ پر اور آل محمد ﷺ پر رحمت فرما۔

05- اور یہ دعا مانگے:- اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ فَضْلِكَ

اے اللہ تو میرے گناہ بخش دے اور اپنے فضل کے دروازے میرے لیے کھول دے۔ (24)

گھر میں داخل ہوتے وقت درود شریف پڑھنا:-

01- حق تعالیٰ جل شانہ کا ارشاد ہے:-

فَإِذَا دَخَلْتُمْ بُيُوتًا فَسَلِّمُوا عَلَى أَنْفُسِكُمْ

پھر جب تم گھروں میں جانے لگو تو اپنے لوگوں کو (یعنی وہاں جو مسلمان ہو ان کو) سلام کر لیا کرو۔

02- اگر گھر میں کوئی شخص نہ ہو تو داخلہ کے وقت یہ دعا پڑھے:-

السَّلَامُ عَلَى النَّبِيِّ وَرَحْمَةُ اللَّهِ وَبَرَكَاتُهُ عَلَيْنَا وَعَلَى عِبَادِ اللَّهِ الصَّالِحِينَ السَّلَامُ عَلَى أَهْلِ الْبَيْتِ

وَرَحْمَةُ اللَّهِ وَبَرَكَاتُهُ

نبی کریم ﷺ پر اللہ کی رحمت ہو اور اس کی برکت اور السلام ہو ہم پر اور اللہ کے نیک بندوں پر اور سلام ہو گھر والوں پر اور اللہ کی

رحمت اور اس کی برکت ہو۔

مسلمانوں کے گھروں میں نبی کریم ﷺ کی روح مبارک تشریف فرما ہوتی ہے۔ اس لیے اس طرح سلام عرض کرنا حصول برکت و

رحمت کے لیے ضروری ہے۔ (25)

03- اگر کوئی شخص فقر و فاقہ اور تنگی معاش کا شکار ہو تو اسے چاہیے کہ جب اپنے گھر میں داخل ہو، تو السلام علیکم کہے، چاہے کوئی گھر میں ہو یا

نہ ہو پھر رسول کریم ﷺ پر اس طرح سلام عرض کرے۔

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ اور ایک مرتبہ قُلْ هُوَ اللَّهُ أَحَدٌ پڑھے۔ اس سے نہ صرف یہ کہ فقر و فاقہ اور تنگی جاتی رہتی ہے بلکہ اللہ تعالیٰ کے فضل و کرم سے اس کے ہمسایوں، رشتہ داروں اور دیگر تعلق داروں کو بھی اس رزق سے حصہ پہنچتا ہے۔

قارئین کرام! جب کوئی مسلمان گھر میں داخل ہوتے وقت یہ مسنون طریقہ اختیار کرتا ہے تو اس گھر پر سے شیطان کا غلبہ و تسلط ختم ہو جاتا ہے، درود و سلام کی برکت سے فرشتے اللہ تعالیٰ کی رحمتوں کے ساتھ تشریف لاتے ہیں اور زحمت رخصت ہو جاتی ہے۔

وضو کے بعد درود شریف:-

1- اذا فرغ احدكم من طهوره فليقل اشهد ان لا اله الا الله وان محمدا عبده ورسوله ثم يصل على فاذا قال ذلك فتحت له ابواب الرحمة۔ (26)

حضرت عبداللہ بن مسعود رضی اللہ عنہما راوی ہیں کہ رسول ﷺ نے فرمایا:

جب تم میں سے کوئی وضو سے فارغ ہو تو اَشْهَدُ اَنْ لَا اِلَهَ اِلَّا اللهُ وَاَنَّ مُحَمَّدًا عَبْدُهُ وَرَسُولُهُ کہے۔ پھر مجھ پر درود پڑھے تو اس کے لیے رحمت کے دروازے کھول دیے جاتے ہیں۔

2- لا وضوء لمن لم يصل على النبي ﷺ

حضرت سہل بن سعد رضی اللہ عنہما راوی ہیں کہ رسول اللہ ﷺ نے فرمایا:

اس کا وضو نہیں جس نے رسول اللہ ﷺ پر درود و سلام نہ پڑھا۔ (27)

اجمالی جائزہ:- قارئین کرام وضو کرتے وقت اور وضو سے فارغ ہونے کے بعد درج ذیل آداب کا خیال رکھنا چاہیے۔

1- جب وضو کرنے بیٹھیں تو اول بِسْمِ اللّٰهِ الرَّحْمٰنِ الرَّحِیْمِ پڑھیں۔ اس کے بعد یہ دعائیں۔

اللّٰهُمَّ اغْفِرْ لِيْ ذَنْبِيْ وَوَسِّعْ لِيْ فِيْ دَارِيْ وَبَارِكْ لِيْ فِيْ رِزْقِيْ

اے اللہ تعالیٰ تو میرے گناہ بخش دے اور میرے گھر (بار) میں وسعت دے اور میرے رزق میں برکت عطا فرما۔

2- اور وضو سے فارغ ہو کر آسمان کی طرف نظر اٹھا کر تین مرتبہ یہ دعا پڑھیں:-

اَشْهَدُ اَنْ لَا اِلَهَ اِلَّا اللهُ وَحْدَهُ لَا شَرِيْكَ لَهُ وَاَشْهَدُ اَنَّ مُحَمَّدًا عَبْدُهُ وَرَسُولُهُ

میں گواہی دیتا ہوں کہ اللہ کے سوا کوئی معبود نہیں وہ اکیلا ہے کوئی اس کا شریک نہیں اور میں گواہی دیتا ہوں کہ محمد ﷺ اس کے خاص بندے اور اس کے رسول ہیں۔

3- اس کے بعد حضور نبی کریم ﷺ کے حضور نہایت ادب و احترام سے درود شریف پیش کرے۔

4- اس کے بعد یہ دعا پڑھے:-

اللّٰهُمَّ اجْعَلْنِيْ مِنَ التَّوَابِيْنِ وَاجْعَلْنِيْ مِنَ الْمُتَطَهِّرِيْنَ

اے اللہ تو مجھے کثرت سے توبہ کرنے والوں میں شامل کر لے اور مجھے خوب پاک صاف رہنے والوں میں داخل فرما دے۔

5- یا یہ دعا پڑھے:-

سُبْحَانَكَ اللّٰهُمَّ وَبِحَمْدِكَ اَشْهَدُ اَنْ لَا اِلَهَ اِلَّا اَنْتَ اَسْتَغْفِرُكَ وَاَتُوْبُ اِلَيْكَ

پاک ہے تو اے اللہ اور تیری ہی حمد و ثنا ہے، میں گواہی دیتا ہوں کہ تیرے سوا کوئی عبادت کے لائق نہیں، تجھ سے مغفرت طلب کرتا

ہوں اور (اپنے گناہوں) توبہ کرتا ہوں۔

6- یا یہ دعا پڑھے:-

سُبْحَانَكَ اللَّهُمَّ وَبِحَمْدِكَ اسْتَغْفِرُكَ وَأَتُوبُ إِلَيْكَ

پاک ہے تو اے اللہ اور تیرے لیے ہی حمد و ثنا ہے میں تجھ سے مغفرت طلب کرتا ہوں اور توبہ کرتا ہوں۔

7- وضو کے بعد بھی درود شریف پڑھیں۔

قارئین کرام مندرجہ بالا آداب کا خیال رکھنے سے ہمیں مندرجہ ذیل فوائد حاصل ہوں گے۔ (ان شاء اللہ تعالیٰ العزیز)

وضو کا مل نصیب ہوگا۔ بے شمار رحمتیں اور برکتیں نصیب ہوں گی۔ حدیث شریف میں آیا ہے کہ

جو شخص وضو کرتے وقت مذکورہ بالا (نکتہ نمبر 6 میں درج) دعا مانگتا ہے اس کے لیے (مغفرت کا) ایک پرچہ لکھ کر اور پھر اس پر مہر لگا

کر رکھ دیا جاتا ہے۔ قیامت کے دن تک اس (معانی نامہ) کی مہر نہ توڑی جائیگی (اور وہ مغفرت کا حکم برقرار رہے گا) (28)

دعا کے وقت درود شریف پڑھنا:-

1- اذا صلى احدكم فليبدأ بتحميد ربه والثناء عليه ويصل على النبي صلى الله عليه وسلم ثم يدعو بعد بما شاء (29)

حضرت فضالہ بن عبید رضی اللہ عنہما راوی ہیں کہ رسول اللہ صلی اللہ علیہ وسلم نے فرمایا:

جب تم میں سے کوئی دعا مانگے تو پہلے اپنے پروردگار جل مجدہ کی حمد و ثناء کرے اور نبی کریم صلی اللہ علیہ وسلم پر درود پڑھے پھر اس کے بعد جو

چاہے مانگے۔

2- ما من دعاء الا بينه وبين السماء حجاب حتى يصل على فاذا صلى على انخرق الحجاب و

صعد الدعاء۔

حضرت انس رضی اللہ عنہ راوی ہیں کہ رسول اللہ صلی اللہ علیہ وسلم نے ارشاد فرمایا:

ہر دعا کے اور ہر آسمان کے درمیان حجاب ہوتا ہے یہاں تک کہ مجھ پر درود پڑھا جائے تو حجاب اٹھ جاتا ہے پردہ پھٹ جاتا ہے اور

دعا اوپر چڑھ جاتی ہے۔

3- الدعاء كله محجوب حتى يكون اوله ثناء على الله عز وجل وصلاة على النبي صلى الله عليه وسلم ثم يدعو

فيستجاب الدعاء له۔

حضرت عبداللہ بن بسر رضی اللہ عنہما راوی ہیں کہ رسول اللہ صلی اللہ علیہ وسلم نے فرمایا کہ:

ہر دعا محجوب رہتی ہے یہاں تک کہ اس کی ابتدا میں اللہ کی ثناء ہو اور نبی صلی اللہ علیہ وسلم پر درود ہو پھر دعا مانگے تو قبول ہو جاتی ہے۔

4- صلاتكم على محرزة لدعائكم و مرضة لربكم و زكوة لاعمالكم

حضرت علی کرم اللہ وجہہ الکریم راوی ہیں کہ رسول اللہ صلی اللہ علیہ وسلم نے فرمایا:

مجھ پر تمہارا درود پڑھنا تمہاری دعاؤں کی حفاظت کرتا ہے۔ تمہارے پروردگار کو راضی کرتا ہے اور تمہارے اعمال کو پاک کرتا ہے۔

5- ان الدعاء موقوف بين السماء والارض لا يصعد منه شيء حتى تصلى على نبيك صلى الله عليه وسلم (30)

حضرت عمر رضی اللہ عنہ نے فرمایا کہ:

ہر دعا آسمان و زمین کے درمیان معلق رہتی ہے جب تک تم اپنے نبی صلی اللہ علیہ وسلم پر درود نہ پڑھو اور نہیں چڑھتی۔

6- لا تجعلوني كقدح الراكب ان الراكب يملا قدحه ماء ثم يضعه ثم يأخذ في معاليقه حتى اذا فرغ جاء

الي القدح فان كان له حاجة في الشرب شرب وان لم يكن له حاجة في الشرب توضع فان لم يكن

له حاجة في الوضوء اراقه ولكن اجعلوني في اول الدعاء وفي آخر الدعاء (عن جابر)

حضرت جابر رضی اللہ عنہ راوی ہیں کہ رسول اللہ صلی اللہ علیہ وسلم نے ارشاد فرمایا:

میرے ساتھ سوار کے پیالے جیسا برتاؤ نہ کرو کہ سوار اپنا پیالہ پانی سے بھر کر ایک جگہ رکھ چھوڑتا ہے۔ پھر کجاوے کے ساتھ ضروری سامان لٹکانے لگتا ہے یہاں تک کہ جب فارغ ہوتا ہے (سامان باندھ لیتا ہے) تو پیالے کے پاس آتا ہے اگر اسے پینے کی ضرورت ہو تو پیتا ہے۔ وضو کی ضرورت ہو تو وضو کرتا ہے ورنہ پانی گرا دیتا ہے (میرے ساتھ اس طرح نہ کرو کہ جب مشکل پیش آئی تو یاد کر لیا ورنہ بھلا دیا) بلکہ میرا ذکر اپنی دعاؤں کی ابتدا میں بھی کرو اور آخر میں بھی کرو (ہر دعا میں کم از کم دو بار درود شریف پڑھو)۔

7- لا تجعلونی کقدح الراكب فان الراكب اذا اراد ان ينطلق علق معاليقه واخذ قدحه فملاءه من الماء فان كانت له حاجة في الوضوء توضع وان كانت له حاجة في الشراب شرب والا هراق ما فيه اجعلونی فی اول الدعاء فی وسط الدعاء وفي آخر الدعاء (31)

حضرت جابر رضی اللہ عنہ راوی ہیں کہ رسول اکرم صلی اللہ علیہ وسلم نے ارشاد فرمایا:

میرے ساتھ سوار کے پیالے جیسا برتاؤ نہ کرو بے شک سوار جب سفر میں جانے کا ارادہ کرتا ہے تو اپنا سامان باندھتا اور لٹکاتا ہے اور ایک پیالہ بھی پانی سے بھر لیتا ہے۔ پھر اگر اسے وضو کی ضرورت ہو تو وضو کر لیتا ہے۔ پینے کی حاجت ہو تو پیتا ہے ورنہ گرا دیتا ہے۔ تمہیں چاہیے کہ میرا ذکر (درود شریف کی صورت میں) اپنی دعاؤں کی ابتدا میں بھی کرو، درمیان میں بھی اور آخر میں بھی۔ (32)

8- الدعاء بین الصلاتین لا یرد (33)

وہ دعا جو کہ درودوں کے درمیان ہو رندہ کی جائے گی۔

اجمالی جائزہ:- قارئین کرام مندرجہ بالا احادیث مبارکہ سے ہمیں مندرجہ ذیل ہدایات نصیب ہوتی ہیں جن پر عمل فلاح دارین کے لیے از حد ضروری ہے۔

- 1- ہر مسلمان کو خوشی غمی، تنگی و فراخی اور ہر حال میں نبی کریم صلی اللہ علیہ وسلم کو دنیا کی ہر شے سے زیادہ عزیز رکھنا چاہیے۔ کیونکہ وہ جو نہ تھے تو کچھ بھی نہ تھا وہ جو نہ ہوں تو کچھ بھی نہ ہو وہ جان ہیں جہان کی جان ہے تو جہان ہے
- 2- ہر دعا کی ابتدا اللہ تعالیٰ جل شانہ کی حمد و ثناء سے ہونی چاہیے۔ پھر حضور نبی کریم صلی اللہ علیہ وسلم کے حضور درود شریف بھیجنا چاہیے۔ اسی طرح دعا کے درمیان میں اور آخر میں بھی درود شریف پڑھنا چاہیے۔ کیونکہ کوئی دعا آسمان تک نہیں پہنچتی جب تک حضور نبی کریم صلی اللہ علیہ وسلم پر درود شریف نہ بھیجا جائے۔
- 3- دعا کے شروع میں، درمیان میں اور آخر میں کوئی بھی حسین الفاظ پر مشتمل درود شریف پڑھا جاسکتا ہے۔ حضرت ابن عباس رضی اللہ عنہما نے دعا کے شروع میں مندرجہ ذیل درود شریف پڑھنے کی تلقین فرمائی ہے۔
اللّٰهُمَّ صَلِّ عَلٰی مُحَمَّدٍ عَبْدِكَ وَنَبِيِّكَ وَرَسُولِكَ اَفْضَلَ مَا صَلَّيْتَ عَلٰی اَحَدٍ مِّنْ خَلْقِكَ اَجْمَعِينَ۔
اے اللہ رحمت نازل فرما حضرت محمد صلی اللہ علیہ وسلم پر جو آپ کے بندے، آپ کے نبی اور آپ کے رسول ہیں۔ اس سے افضل رحمت جو کہ آپ نے اپنی تمام مخلوق میں سے کسی پر نازل فرمائی ہو (34)
- 4- حدیث نمبر 6 اور نمبر 7 میں درود و سلام کا بظاہر ذکر نہیں فرمایا گیا بلکہ 'اجعلونی' ارشاد فرما کر کثرت کے ساتھ ذکر رسول صلی اللہ علیہ وسلم کی تلقین فرمائی گئی ہے۔ وہ ذکر درود و سلام کی صورت میں ہو یا نعت خوانی کی صورت میں یا ذکر میلاد و ذکر معراج کی صورت میں سب کو 'اجعلونی' کا اطلاق شامل ہے جس سے معلوم ہوا کہ نعت خوانی جو میلاد خوانی میں ہے، حضور اقدس صلی اللہ علیہ وسلم کی خوشنودی کا ذریعہ ہے۔ حضرت شاہ ولی اللہ محدث دہلوی رحمۃ اللہ علیہ ارشاد فرماتے ہیں:
میں نے آنحضرت صلی اللہ علیہ وسلم کو دیکھا کہ آپ صلی اللہ علیہ وسلم ایسے شخص پر بہت خوش ہوتے ہیں جو آپ پر درود پڑھے اور آپ صلی اللہ علیہ وسلم کی مدح کرے (نعت خوانی کرے)۔

نماز میں اور اذان کے بعد درود شریف پڑھنا:-

01. قولوا اللهم صلی علی محمد و علی آل محمد کما صلیت علی ابراہیم و علی آل ابراہیم فی العالمین

انک حمید مجید (عن کعب بن عجرہ رضی اللہ عنہ)

حضرت کعب بن عجرہ رضی اللہ عنہ راوی ہیں کہ ہم نے عرض کیا:

یا رسول اللہ صلی اللہ علیہ وسلم نماز کے اندر سلام کرنے کے الفاظ تو ہمیں معلوم ہیں (السلام علیک ایہا النبی) ارشاد فرمائیے کہ ہم درود کن لفظوں میں پیش کیا کریں۔ فرمایا یوں کہو:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ فِي الْعَالَمِينَ إِنَّكَ حَمِيدٌ مَجِيدٌ

اے اللہ درود بھیج محمد مصطفیٰ صلی اللہ علیہ وسلم پر، محمد صلی اللہ علیہ وسلم کی آل پر جس طرح تو نے درود بھیجا حضرت ابراہیم علیہ السلام پر اور حضرت ابراہیم علیہ السلام کی آل پر سارے جہانوں میں بے شک تو حمد و بزرگی والا ہے۔ (قن، ص 6)

02. صلوا علی واجتهدوا فی الدعاء وقولوا اللهم صل علی محمد و علی آل محمد و باریک علی محمد

و علی آل محمد کما باریک علی ابراہیم و علی آل ابراہیم انک حمید مجید (35)

حضرت زید رضی اللہ عنہ راوی ہیں کہ رسول اکرم صلی اللہ علیہ وسلم نے فرمایا:

مجھ پر درود پڑھو اور دعا مانگنے میں کوشش کرو۔ (نماز میں تشہد کے بعد) یہ درود پڑھو:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ - (قن، ص 23)

03- اذا تشهد احدكم فی الصلوة فليقل اللهم صلی علی محمد و علی آل محمد و باریک علی آل محمد

وارحم محمد و آل محمد کما صلیت و باریک و ترحمنا علی ابراہیم و علی آل ابراہیم انک حمید مجید

حضرت عبداللہ بن مسعود رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

جب تم میں سے کوئی نماز میں تشہد پڑھے تو تشہد میں یہ درود پڑھے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَبَارِكْ عَلَى مُحَمَّدٍ وَعَلَى آلِ مُحَمَّدٍ وَارْحَمْ مُحَمَّدًا وَعَلَى آلِ مُحَمَّدٍ كَمَا صَلَّيْتَ وَبَارَكْتَ وَتَرَحَّمْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ - (36)

04- لا صلاة الا بطهور و بالصلاة علی (37)

حضرت عائشہ رضی اللہ تعالیٰ عنہا فرماتی ہیں کہ رسول اللہ صلی اللہ علیہ وسلم نے ارشاد فرمایا:

بغیر وضو کے اور بغیر درود کے نماز نہیں ہوتی۔

05- لا صلاة لمن لا وضوء له ولا وضوء لمن لم يذكر اسم الله عليه ولا صلاة لمن لم يصل على

نبیہ صلی اللہ علیہ وسلم ولا صلاة لمن لم يحب الانصار (38)

حضرت سہل بن سعد رضی اللہ عنہ راوی ہیں کہ رسول اللہ صلی اللہ علیہ وسلم نے ارشاد فرمایا:

جس کا وضو نہیں اس کی نماز نہیں اور جس نے اللہ تعالیٰ کا نام نہیں لیا اس کا وضو نہیں جس نے اللہ تعالیٰ کے نبی صلی اللہ علیہ وسلم پر درود نہیں پڑھا اس کی نماز نہیں ہوئی اور جو انصار سے محبت نہیں کرتا اس کی نماز قبول نہیں ہوتی یا درود قبول نہیں ہوتا۔

06- من صلی صلاة لم يصل فيها علی و علی اهل بيتي لم تقبل منه (39)

حضرت ابومسعود انصاری رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا: جس نے ایسی نماز پڑھی کہ اس میں نہ مجھ پر درود پڑھا نہ میرے اہل بیت پر تو وہ نماز قبول نہیں ہوگی۔

07- ما من امری ء مسلم یأتی فضاء من الارض فیصلی بہ الضحی رکعتین ثم یقول: اللهم اصبحت عبدك علی عهدك و وعدك خلقتنی ولم اک شیئاً استغفرک لذنبی فانی قد ارهقتنی ذنوبی واحاطت بی الا ان تغفرها فاغفر لی یا رحمن الاغفر الله له فی ذلك المقعد ذنبه وان كان مثل زید البحر (40)

ممکن نہیں کہ کوئی مسلمان زمین کے کسی میدان (جنگل) میں جا کر چاشت کی دو رکعتیں پڑھنے کے بعد یہ دعا مانگے۔

”اللهم اصبحت عبدك علی عهدك و وعدك خلقتنی ولم اک شیئاً استغفرک لذنبی فانی قد ارهقتنی ذنوبی واحاطت بی الا ان تغفرها فاغفر لی یا رحمن“

اور خدا تعالیٰ اس کے گناہ اگر چہ دریا کے جھاگوں کی مانند ہوں اسی نشست میں نہ بخش دے۔

08- اذا سمعتم الموزن فقولوا مثل ما یقول ثم صلوا علی فانه من صلی علی صلاة صلی الله علیه عشر اثم سلوا الله تعالی لی الوسيلة فانها منزلة فی الجنة لا تنبغی الا لعبد من عباد الله وارجو ان اکون انا هو فمن سال بی الوسيلة حلت علیه الشفاعة (41)

حضرت عبداللہ بن عمرو بن العاص رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا:

جب تم موزن سے اذان سنو تو تم اس کے ساتھ اس جیسے کلمے کہتے جاؤ۔ پھر مجھ پر درود پڑھو کیونکہ جو مجھ پر ایک بار درود پڑھتا ہے اس پر اللہ تعالیٰ دس بار رحمت بھیجتا ہے۔ پھر تم اللہ تعالیٰ سے میرے لیے وسیلہ مانگو۔ وسیلہ جنت کی ایک منزل ہے جو اللہ تعالیٰ کے بندوں میں سے صرف ایک بندے کے لائق ہے۔ مجھے امید ہے کہ وہ بندہ میں ہی ہوں۔ جس نے میرے لیے وسیلہ مانگا اس کے لیے میری شفاعت ثابت ہوئی۔

09- حدثنی محمد یزید الواسطی عن العوام بن حوشب ثنا منصور بن زاذان عن الحسن قال من قال مثل ما یقول الموءذن فاذا قال الموءذن قد قامت الصلوة قال اللهم رب هذه الدعوة الصادقة و الصلوة القائمة صل علی محمد عبدك و رسولك و ابلغه درجة الوسيلة فی الجنة دخل فی شفاعتہ صلی الله علیه وسلم (42)

منصور بن زاذان حسن سے روایت کرتے ہیں کہ جو شخص موزن کے کلمات اذان (اقامت کے وقت) سن کر اعادہ کرے اور تہ قامت الصلوة سننے کے بعد یہ دعا مانگے تو رسول صلی اللہ علیہ وسلم کی شفاعت میں داخل ہوگا۔

”اللهم رب هذه الدعوة الصادقة و الصلوة القائمة صل علی محمد عبدك و رسولك و ابلغه درجة الوسيلة فی الجنة۔“

10- بلغنی ان الرجل اذا قیمت الصلوة فلم یقل اللهم رب هذه الدعوة المستمعة المستجاب صل علی محمد و زوجنا من الحور العین قلن الحور العین ما ازهدك فی الدنيا (43)

مجھے معلوم ہوا ہے کہ جب اقامت کہی جائے اور کوئی شخص یہ دعا نہ مانگے تو حوریں اس سے کہتی ہیں تو کس قدر دنیا میں مشغول ہے (یعنی اپنی جانب اس کی لاپرواہی سے تعجب کرتی ہیں)

”اللهم رب هذه الدعوة المستمعة المستجاب صل علی محمد و زوجنا من الحور العین“

11- عن النبی صلی اللہ علیہ وسلم انه قال من قال حین یسمع الموزن اشهد ان لا اله الا الله وحده لا شریک له وان محمداً عبده و رسوله رضیت بالله رباً و بمحمد رسولاً و بالاسلام دیناً الاغفر له ذنبه۔ (44)

- رسول اللہ ﷺ نے ارشاد فرمایا ہے کہ:
- جو شخص اذان سن کر اشہد ان لا اله الا الله وحده لا شريك له واشهد ان محمداً عبده ورسوله رضيت بالله رباً وبمحمد رسولاً وبالاسلام ديناً کہے گا خدا اس کے گناہ معاف کر دے گا۔
- 12- ان رجلاً قال يا رسول الله ان المودنين يفضلوننا فقال رسول الله ﷺ قل كما يقولون فاذا انتهيت فسل تعطه۔ (45)
- ایک شخص نے عرض کیا کہ یا رسول اللہ ﷺ مودن لوگ (ثواب اذان کی بدولت) ہم سے بڑھ جاتے ہیں آپ ﷺ نے فرمایا تم بھی وہی کہو جو مودن کہتا ہے اور جب (یہ عمل) مکمل کر لو تو دعا مانگو جو قبول ہوگی۔
- 13- ان رسول الله ﷺ قال من قال حين ينادى المنادى اللهم رب هذه الدعوة القائمة والصلوة النافعة صل على محمد وارض عنه رضياً لا سخط بعده استجاب الله له الدعوة (46)
- رسول اللہ ﷺ نے ارشاد فرمایا:
- جو شخص مودن کی سن کر (یہ کلمات) کہے اس کی دعا خدا قبول فرماتا ہے۔
- ”اللهم رب هذه الدعوة القائمة والصلوة النافعة صل على محمد وارض عنه رضياً لا سخط بعده“
- 14- ان رسول الله ﷺ كان اذا سمع الاذان قال اللهم رب هذه الدعوة المستجابة المستجاب لها دعوة الحق و كلمات التقوى توفني عليها و احيني عليها واجعلني من صالح اهلها عملاً يوم القيامة (47)
- رسول اللہ ﷺ اذان سن کر (یہ کلمات) فرمایا کرتے تھے۔
- ”اللهم رب هذه الدعوة القائمة والصلوة النافعة صل على محمد وارض عنه رضياً لا سخط بعده“
- 15- اكثروا الصلاة على فان صلاتكم مغفرة لذنوبكم و اطلبوا الى الدرجة والوسيلة فان وسيلتي عند ربي شفاعة لكم۔ (48)
- مجھ پر درود پاک کی کثرت کیا کرو، اس لیے کہ تمہارا درود پاک پڑھنا تمہارے گناہوں کا کفارہ ہے اور میرے لیے اللہ تعالیٰ سے درجہ اور وسیلہ کی دعا کرو کیونکہ اللہ تعالیٰ کے دربار میں میرا وسیلہ تمہارے لیے شفاعت ہے۔
- 16- من قال جزى الله عنا محمد ﷺ ما هو اهله اتعب سبعين ملكاً الف صباح (49)
- حضرت ابن عباس رضی اللہ عنہما راوی ہیں کہ رسول اللہ ﷺ نے ارشاد فرمایا:
- جس شخص نے یہ کہا کہ اللہ تعالیٰ محمد مصطفیٰ ﷺ کو ایسی جزا دے جو جزا اللہ تعالیٰ کی شان کے لائق یا محمد مصطفیٰ ﷺ کی شان کے لائق ہے تو اس نے ستر فرشتوں کو مشقت میں مبتلا کر دیا کہ وہ ہزار دن تک ثواب لکھتے رہیں گے۔
- 17- عن ابي الدرداء قال قال رسول الله ﷺ من صلى حين يصبح عشراً و حين يمسي عشراً ادر كتبه شفاعةتي يوم القيامة۔
- حضرت ابو برداء رضی اللہ عنہ سے روایت ہے کہ رسول اللہ ﷺ نے فرمایا کہ:
- جو شخص صبح اور شام مجھ پر دس دس (10،10) بار درود شریف پڑھے اس کو قیامت کے روز میری شفاعت پہنچ کر رہے گی۔ (50)
- 18- عن ابي بكر ﷺ قال سمعت رسول الله ﷺ يقول من صلى علي كنت شفيعه يوم القيامة۔
- حضرت ابو بکر رضی اللہ عنہ فرماتے ہیں کہ میں نے رسول اللہ ﷺ کو یہ فرماتے ہوئے سنا کہ:
- جو کوئی مجھ پر درود شریف پڑھے گا میں قیامت کے دن اس کی شفاعت کروں گا۔ (51)
- 19- عن ابي بكر الصديق ﷺ سمعت رسول الله ﷺ في حجة الوداع يقول ان الله عز وجل قد وهب لكم

ذُنُوبِكُمْ عِنْدَ الْاِسْتِغْفَارِ فَمِنْ اِسْتِغْفَرَ بِنَبِيَّةٍ صَادِقَةٍ غُفِرَ لَهُ وَ مِنْ قَالَ لَا اِلَهَ اِلَّا اللهُ رَجَحَ مِيزَانَهُ وَمَنْ صَلَّى عَلَيَّ كُنْتَ شَفِيعَهُ يَوْمَ الْقِيَامَةِ۔

حضرت ابو بکر رضی اللہ عنہ سے روایت ہے کہ میں نے حج الوداع میں حبیب خدا صلی اللہ علیہ وسلم کو یہ فرماتے ہوئے سنا کہ: معافی مانگنے کے وقت اللہ تعالیٰ تمہارے گناہ معاف فرمادیتا ہے پس جو شخص سچے دل سے معافی چاہے گا۔ اس کے گناہ معاف کئے جائیں گے اور جو لا اِلهَ اِلَّا اللهُ کا ورد کرے گا اس کا پلہ (قیامت کے دن) بھاری ہوگا۔ اور جو مجھ پر درود شریف پڑھے میں قیامت کے دن اس کا شفیع ہوں گا۔ (52)

20- عن رُوَيْفِعِ بْنِ ثَابِتِ الْاَنْصَارِيِّ قَالَ قَالَ رَسُولُ اللهِ صَلَّى اللهُ عَلَيْهِ وَسَلَّمَ مَنْ قَالَ اللَّهُمَّ صَلِّ عَلَيَّ مُحَمَّدَ وَانزله المقعد المقرب عندك يوم القيامة وجبت له شفاعتي رواه البزار والطبراني في الاوسط و بعض اسانيدهم حسن كذا في الترغيب۔

حضرت رُوَيْفِعِ بْنِ ثَابِتِ الْاَنْصَارِيِّ رضی اللہ عنہ حضور اقدس صلی اللہ علیہ وسلم کا یہ ارشاد نقل کرتے ہیں: جو شخص اس طرح کہے،

”اللهم صل على محمد وانزله المقعد المقرب عندك يوم القيامة“

”اے اللہ آپ محمد صلی اللہ علیہ وسلم پر درود بھیجئے اور ان کو قیامت کے دن ایسے مبارک مقام پر پہنچائیے جو آپ کے نزدیک مقرب ہو۔“ اس کے لیے میری شفاعت واجب ہو جاتی ہے۔ (53)

21- انا اول الناس خروجا اذا بعثوا وانا قاندهم اذا جمعوا وانا خطيبهم اذا صمتوا وانا شفيعهم اذا حوسبوا وانا مبشرهم اذا ائسوا واللواء الكريم يومئذ بيدى ومفاتيح الجنان بيدى وانا اكرم ولد آدم على ربي ولا فخر يطوف على الف خادم كانهم لوء لوء مكنون وما من دعاء الا بينه وبين السماء حجاب حتى يصلي على فاذا صلى على انخرق الحجاب وصعد الدعاء۔ (54)

رسول اللہ صلی اللہ علیہ وسلم نے فرمایا: جب لوگ قبروں سے نکلیں گے، تو میں سب سے پہلے نکلوں گا اور جب لوگ جمع ہوں گے، تو میں ان کا قائد ہوں گا اور جب سب خاموش ہو جائیں گے، تو میں ان کا خطیب ہوں گا اور جب لوگ حساب کے لیے پیش ہوں گے، تو میں ان کا شفیع ہوں گا اور جب سب ناامید ہوں گے، تو میں ان کو خوشخبری سناؤں گا اور کرامت کا جھنڈا اس دن میرے ہاتھ میں ہوگا اور جنت کی چابیاں میرے ہاتھ میں ہوں گی اور میری عزت دربار الہی میں سب بنی آدم سے زیادہ ہوگی اور میں فخر سے نہیں کہتا، میرے گرد اگر ہزار خادم پھریں گے جیسے کہ وہ موتی ہیں چھپائے ہوئے اور کوئی دعا نہیں مگر اس کے اور آسمان کے درمیان ایک حجاب (پردہ، رکاوٹ) ہے اس وقت تک جب تک کہ مجھ پر درود پاک نہ پڑھ لیا جائے اور جب مجھ پر درود پاک پڑھ لیا جائے تو وہ پردہ پھٹ جاتا ہے اور دعا اوپر کی طرف قبولیت کے لیے چڑھ جاتی ہے۔

22- من قال اللهم صل على روح محمد صلى الله عليه وسلم في الارواح و على جسده في الاجساد و على قبره في القبور رائى في منامه و من رائى يوم القيامة و من رائى يوم القيامة شفعت له و من شفعت له شرب من حوضي حرم الله جسده على النار۔ (55)

جو شخص یہ درود پاک پڑھے:

اللَّهُمَّ صَلِّ عَلَى رُوحِ مُحَمَّدٍ فِي الرُّوْحِ وَعَلَى جَسَدِهِ فِي الْجَسَادِ وَعَلَى قَبْرِهِ فِي الْقُبُورِ۔

جس کو خواب میں میری زیارت ہوگی اور جس نے خواب میں مجھے دیکھا وہ مجھے قیامت کے دن بھی دیکھے گا اور جو مجھے قیامت کے

دن دیکھے گا میں اس کی شفاعت کروں گا اور میں جس کی شفاعت کروں گا وہ حوض کوثر سے پانی پئے گا اور اس کے جسم کو اللہ تعالیٰ دوزخ پر حرام کر دے گا۔

اجمالی جائزہ:-

- 1- حدیث نمبر 1 تا 3 سے ثابت ہے کہ نماز میں صرف درود ابراہیمی پڑھنا چاہیے جس کا الفاظ کی تبدیلی کے ساتھ مختلف احادیث مبارکہ میں ذکر ہے۔ ان احادیث مبارکہ میں تشہد کی قید لگائی گئی ہے جس سے نماز میں صرف درود ابراہیمی کا حکم ثابت ہوتا ہے۔
- 2- درود شریف کے بغیر نماز نہیں ہوتی جیسا کہ حدیث نمبر 4 تا 6 سے ثابت ہے۔
- 3- نماز کی قبولیت کے لیے اہل بیت اور صحابہ کرام رضوان اللہ علیہم اجمعین کی محبت ضروری ہے کیونکہ ان سے محبت نہ ہو تو درود شریف قبول نہیں ہوتا۔ اگر درود شریف قبول نہ ہو تو نماز قبول نہیں ہوتی۔ ملاحظہ فرمائیں حدیث نمبر 5۔
- 4- بخاری شریف کی ایک حدیث پاک میں ہے کہ جو شخص اذان سنے اور یہ دعا پڑھے:

اللَّهُمَّ رَبَّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ اِتِّ مُحَمَّدِنِ الْوَسِيْلَةَ وَالْفَضِيْلَةَ وَابْعَثْهُ مَقَامًا مَّحْمُوْدًا الَّذِي وَعَدْتَهُ

اس کے لیے میری شفاعت اتر جاتی ہے (واجب ہو جاتی ہے) (فض ز، ص 49)

☆ حضرت ابوالدرداء رضی اللہ عنہ سے روایت ہے کہ جب حضور نبی کریم صلی اللہ علیہ وسلم اذان سنتے تو خود بھی یہ دعا پڑھتے:

اللَّهُمَّ رَبَّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ صَلَّى عَلَيَّ مُحَمَّدٍ وَآتِهِ سَوْءَ لَهْ يَوْمَ الْقِيَامَةِ
حضور نبی کریم صلی اللہ علیہ وسلم یہ دعواتی آواز سے پڑھا کرتے تھے کہ پاس والے اس کو سنتے تھے۔ (فض ز، ص 49)

☆ کان عبداللہ بن عباس رضی اللہ عنہ اذ صلی علی النبی صلی اللہ علیہ وسلم قال اللهم تقبل شفاعتہ محمد الکبری وارفع
درجته العلیا واعطه سوله فی الآخرة والاولی کما اتیت ابراہیم و موسیٰ۔

حضرت ابن عباس رضی اللہ عنہ سے مروی ہے کہ:

جب آپ نبی کریم صلی اللہ علیہ وسلم پر درود پڑھے تو یہ دعا مانگا کرتے۔ یا اللہ محمد مصطفیٰ صلی اللہ علیہ وسلم کی شفاعت کبریٰ قبول فرما اور آپ کے درجہ علیا کو
رفعت بخش اور دنیا آخرت میں آپ کی مرادیں پوری فرما، جس طرح تو نے حضرت ابراہیم علیہ السلام اور حضرت موسیٰ علیہ السلام نبینا
وعلیہا الصلوٰۃ والسلام کی مرادیں پوری فرمائیں۔

☆ حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم نے ارشاد فرمایا: جب تم مجھ پر درود پڑھا کرو تو میرے لیے وسیلہ بھی مانگا کرو۔
کسی نے عرض کیا، ”یا رسول اللہ صلی اللہ علیہ وسلم! وسیلہ کیا چیز ہے؟“
حضور صلی اللہ علیہ وسلم نے فرمایا:

جنت کا اعلیٰ درجہ ہے جو صرف ایک ہی شخص کو ملے گا اور مجھے یہ امید ہے کہ وہ شخص میں ہی ہوں گا۔

وسیلہ سے مراد اعلیٰ درجہ ہے۔ فضیلت سے مراد ”وہ اعلیٰ مرتبہ جو ساری مخلوق سے اونچا ہے“۔ جیسا کہ متعدد احادیث مبارکہ میں بیان
ہوا ہے۔

حضرت ابن عباس رضی اللہ عنہ اور کئی دوسرے مفسرین نے ارشاد فرمایا ہے کہ آیت وابتغوا لیہ الوسیلة میں وسیلہ سے مراد خاص تقرب
ہے جو صرف نبی کریم صلی اللہ علیہ وسلم کو حاصل ہوگا۔

وسیلہ کے بارے میں حضرت ابن عربی رحمۃ اللہ علیہ کی وضاحت:- شیخ اکبر رضی اللہ عنہ نے فتوحات مکیہ کے باب 65، صفحہ 416 پر فرمایا ہے:
یہ جان لینا چاہے کہ بلحاظ اعمال جنت کے سو (100) درجے ہیں جو کم و بیش نہیں۔ جیسے دوزخ کے سو (100) حصے ہیں اور ہر ایک

درجہ مختلف منزلوں میں منقسم ہے۔ ہم یہاں ان منازل کا ذکر کرتے ہیں جو امت محمدیہ کے لیے مخصوص ہیں اور جن کے باعث اس امت مرحومہ کو دیگر امتوں پر فضیلت حاصل ہوگی کیونکہ اللہ جل شانہ نے خود اپنے کلام معجز نظام میں فرمایا ہے کہ یہ بہتر امت ہے جو لوگوں کی بھلائی کے لیے پیدا فرمائی گئی۔

مذکورہ سو (100) درجے آٹھوں جنتوں میں سے ہر جنت میں ہیں اور جنت کا ہر درجہ آرام کی جگہ ہے، جن میں سب سے بلند جنت عدن ہے، جو سب جنتوں کی سردار ہے۔ اس میں ایک بلند ٹیلہ ہے، جس میں دیدار الہی کے لیے لوگوں کا اجتماع ہوا کرے گا۔ یہ سب جنتوں سے اعلیٰ جنت ہے جیسے بادشاہ کا مکان جس کے گرد آٹھوں دیواریں ہوں اور ہر دو دیواروں کے درمیان باغچے ہو۔ وہ جنت جو جنت عدن سے قریب تر ہے اس کا نام جنت الفردوس ہے۔ یہ جنت عدن کے بعد باقی تمام جنتوں سے افضل و اعلیٰ ہے، تیسری جنت الخلد، چوتھی جنت النعیم، پانچویں جنت الماویٰ، چھٹی دار السلام اور ساتویں کا نام دار المقامہ یا دارالقرار ہے اور آٹھویں کا نام دارالجلال ہے۔

جنت عدن میں ایک اعلیٰ درجہ ہے جس کا نام وسیلہ ہے۔ یہ نبی کریم ﷺ کو حاصل ہے۔ جس کی خاطر امت محمدیہ بھی دعائیں کرتی ہے کہ وہ فخر و دو عالم ﷺ ہی کو حاصل ہو۔ اللہ تعالیٰ کی اس میں پوشیدہ حکمت ہے۔ حالانکہ ہم سب نے ہر سعادت سرور کون و مکان ﷺ ہی کے سبب پائی ہے اور آپ ﷺ ہی کے باعث یہ امت باقی جملہ امتوں سے بہتر ہے جو لوگوں کے لیے ظاہر کی گئی ہے اور آپ کے سبب اللہ تعالیٰ نے ہمیں آخری امت بنایا جیسے نبی کریم ﷺ کو آخری نبی بنایا ہے۔ اور سلسلہ نبوت کو آپ ﷺ پر ختم کر دیا ہے اور اس فضیلت کی خود رسول اللہ ﷺ نے ہمیں بشارت دی ہے جس کے ذکر کرنے کا اللہ تعالیٰ نے آپ ﷺ کو حکم فرمایا تھا اور ہمارے لیے اللہ تعالیٰ کی طرف ایک خاص راستہ ہوگا جس کے ذریعے ہم پروردگار عالم سے ہم کلامی کا شرف حاصل کریں گے اور اللہ جل شانہ ہم سے خاص گفتگو فرمائے گا اسی طرح ہر مخلوق کے لیے اپنے رب کی طرف ایک خاص راستہ ہے۔ ہمیں اللہ تعالیٰ کی طرف سے یہ حکم ملا ہے کہ نبی آخر الزمان ﷺ کے لیے وسیلہ کی دعا کیا کریں حتیٰ کہ آپ وہاں رونق افروز ہو جائیں، جس کے بارے میں حکمت الہی اس کی مقتضی ہوئی کہ وہ آپ ﷺ کو امت مرحومہ (امت مسلمہ) کی دعاؤں کے باعث مرحمت فرمایا جائے گا۔ امت وسطیٰ (بہترین امت) کے اس شرف پر غور کرنا چاہیے جس کے سبب اللہ تعالیٰ نے ہمارے پیارے نبی ﷺ اور اس امت کو کرامت بخشی ہے۔

مقام محمود کے بارے میں اللہ تعالیٰ جل شانہ نے اپنے کلام پاک میں سورہ بنی اسرائیل میں ارشاد فرمایا:

عَسَىٰ أَنْ يَبْعَثَكَ رَبُّكَ مَقَامًا مَّحْمُودًا

امید ہے کہ آپ ﷺ کے رب تعالیٰ آپ ﷺ کو مقام محمود پر پہنچائیں گے۔

مقام محمود کے کئی معانی بیان کیے گئے ہیں۔ مثلاً مقام محمود سے مراد

1- حضور نبی کریم ﷺ کا اپنی امت کے اوپر گواہی دینا ہے۔

2- اس سے مراد حمد کا جھنڈا ہے جو قیامت کے دن آپ ﷺ کو دیا جائے گا۔

3- اس سے مراد یہ ہے کہ اللہ تعالیٰ جل شانہ آپ ﷺ کو قیامت کے دن عرش پر اور کرسی پر بٹھائے گا۔

4- اس سے مراد شفاعت ہے اس لیے کہ وہ ایسا مقام ہے کہ اس میں اولین و آخرین سب ہی آپ کی تعریف کریں گے۔

5- اس سے مراد وہ خاص اعزازات اور اکرام ہیں جو آپ ﷺ کو قیامت کے روز حاصل ہوں گے۔ جیسا کہ مندرجہ ذیل احادیث

مبارکہ میں ارشاد ہوا ہے۔

حدیث نمبر 1:- اللہ تعالیٰ جل شانہ قیامت کے دن لوگوں کو اٹھائیں گے پھر مجھے ایک سبز جوڑا پہنائیں گے، پھر میں وہ کہوں گا جو اللہ

تعالیٰ چاہیں۔ پس یہی مقام محمود ہے۔ (56)

حدیث نمبر 2:- جب میں اللہ تعالیٰ کی زیارت کروں گا تو سجدہ میں گر جاؤں گا۔ اللہ تعالیٰ جل شانہ مجھے سجدہ میں جب تک چاہیں

گے پڑا رہنے دیں گے۔ اس کے بعد اللہ تعالیٰ جل شانہ کا ارشاد ہوگا: محمد ﷺ سر اٹھاؤ اور کہو تمہاری بات سنی جائے گی۔ سفارش کرو

قبول کی جائے گی۔ مانگو تمہارا سوال پورا کیا جائے گا۔ حضور اقدس ﷺ فرماتے ہیں اس پر میں سجدہ سے سر اٹھاؤں گا۔ پھر اپنے رب کی حمد و ثناء کروں گا جو اس وقت میرا رب مجھے الہام کرے گا۔ پھر میں امت کے لیے سفارش کروں گا۔ (57)

5- بعض علمائے کرام نے فرمایا کہ مقام محمود ان سب چیزوں کے مجموعہ کا نام ہے جو قیامت کے روز آپ ﷺ کو عطا ہوں گے۔

مقام محمود کے بارے میں حضرت ابن عربی رحمۃ اللہ علیہ کا بیان:۔ شیخ اکبر رحمۃ اللہ علیہ نے فتوحات مکیہ کے باب (73)، صفحہ 113 پر مقام محمود کے بارے میں فرمایا ہے ”مقام محمود وہ ہے جو سارے مقامات کی انتہا ہے اور اسی کی طرف تمام اسمائے الہیہ ناظر ہیں، جو مقامات کے ساتھ مختص ہیں۔ مقام محمود رسول اللہ ﷺ کے لیے ہے اور قیامت کے روز وہ عام لوگوں پر بھی ظاہر ہو جائے گا اور اسی کے ذریعے آپ ﷺ کی جمیع مخلوق پر سیادت ظاہر ہوگی۔ سرور کون و مکان ﷺ نے فرمایا ہے: ”اننا سید الناس یوم القیامۃ“ (قیامت کے روز میں تمام انسانوں کا سردار ہوں گا۔)

حضرت آدم علیہ السلام اسی مقام پر ٹھہرائے گئے تھے جب کہ فرشتوں نے ان کے لیے تعظیمی سجدہ کیا تھا، کیونکہ اس مقام کا دنیا میں یہی مقتضی ہے۔ آخرت میں یہ مقام سیدنا محمد رسول اللہ ﷺ کے لیے ہے۔ وہ ذات الہی کا کمال ہے۔ اسی لیے وہاں سب سے پہلے ابو البشر کا ظہور ہوا کیونکہ ان کا جسم نبی آخر الزمان ﷺ کی بشریت کو مضمّن ہے۔ جسمانی لحاظ سے حضرت آدم علیہ السلام سارے انسانوں کے باپ ہیں اور اللہ تعالیٰ کے مقرب ہیں اور خاکی پتلے میں حیات انسانی کے سب سے پہلے پیکر ہیں اور یہ سارے مقامات ان کی بدولت ہی ظہور پذیر ہوئے ہیں۔

عاقبت کی شہنشاہی کا سہارا روز قیامت سیدنا محمد رسول اللہ ﷺ کے سر اقدس پر ہوگا۔ اس روز آپ ہی مقام محمود پر جلوہ افروز ہوں گے اور آپ کی بدولت ہی شفاعت کا دروازہ کھلے گا اور آپ ہی ان حضرات کے متعلق شفاعت کریں گے جو شفاعت کرنے کی اہلیت رکھتے ہیں۔ جن میں فرشتے، انبیاء، اولیاء، مومنین، حیوانات، نباتات، اور جمادات شامل ہیں۔ رسول اللہ ﷺ یہاں اپنے رب کی بارگاہ میں عرض کریں گے کہ ان حضرات کو گنہگاروں کے حق میں شفاعت کرنے کی اجازت مرحمت فرمائی جائے۔ اس وقت ہر ایک فرد آپ کی تعریف و توصیف میں رطب اللسان ہوگا اور ہر جگہ آپ ہی کا چرچا ہوگا۔ پس شفاعت کا اول و آخر اور وسط صرف آپ کے لیے ہے (دوسروں کی شفاعت آپ کی شفاعت کبریٰ کی مرہون منت ہے) لہذا قیامت کے روز تمام حامد و محاسن آپ کی ذات والا صفات سے وابستہ ہو کر رہ جائیں گے۔ اسی لیے اس جگہ کو مقام محمود کے نام سے تعبیر کیا جاتا ہے۔

نبی آخر الزمان ﷺ نے فرمایا کہ اللہ رب العزت کی ثناء مقام محمود پر میں ایسے حامد کے ساتھ کروں گا جو میرے دائرہ معلومات سے اس وقت باہر ہیں۔ یہ حدیث اس بات پر دلالت کرتی ہے کہ انبیائے کرام و اولیائے عظام کے علوم ذوقی ہیں فکری و نظری نہیں اللہ جل شانہ کی حمد و ثنائیاں کی جائے اور یہ کسی دنیاوی مقام کا مقتضی ہرگز نہیں ہے۔ اسی لیے تو نبی کریم ﷺ نے فرمایا ہے کہ آج وہ کلمات میرے دائرہ معلومات سے باہر ہیں اور یہی مقام وسیلہ بھی ہے کیونکہ یہیں سے باب شفاعت کے کھلوانے کی خاطر توسل ہوگا، یعنی سرور کون و مکان ﷺ سب کی شفاعت فرمائیں گے۔ (58)

قارئین کرام محبت و محبوب کا معاملہ ہے۔ محبت رب العالمین جل شانہ ہے اور محبوب رحمت اللعالمین ﷺ ہیں۔ ہمارا علم قلیل اور عقل محدود ہے۔ مختلف علمائے کرام اور اولیائے عظام کی آراء کے پیش نظر یہ کہے بغیر گزارہ نہیں ہے کہ مقام محمود سے مراد وہ پیارا اور اعلیٰ ترین مقام ہے جس کی سب تعریف کرتے رہیں گے لیکن مکمل تعریف کبھی بھی نہ کر پائیں گے۔

اذان کے وقت اور بعد کے اذکار اور دعاؤں کا بیان:۔ قارئین کرام اذان کے بعد درود شریف، دعائے وسیلہ اور دیگر مسنون دعائیں پڑھنے سے بے حد و شمار رحمتیں نصیب ہوتی ہیں۔ اذان کے وقت اور اس کے بعد پانچ باتوں پر عمل کرنا سنت ہے۔

- 1- کلمات اذان کا دہرانا۔
- 2- درود شریف پڑھنا۔
- 3- نبی کریم ﷺ کے لیے دعائے وسیلہ مانگنا۔
- 4- کلمہ شہادت کا پڑھنا اور رضا کا اقرار کرنا۔

- 5- اپنے لیے دعا مانگنا۔
صاحب ”حسن حصین“ نے یہ مسنون دعائیں خوبصورت ترتیب سے بیان فرمائی ہیں۔ ملاحظہ فرمائیں۔
- 1- حدیث شریف میں آیا ہے کہ:
- (۱) شوافع کے نزدیک اذان کے اُنیس کلمے اور حنفیہ کے نزدیک اذان کے پندرہ کلمے ہیں۔
(۲) صبح کی اذان میں الصَّلَاةُ خَيْرٌ مِّنَ النَّوْمِ (نماز سونے سے بہتر ہے) دو مرتبہ پڑھا جاتا ہے۔
- 2- جب موذن کی اذان سنے تو جو کلمات موذن کہتا جائے خود بھی وہی کلمات اذان کہتا جائے۔

یا

- 3- حَيَّ عَلَى الصَّلَاةِ اور حَيَّ عَلَى الْفَلَاحِ کے بجائے لَا حَوْلَ وَلَا قُوَّةَ إِلَّا بِاللَّهِ کہے۔
فائدہ:- حدیث شریف میں آیا ہے کہ جو شخص دل سے اذان کا جواب دے گا جنت میں داخل ہوگا۔

یا

- 4- أَشْهَدُ أَنْ لَا إِلَهَ إِلَّا اللَّهُ کے جواب میں کہے:
- أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ رَضِيتُ بِاللَّهِ رَبًّا وَبِمُحَمَّدٍ رَسُولًا وَبِالْإِسْلَامِ دِينًا
- میں گواہی دیتا ہوں کہ اللہ تعالیٰ کے سوا کوئی معبود نہیں، وہ اکیلا ہے اس کا کوئی شریک نہیں اور یہ کہ محمد ﷺ اللہ تعالیٰ کے بندے اور اس کے رسول ہیں۔ میں نے اللہ تعالیٰ کو اپنا رب اور محمد ﷺ کو اپنا رسول اور اسلام کو اپنا دین پسند کر لیا۔

فائدہ:- حدیث شریف میں آیا ہے کہ

- 1- جو شخص کلمہ توحید کا مذکورہ بالا جواب دے گا اس کے گناہ بخش دیے جائیں گے۔
- 2- جس شخص نے موذن کی مانند کلمات اذان کہے اس کے لیے جنت ہے۔
- 3- رسول اللہ ﷺ (بعض اوقات) ہر دو کلمات شہادت کے جواب میں صرف وانا وانا (اور میں بھی اور میں بھی) فرمادیا کرتے تھے۔
- 5- اذان ختم ہونے کے بعد اول درود شریف پڑھے۔ پھر حسب ذیل دعاء وسیلہ پڑھے:
- اللَّهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ أَيْ مُحَمَّدِنِ الْوَسِيلَةَ وَالْفَضِيلَةَ وَأَبْعَثْهُ مَقَامًا مَّحْمُودِنِ الَّذِي وَعَدْتَهُ إِنَّكَ لَا تَخْلِفُ الْمِيعَادَ
- اے اللہ تعالیٰ! اس دعوت کامل اور کھڑی ہونے والی نماز کے مالک تو محمد ﷺ کو وسیلہ اور فضیلت عطا فرما دے اور ان کو اس مقام محمود پر پہنچا دے جس کا تو نے وعدہ فرمایا ہے۔ بے شک تو اپنے وعدہ کے خلاف نہیں کرتا۔
- فائدہ:- حدیث شریف میں دعائے وسیلہ مانگنے والے کو شفاعت واجب ہونے کی بشارت دی گئی ہے۔

- 6- یا اذان کا مذکورہ بالا طریق پر جواب دینے کے بعد یہ دعا پڑھے:

اللَّهُمَّ أَعْطِ مُحَمَّدِنِ الْوَسِيلَةَ وَالْفَضِيلَةَ وَأَجْعَلْهُ فِي الْأَعْلِينَ دَرَجَتَهُ وَفِي الْمُصْطَفِينَ مَحَبَّتَهُ وَفِي الْمُقْرَبِينَ ذِكْرَهُ

اے اللہ تعالیٰ تو محمد ﷺ کو وسیلہ اور فضیلت عطا فرما اور ان کو اعلیٰ درجہ والوں میں شامل فرما اور ان کی محبت بگزیدہ حضرات (کے دلوں) میں پیدا فرما اور ان کا ذکر مقربین بارگاہ (کے مجمع) میں فرما۔

فائدہ:- حدیث شریف میں آیا ہے:

جو شخص موزن کے ساتھ ساتھ اذان کے جواب دینے کے بعد مذکورہ بالا دعا وسیلہ پڑھا کرے گا قیامت کے دن اس کے لیے شفاعت واجب ہو جائے گی۔

یا

7- اذان کے بعد یہ دعا پڑھے:

اللَّهُمَّ رَبِّ هَذِهِ الدَّعْوَةِ الْقَائِمَةِ وَالصَّلَاةِ النَّافِعَةِ صَلِّ عَلَى مُحَمَّدٍ وَارْضَ عَنِّي رَضًا لَا تَسْخَطُ بَعْدَهُ
اے اللہ تعالیٰ! اے اس پائدار دعوت (اذان) اور نفع رساں نماز کے مالک، تو محمد ﷺ پر رحمت نازل فرما اور تو مجھ سے ایسا راضی ہو
جا کہ اس کے بعد کبھی ناراض نہ ہو۔

فائدہ:- حدیث میں آیا ہے کہ

جو شخص اذان کے بعد (خلوص قلب سے) مذکورہ دعا مانگے گا اللہ تعالیٰ اس کی دعا ضرور قبول فرمائیں گے۔

8- یا جواب اذان کے بعد مذکورہ ذیل دعا کرے:

اللَّهُمَّ رَبِّ هَذِهِ الدَّعْوَةِ الصَّادِقَةِ الْمُسْتَجَابِ لَهَا دَعْوَةُ الْحَقِّ وَكَلِمَةُ التَّقْوَىٰ أَحْيِنَا عَلَيْهَا وَأَمْتِنَا عَلَيْهَا وَابْعَثْنَا
عَلَيْهَا وَاجْعَلْنَا مِنْ خِيَارِ أَهْلِهَا أَحْيَاءَ وَأَمْوَاتًا

اے اللہ تعالیٰ! اے اس سچی اور مقبول دعوت حق (اذان) اور کلمہ تقویٰ (کلمہ شہادت) کے مالک تو ہم کو اسی (کلمہ تقویٰ) پر زندہ
رکھیں اور اسی پر ہمیں موت دیں اور اسی پر (حشر کے دن) اٹھائیں اور ہمیں زندگی اور موت دونوں حالتوں میں بہترین اہل توحید
میں شریک کرنا۔

فائدہ:- حدیث شریف میں آیا ہے کہ:

جو شخص کسی مصیبت یا سختی میں گرفتار ہو اسے چاہیے کہ اذان کے وقت کا منتظر رہے اور اذان کا جواب دینے کے بعد مذکورہ دعا پڑھے
اور اس کے بعد اپنی حاجت اور کشائش کی دعا کرے اس کی دعا ضرور قبول ہوگی۔ (59)

حضور نبی کریم ﷺ کا منصب شفاعت:- ہر قسم کی شفاعت حضور کے لیے ثابت ہے۔ منصب شفاعت حضور ﷺ کو عطا کیا گیا ہے۔
حضور ﷺ فرماتے ہیں ”أُعْطِيتُ الشَّفَاعَةَ“ اور ان کا رب تعالیٰ فرماتا ہے۔

وَأَسْتَغْفِرُ لَدُنِّكَ وَلِلْمُؤْمِنِينَ وَالْمُؤْمِنَاتِ

مغفرت چاہو اپنے خاصوں کے گناہوں اور عام مومنین و مومنات کے گناہوں کی۔

اللَّهُمَّ ارْزُقْنَا شَفَاعَةَ حَبِيبِكَ الْكَرِيمِ يَوْمَ لَا يَنْفَعُ مَالٌ وَبَنُونَ إِلَّا مَنْ أَتَى اللَّهَ بِقَلْبٍ سَلِيمٍ (60)

صاحب بہار شریعت (حصہ اول، ص 30) پر قیامت کا ہولناک نقشہ اور آنحضرت ﷺ کے مقام شفاعت کے بارے میں یوں
ارشاد فرماتے ہیں:

”اللہ کا عذاب بہت سخت ہے الغرض کس کس مصیبت کا بیان کیا جائے ایک ہو، دو ہوں، سو ہوں، ہزار ہوں تو کوئی بیان بھی کرے
ہزار ہا مصائب وہ بھی ایسے شدید کہ الامان الامان اور یہ سب تکلیفیں دو چار گھنٹے دو چار دن دو چار ماہ کی نہیں بلکہ قیامت کا دن کہ پچاس ہزار
برس کا ایک دن ہوگا قریب آدھے کے گزر گیا ہے اور ابھی تک اہل حشر اسی حالت میں ہیں۔ اب آپس میں مشورہ کریں گے کہ کوئی اپنا
سفارشی ڈھونڈنا چاہیے کہ ہم کو ان مصیبتوں سے رہائی دلائے۔ ابھی تک تو یہ معلوم نہیں ہوتا کہ آخر کدھر کو جانا ہے۔ یہ بات مشورے سے
قرار پائے گی کہ حضرت آدم علیہ السلام ہم سب کے باپ ہیں اللہ تعالیٰ نے ان کو اپنے دست قدرت سے بنایا اور جنت میں رہنے کو جگہ دی
اور مرتبہ نبوت سے سرفراز فرمایا۔ ان کی خدمت میں حاضر ہونا چاہیے۔ وہ ہم کو اس مصیبت سے نجات دلائیں گے۔ غرض افتاں و خیراں کس

کس مشکل سے ان کے پاس حاضر ہوں گے اور عرض کریں گے،
 ”اے آدم علیہ السلام آپ ابوالبشر ہیں اللہ تعالیٰ نے آپ کو اپنے دست قدرت سے بنایا اور اپنی چینی ہوئی روح اس میں ڈالی اور ملائکہ سے آپ کو سجدہ کرایا اور جنت میں آپ کو رکھا۔ تمام چیزوں کے نام آپ کو سکھائے۔ آپ کو صغی کیا۔ آپ دیکھتے نہیں کہ ہم کس حالت میں ہیں۔ آپ ہماری شفاعت کیجیے کہ اللہ تعالیٰ ہمیں اس سے نجات دے۔“ فرمائیں گے۔
 ”میرا یہ مرتبہ نہیں مجھے آج اپنی جان کی فکر ہے آج رب تعالیٰ نے ایسا غضب فرمایا ہے کہ نہ پہلے کبھی ایسا غضب فرمایا نہ آئندہ فرمائے۔ تم کسی اور کے پاس جاؤ۔“

لوگ عرض کریں گے، ”آخر کس کے پاس ہم جائیں؟“
 فرمائیں گے،

”نوح کے پاس جاؤ کہ وہ پہلے رسول ہیں کہ زمین پر ہدایت کے لیے بھیجے گئے۔“

لوگ اسی حالت میں حضرت نوح علیہ السلام کی خدمت میں حاضر ہوں گے اور ان کے فضائل بیان کر کے عرض کریں گے کہ آپ اپنے رب کے حضور ہماری شفاعت کیجیے کہ وہ ہمارا فیصلہ کر دے۔ یہاں سے بھی وہی جواب ملے گا کہ میں اس لائق نہیں مجھے اپنی پڑی ہے تم کسی اور کے پاس جاؤ۔ عرض کریں گے کہ آپ ہمیں کس کے پاس بھیجتے ہیں؟ فرمائیں گے تم ابراہیم خلیل اللہ کے پاس جاؤ کہ ان کو اللہ تعالیٰ نے خلعت کے مرتبہ سے سرفراز فرمایا ہے۔ لوگ یہاں حاضر ہوں گے وہ بھی یہی جواب دیں گے کہ میں اس کے قابل نہیں مجھے اپنا اندیشہ ہے۔

مختصر یہ کہ حضرت موسیٰ علیہ الصلوٰۃ والسلام کی خدمت میں بھیجیں گے۔ وہاں سے بھی یہی جواب ملے گا۔ پھر موسیٰ علیہ السلام حضرت عیسیٰ علیہ السلام کے پاس بھیجیں گے وہ بھی یہی فرمائیں گے کہ میرے کرنے کا یہ کام نہیں آج میرے رب تعالیٰ نے وہ غضب فرمایا ہے کہ ایسا نہ کبھی فرمایا نہ فرمائے۔ مجھے اپنی جان کا ڈر ہے۔ تم کسی دوسرے کے پاس جاؤ۔ لوگ عرض کریں گے آپ ہمیں کس کے پاس بھیجتے ہیں؟ فرمائیں گے تم ان کے حضور حاضر ہو جن کے ہاتھ پر فتح رکھی گئی۔ جو آج بے خوف ہیں اور وہ تمام اولاد آدم کے سردار ہیں۔ تم محمد صلی اللہ علیہ وسلم کی خدمت اقدس میں حاضر ہو جاؤ۔ وہ خاتم النبیین ہیں۔ وہ آج تمہاری شفاعت فرمائیں گے۔ انہیں کے حضور حاضر ہو جاؤ وہ یہاں تشریف فرما ہیں۔ اب لوگ پھرتے پھرتے ہٹھو کریں کھاتے، روتے، دہائی دیتے حاضر دربار بے کس پناہ ہو کر عرض کریں گے:

”اے محمد صلی اللہ علیہ وسلم، اے اللہ تعالیٰ کے نبی، آپ حضور صلی اللہ علیہ وسلم کے ہاتھ پر اللہ تعالیٰ نے فتح باب رکھا ہے۔ آج حضور مطمئن ہیں۔“

ان کے علاوہ اور بہت سے فضائل بیان کر کے عرض کریں گے،

”حضور ملاحظہ تو فرمائیں اور ہم کو اس آفت سے نجات دلوائیں۔“

جواب میں ارشاد فرمائیں گے:

”اَنَا لَهَا“ میں اس کام کے لیے ہوں ”أَنَا صَاحِبُكُمْ“ میں ہی وہ ہوں جسے تم تمام جگہ ڈھونڈ آئے۔

یہ فرما کر بارگاہ عزت میں حاضر ہوں گے اور سجدہ کریں گے۔ ارشاد ہوگا،

”يَا مُحَمَّدُ اِرْفَعْ رَأْسَكَ وَقُلْ تَسْمَعُ وَاسْمَعُ وَاسْمَعُ وَاسْمَعُ“

اے محمد صلی اللہ علیہ وسلم سر اٹھاؤ اور کہو تمہاری بات سنی جائے گی اور مانگو جو کچھ مانگو گے ملے گا اور شفاعت کرو تمہاری شفاعت قبول کی جائے گی۔

دوسری روایت میں ہے۔

”وَقُلْ تَطَعُ“ فرماؤ تمہاری اطاعت کی جائے۔

پھر تو شفاعت کا سلسلہ شروع ہو جائے گا یہاں تک کہ جس کے دل میں رائی کے دانہ سے کم سے کم بھی ایمان ہوگا اس کے لیے بھی شفاعت فرما کر اسے جہنم سے نکالیں گے یہاں تک کہ جو سچے دل سے مسلمان ہو اگرچہ اس کے پاس کوئی نیک عمل نہیں ہے اسے بھی دوزخ

سے نکالیں گے۔ اب تمام انبیاء اپنی امت کی شفاعت فرمائیں گے۔ اولیائے کرام، شہداء، علماء، حفاظ، حجاج بلکہ ہر وہ شخص جس کو کوئی منصب دینی عنایت ہوا اپنے متعلقین کی شفاعت کرے گا۔ نابالغ بچے جو مر گئے ہیں اپنے ماں باپ کی شفاعت کریں گے۔ یہاں تک کہ علماء کے پاس کچھ لوگ آکر عرض کریں گے،

ہم نے آپ کے وضو کے لیے فلاں وقت میں پانی بھر دیا تھا۔ کوئی کہے گا کہ میں نے آپ کو استنجے کے لیے ڈھیلا دیا تھا۔ علماء ان تک کی شفاعت کریں گے۔

قارئین کرام مندرجہ بالا سطور شکرِ نعمت کے ضمن میں تحریر کی گئی ہیں کیونکہ ”ذکرِ نعمت، شکرِ نعمت ہوتا ہے۔“

قارئین کرام آنحضرت ﷺ کو ہر قسم کی شفاعت کا حق عطا ہوا ہے۔ مثلاً

- 01- میدانِ حشر کی مصیبتوں سے نجات کی شفاعت۔
- 02- جن کو جہنم رسید کرنے کا فیصلہ ہو گیا ہوگا ان کی نجات کی شفاعت۔
- 03- ان کی شفاعت جو جہنم میں ڈال دیے گئے ہوں گے۔
- 04- جو لوگ گناہوں کی وجہ سے جنت میں جانے سے رکے ہوئے ہوں گے ان کے جنت میں داخلہ کی شفاعت ہوگی۔
- 05- جنت میں درجات کے بلند کرنے کی شفاعت ہوگی۔
- 06- جو لوگ مدینہ منورہ میں دفن ہوئے ان کی شفاعت ہوگی۔
- 07- جن لوگوں نے حضور اکرم ﷺ کی قبر شریف کی زیارت کی ان کی شفاعت ہوگی۔
- 08- جنت کے دروازے کھلوانے کی شفاعت ہوگی۔
- 09- جن لوگوں نے اذان کا جواب دیا ان کی شفاعت ہوگی۔
- 10- ان کافروں کے عذاب میں تخفیف کی شفاعت ہوگی جنہوں نے حضور ﷺ کی خدمت کی۔
- 11- خواص اولیاء کرام کے مدارج و مراتب میں ترقی کے لیے ان کی شفاعت ہوگی۔ (61)

روز حشر کو آپ ﷺ کا اپنے امتی کی شفاعت فرمانا:۔ درود شریف کی فضیلت میں ابو عبد اللہ نمیری قدس سرہ حضرت عبد اللہ بن عمرو رضی اللہ عنہ سے راوی ہیں کہ آپ ﷺ نے فرمایا:

اللہ جل مجدہ حضرت آدم علیہ السلام کو بٹھرنے کے لیے عرش کے ایک وسیع میدان میں جگہ عطا فرمائے گا۔ حضرت آدم علیہ السلام پر (اس وقت) دو بزرگ پڑے ہوں گے اور وہ یوں معلوم ہوں گے گویا ہری ہری کھجور کے تنے ہیں۔ اور آدم علیہ السلام یہ منظر ملاحظہ فرما رہے ہوں گے کہ ان کی اولاد میں سے کسے جنت کی طرف لے جایا جاتا ہے اور کسے جہنم کی راہ دکھائی جاتی ہے۔ اسی اثناء میں حضرت آدم علیہ السلام ملاحظہ فرمائیں گے کہ سید عالم ﷺ کے ایک امتی کو جہنم کی طرف لے جایا جا رہا ہے تو اس وقت حضرت آدم علیہ السلام ”یا احمد ﷺ“ ”یا احمد ﷺ“ کہہ کر سید عالم ﷺ کو پکاریں گے۔ پھر سید عالم ﷺ یا ”ابا البشر“ فرماتے ہوئے تشریف لائیں گے۔

آدم علیہ السلام فرمائیں گے:

آپ ﷺ کا یہ امتی دوزخ کو لے جایا جا رہا ہے۔

(سید عالم ﷺ نے فرمایا) پھر میں چادر کس کفرشتوں کے پیچھے دوڑوں گا اور فرماؤں گا،

اے میرے پروردگار جل و علا کے فرستادگان، ذرا ٹھہرو تو سہی۔

(مختصر یہ کہ فرشتے آپ ﷺ کے حکم کے مطابق رک جائیں گے۔) آپ ﷺ عرشِ اعظم کی جانب متوجہ ہوں گے اور عرض کریں گے:

پروردگار جل مجدہ! تو نے مجھ سے وعدہ فرمایا ہوا ہے۔ تو مجھے امت کے بارے میں رسوا نہیں فرمائے گا۔

پھر منجانب عرش ندا آئے گی، اے فرستادگان (میرے حبیب محترم) محمد ﷺ کی اطاعت، بجالاؤ اور اس آدمی کو میزان کے پاس لے آؤ۔

چنانچہ حسب الحکم وہ آدمی جب میزان کے پاس آجائے گا۔ تو میں اپنی کمر بند سے چیوٹی کی مانند ایک سفید چیز نکالوں گا اور ”بسم اللہ“ پڑھتے ہوئے اسے ترازو کے دائیں پلڑے میں ڈال دوں گا۔ پھر کیا ہوگا کہ اچھائیاں برائیوں پر غلبہ پالیں گی۔ پھر آواز آئے گی، ”یہ کامیاب ہے اور اس کا بخت عمدہ ہے، اس کا میزان بھاری ہے لہذا اسے جنت کو لے جاؤ۔“ پھر وہ آدمی کہے گا،

اے میرے پروردگار کے فرستادگان، ذرا ٹھہرو تو سہی تاکہ میں پروردگار جل مجدہ کے ہاں بلند و بالا مرتبہ کے مالک، اس کریم انسان کے بارے میں معلوم کر لوں۔

پھر وہ شخص عرض کرے گا،

میرے والدین آپ پر نثار، آپ کا روئے تاباں کس قدر حسین ہے اور آپ کا اخلاق کس قدر پیارا ہے۔ (ذرا یہ تو فرمائیے کہ) آپ کون سی ذات گرامی ہیں کہ جنہوں نے میری لغزش کا مداوا فرمایا اور میرے آنسوؤں پر ترس کھایا۔ سید عالم ﷺ فرمائیں گے،

میں تو تیرا نبی محمد مصطفیٰ ﷺ ہوں اور یہ شے جس نے تجھے تیری احتیاج سے رہائی دلائی، تیرا وہ درود شریف ہے جو تو مجھ پر پڑھا کرتا تھا۔ (جو اہل البحار جلد اول حصہ دوم، ص 784)

حضرت عبدالرحمن بن سمرہ رضی اللہ عنہ سے مروی ہے کہ سرور عالم نور مجسم ﷺ تشریف لائے تو فرمایا:

میں نے آج رات عجیب منظر دیکھا، میں نے دیکھا کہ میرا ایک امتی پل صراط پر سے گزرنے لگا۔ کبھی وہ چلتا ہے، کبھی گرتا ہے، کبھی لٹک جاتا ہے، تو اس کا مجھ پر درود پاک پڑھا ہوا آیا اور اس امتی کا ہاتھ پکڑ کر اسے پل صراط پر سیدھا کھڑا کر دیا اور پکڑے پکڑے اس کو پار کر دیا۔ (62)

قارئین کرام مندرجہ بالا سطور پر غور فرمائیں۔ کثرت سے درود و سلام پڑھیں، دعائے وسیلہ پڑھا کریں، اذان غور سے سنا کریں اور اذان کا جواب مسنون طریقے سے دیا کریں۔ ان شاء اللہ تعالیٰ محبوب خدا تعالیٰ کے صدقے ہم گناہگاروں کو شفاعت ضرور نصیب ہوگی۔
مجلس درود شریف کے فضائل:-

1- ان الله سيارة من الملائكة يطلبون حلق الذكر فاذا اتوا عليها حفوا بهم ثم بعثوا واندھم الى السماء الى رب العزة تبارك وتعالى فيقولون ربنا اتينا على عباد من عبادك يعظمون الاءك ويتلون كتابك ويصلون على نبيك محمد صلی اللہ علیہ وسلم ويسئالونك لآخرتهم و دنياهم فيقول تبارك وتعالى غنوهم رحمتي فيقولون يا رب ان فيهم فلانا الخطاء انما اغتبنهم اغتباً فيقول تبارك وتعالى غنوهم رحمتي فهم الجلساء لا يسقيهم جلسيهم۔ O رواه ابوزاين انس رضی اللہ عنہ سندہ حسن

حضرت انس رضی اللہ عنہ راوی ہیں کہ رسول اللہ ﷺ نے ارشاد فرمایا:

بے شک اللہ تعالیٰ کے کچھ فرشتے مجلس ذکر تلاش کرنے میں پھرتے رہتے ہیں۔ جب مجالس ذکر تک پہنچ جاتے ہیں تو اہل مجلس کو ڈھانپ کر ایک ذمہ دار کو رب تبارک تعالیٰ کی بارگاہ میں آسمان کی طرف بھیجتے ہیں۔ تو عرض کرتے ہیں۔ ”اے ہمارے پروردگار ہم آپ کے بندوں کی ایسی جماعت کے پاس حاضر ہوئے جو اس وقت آپ کی نعمتوں کی عظمت بیان کر رہے ہیں اور آپ کی کتاب کی تلاوت کر رہے ہیں اور آپ کے محمد مصطفیٰ صلی اللہ علیہ وسلم پر درود پڑھ رہے ہیں اور آپ سے دنیا و آخرت مانگ رہے ہیں۔“ اللہ تبارک و تعالیٰ فرماتا ہے، ”ان کو میری رحمت میں ڈھانکو۔“ وہ عرض کرتے ہیں، ”اے پروردگار ان میں فلاں شخص بڑا خطر کار ہے جس نے وہاں آکر صرف دودھ پیا ہے۔“ اللہ تعالیٰ فرماتا ہے، ”ان سب کو میری رحمت میں ڈھانکو کیونکہ یہ ایسے لوگ ہیں کہ ان کا ہم نشین بد جنت نہیں ہوتا۔“ (63)

2- ان اللہ سیارة من الملائكة اذا مروا بحلق الذكر قال بعفهم لبعض اقعدا فاذا دعا القوم امنوا على دعائهم فاذا صلوا على النبي ﷺ صلوا معهم حتى يفرغوا ثم يقول بعضهم لبعض طوبى هولاء يرجعون مغفور لهم -

حضرت ابو ہریرہ رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا:

اللہ تعالیٰ کے کچھ فرشتے گھومتے رہتے ہیں۔ جب حلقہ ہائے ذکر کے قریب سے گزرتے ہیں تو ایک دوسرے سے کہتے ہیں کہ بیٹھ جاؤ۔ پھر جب وہ لوگ دعا مانگتے ہیں تو یہ ”آمین“ کہتے ہیں۔ جب وہ نبی صلی اللہ علیہ وسلم پر درود پڑھتے ہیں تو یہ بھی ان کے ساتھ مل کر درود پڑھتے ہیں۔ پھر جب مجلس ذکر برخواست ہوتی ہے تو یہ فرشتے ایک دوسرے سے کہتے ہیں، ”یہ لوگ کتنے خوش نصیب ہیں کہ اپنے گناہ بخشوا کر جا رہے ہیں۔“ (64)

3- ان للمساجد اوتادا جلسا وهم الملائكم ان نامباوا فقدوهم وان مرضوا عاذوهم وان راوهم رحبوا بهم وان طلبوا حاجة اعالوهم فاذا جلس حفت بهم الملائكم من لدن اقدامهم الى عنان السماء بايديهم قراطس الفضة واقلام يكتبون الصلاة على النبي ﷺ ويقولون اذكروا حرمكم الله يدا وازادكم الله فاذا استفتحوا الذكرا فتحت لهم ابواب السماء واستجيب لهم الدعاء و تطلع عليهم الحسور العين واقبل الله عز وجل عليهم بوجهه مالم يخوضوا في حديث غيره ويتفروا ما ذالفروا اقام الزوار يلتمسون حلق الذكر -

حضرت عقبہ بن عامر رضی اللہ عنہ سے مروی ہے کہ کچھ لوگ مسجدوں میں برائے عبادت ٹھہرے رہتے ہیں (مسجدوں کے اوتاد ہوتے ہیں)۔ ان کے ہم نشین فرشتے ہوتے ہیں۔ اگر غائب ہو جائیں تو فرشتے انہیں تلاش کرتے ہیں۔ بیمار ہو جائیں تو فرشتے بیمار پرسی کرتے ہیں۔ نظر آئیں تو فرشتے انہیں مرحبا کہتے ہیں۔ ضرورت کی کوئی چیز مانگیں تو فرشتے ان کی مدد کرتے ہیں۔ بیٹھیں تو فرشتے انہیں پیروں سے لے کر آسمان تک ڈھانک لیتے ہیں۔ فرشتوں کے ہاتھوں میں چاندی کے کاغذ اور سونے کی دوائیں ہوتی ہیں جن کے ساتھ نبی صلی اللہ علیہ وسلم پر پڑھے ہوئے درود کو لکھتے ہیں اور کہتے ہیں، ”ذکر کرو، اللہ تعالیٰ تم پر رحم فرمائے۔ اور ذکر کرو اللہ تعالیٰ تم پر اور رحم فرمائے۔ جب وہ ذکر کرتے ہیں تو ان کے لیے آسمانوں کے دروازے کھول دیے جاتے ہیں۔ ان کی دعا قبول کی جاتی ہے۔ انہیں حوریں جھانکتی ہیں اور اللہ عزوجل ان کی طرف رحمت سے متوجہ ہوتا ہے۔ جب تک وہ کسی اور بات میں مشغول نہیں ہوتے، جب تک وہ متفرق نہیں ہوتے۔ پھر جب متفرق ہو جاتے ہیں تو ان کے زائر فرشتے ذکر و فکر کے دیگر حلقے تلاش کرتے ہیں۔“ (65)

4- زينوا مجالسكم بالصلوة على فان صلاتكم على نور لكم يوم القيامة -

ابن عمر رضی اللہ عنہ راوی ہیں کہ رسول اللہ صلی اللہ علیہ وسلم نے ارشاد فرمایا:

مجھ پر درود پڑھنے کے ذریعے اپنی مجلس کو زینت بخشو کیونکہ تمہارا درود قیامت کے دن تمہارے لیے نور ہوگا۔ (66)

5- روى عن بعض الصحابة رضوان الله عليهم اجمعين انه قال ما من مجلس يصله فيه على محمد ﷺ الا قامت منه راحت طيبت حتى تبلغ عنان السماء فتقول الملائكة هذا مجلس صلى فيه على محمد ﷺ -

بعض صحابہ کرام رضوان اللہ عنہم سے مروی ہے۔ انہوں نے ارشاد فرمایا:

جس مجلس میں محمد صلی اللہ علیہ وسلم پر درود پڑھا جاتا ہے۔ اس مجلس سے پاکیزہ خوشبو اٹھتی ہے۔ یہاں تک کہ وہ کنارہ آسمان تک پہنچ جاتی ہے تو فرشتے آپس میں کہتے ہیں کہ یہ خوشبو اس مجلس کی ہے جس میں محمد مصطفیٰ صلی اللہ علیہ وسلم پر درود پڑھا گیا ہے۔

اجمالی جائزہ:- قارئین کرام مندرجہ بالا احادیث مبارکہ سے کئی باتیں ثابت ہوتی ہیں۔

- 1- اہل ذکر کی ہم نشینی خوش بختی کا باعث ہے۔
 - 2- ایک زمانہ صحبت با اولیاء بہتر از صد سالہ طاعت ہے ریا عسر و یسر، خوشی و غمی غرضیکہ ہر حال میں ذکر خدا اور ذکر مصطفیٰ ﷺ کرتے رہنا چاہیے کیونکہ ذات باری تعالیٰ کی عظمت و بزرگی اور حضور نبی کریم ﷺ کے اعلیٰ مقام و مرتبہ، آپ ﷺ کے ہم پر احسانات، آپ ﷺ کی پیاری صورت و سیرت کا یہی تقاضا ہے کہ ہر دو ذات کریم کا ذکر ہر حال اور ہر لمحہ کیا جائے۔
 - 3- ذکر کی برکت سے اہل محبت کی دعائیں قبول ہوتی ہیں۔
 - 4- ذکر حضور ﷺ زینتِ محفل ہے۔
 - 5- دنیاوی زندگی میں، مرتے وقت، قبر میں، قیامت میں پلصراط پر ہر جگہ درود شریف کا نور مدد فرمائے گا۔
شیخ المشائخ حضرت شبلی قدس سرہ فرماتے ہیں:
- میرے بڑوں میں ایک آدمی وفات پا گیا۔ میں نے اس کو خواب میں دیکھا تو اس سے پوچھا کیسے گزری؟ اس نے کہا حضرت! آپ کو کیا بتاؤں۔ بہت ہی سخت پریشانیوں کا سامنا کرنا پڑا اور منکر نکیر کے سوال کے وقت بڑی تنگی ہوئی۔ میں نے اپنے دل میں کہا مولانا! کیا میں اسلام پر نہیں مرا!؟ تو مجھے ایک آواز سنائی دی کہ یہ دنیا میں تیری بے احتیاطی کی سزا ہے۔ جب عذاب کے فرشتوں نے مجھے عذاب دینے کا ارادہ کیا تو اسی وقت ایک حسین و جمیل شخص میرے اور ان کے درمیان حائل ہو گیا۔ اس سے نہایت ہی عمدہ خوشبو آ رہی تھی۔ اس نے مجھے فرشتوں کے جوابات بتا دیے۔ میں نے فوراً کہہ دیے۔ میں نے ان سے دریافت کیا کہ اللہ تعالیٰ آپ پر رحم فرمائے آپ کون صاحب ہیں؟ انہوں نے جواب دیا، ”میں ایک آدمی ہوں جو تیرے کثرت درود سے پیدا کیا گیا ہوں۔ میں اس بات پر مامور ہوں کہ میں ہر مصیبت میں تیری مدد کروں۔“ (67)
- 6- ذکر الہی اور حضور نبی کریم ﷺ کی ذات اطہر پر پڑھا جانے والا درود شریف خوشبو کی شکل میں آسمانوں کی طرف پرواز کرتا ہے جیسا کہ مندرجہ بالا حدیث پاک نمبر 5 سے ثابت ہے۔ اس ضمن میں حضرت خواجہ غلام نصیر الدین نصیر نے کیا خوب فرمایا ہے یہ کس نام کی خوشبو ہے اٹھی قلب و جگر سے ابھی ابھی کہ جس خوشبو سے بزم سبھی ہے ورد بہ لب یا نبی نبی قارئین کرام! اللہ تعالیٰ جل مجدہ نے حضور اقدس ﷺ کے جسم اطہر کو سب خوشبوؤں سے زیادہ خوشبودار بنایا ہے۔ اس سلسلہ میں چند ایک حقائق پیش خدمت ہیں۔
- i- حضرت انس رضی اللہ عنہ نے فرمایا:
- ما شممت عنبر اقط ولا مسکاً ولا شیبا اطیب من ریح رسول اللہ ﷺ
- میں نے پیارے رسول اللہ ﷺ سے زیادہ خوشبودار نہ عیر کو پایا نہ کستوری کو، نہ کسی اور خوشبودار چیز کو۔
- ii- حضرت جابر بن سمرہ رضی اللہ عنہ نے فرمایا:
- ایک بار آنحضرت ﷺ نے میرے رخسار پر دست اقدس پھیرا۔ مجھے ایسی خوشبو محسوس ہوئی گویا آپ ﷺ نے عطر فروش کے عطر دان سے ابھی ہاتھ نکالا ہے۔
- iii- جب آپ ﷺ کسی خوش بخت سے مصافحہ فرماتے تو سارا دن اس کے ہاتھ سے خوشبو آتی رہتی۔
- iv- جب کسی بچے کے سر پر ہاتھ پھیرتے تو وہ خوشبو کے سبب باقی سب بچوں میں پہچانا جاتا۔
- v- جب کسی راستے سے گزر فرماتے تو سارا راستہ خوشبو سے مہک اٹھتا اور آنے جانے والوں کو معلوم ہو جاتا کہ یہاں سے آپ ﷺ تشریف لے گئے ہیں۔ (68)
- vi- ایک بار آپ ﷺ کا متبرک پانی کنوئیں میں ڈالا گیا۔ ”فضاح مثل راحة المسک“، تو اس کے پانی میں کستوری جیسی خوشبو پیدا

ہوگی۔ (69)

vii - سیدہ عمیرہ رضی اللہ عنہا اپنی پانچ بہنوں کے ساتھ خدمت اقدس صلی اللہ علیہ وسلم میں حاضر ہوئی، آپ صلی اللہ علیہ وسلم اس وقت خشک گوشت تناول فرما رہے تھے۔ آپ صلی اللہ علیہ وسلم نے گوشت کا ایک ٹکڑا چبا کر انہیں بھی مرحمت فرمایا۔ انہوں نے اس میں سے تھوڑا تھوڑا کھایا۔ ”وجد لافواھن خلوف“ تو مرتے دم تک ان کے مونہوں سے بدبو نہیں آئی (خوشبو ہی آتی رہی)۔ (70)

viii - سیدنا انس رضی اللہ عنہ کی والدہ (ام سلیم رضی اللہ عنہا) نے آپ صلی اللہ علیہ وسلم کا پسینہ برتن میں ڈال کر محفوظ کیا اور بتایا۔ ”نجعله فی طیننا و هو من الطیب الطیب“ کہ ہم اس پسینے کو تیل میں ڈالتی ہیں تو اس تیل کی خوشبو سب خوشبوؤں پر غایت ہو جاتی ہے۔ (71)

ix - حضرت عتبہ رضی اللہ عنہ کی چار بیویاں تھیں۔ ہر ایک اپنے جسم و لباس کو دوسریوں سے زیادہ معطر کرنے کی کوشش کرتی تھی اور حضرت عتبہ رضی اللہ عنہ بجائے عطر کے سادہ تیل لگاتے تھے۔ مگر ان کا جسم ان کی بیویوں کے جسم و لباس سے زیادہ معطر معلوم ہوتا تھا۔ بیویوں نے اس کی وجہ پوچھی تو فرمایا: ایک بار آنحضرت صلی اللہ علیہ وسلم نے میرے جسم کی پھنسیوں کے علاج فرمانے کے لیے میرے پیٹ اور پشت پر دست اقدس پھیرا۔ ”فعبق بی هذا الطیب“ تو اس دن سے میرا جسم خوشبودار ہو گیا۔

x - ایک شخص نے لڑکی کے جہیز میں دینے کے لیے آنحضرت صلی اللہ علیہ وسلم سے کسی تبرک کے لیے درخواست کی تو آپ صلی اللہ علیہ وسلم نے پسینہ مبارک شیشی میں ڈال کر دیا اور فرمایا۔ ”مرھا فلیطیب بہ“ لڑکی سے کہنا کہ اس پسینے کو بطور عطر استعمال کرے۔ چنانچہ جب وہ اس پر عمل کرتی تو مدینہ طیبہ کے سب لوگ خوشبو سونگھتے (الانوار الحمد یہ، ص 217) اور اس کا گھر ”بیت المطیبین“ کے نام سے مشہور ہو گیا یعنی مہکے ہوؤں کا گھر۔ امام احمد رضا البریلوی علی الرحمۃ نے فرمایا۔

واللہ جو مل جائے تیرے گل کا پسینہ مانگے نہ کبھی عطر نہ پھر چاہے دہن پھول

xi - سیدۃ النساء فاطمہ الزہراء رضی اللہ تعالیٰ عنہا نے آنحضرت صلی اللہ علیہ وسلم کے مزار پر انوار کی مٹی سونگھ کر فرمایا:

”ماذا علی من شمم تربت احمد ان لا یتیم مدی الزمان عوالی“

جس شخص نے حضور اقدس صلی اللہ علیہ وسلم کی قبر انور کی مٹی ایک بار سونگھ لی۔ اسے قیامت تک کسی دوسری خوشبو کی ضرورت نہیں۔ (72)

اہل عشق و محبت آج بھی مدینہ طیبہ کی مقدس گلیوں میں اور نورانی فضاؤں میں یہ خوشبوئیں محسوس کرتا ہے۔

أَطِيبُ رَسُولُ اللَّهِ طَابَ نَسِيمُهَا فَمَا الْمِسْكُ مَا الْكَافُورُ مَا الصَّنْدَلُ الرَّطْبُ
رسول اکرم صلی اللہ علیہ وسلم کی خوشبو مبارک سے مدینہ طیبہ کی ہوائیں ایسی مہکی ہوئی ہیں کہ ان کے سامنے کستوری، کافور اور تازہ صندل بیچ معلوم ہوتے ہیں۔ (73)

جب رب کریم جل مجدہ نے محبوب کریم علیہ التحیة والتسلیم کے جسم شریف کو روز اول سے قدرتی خوشبوؤں سے نوازا ہوا ہے تو وہ کریم آقا ذکر حبیب کی مقدس محافل پر بھی اپنی اسی کرم نوازی کا اظہار فرماتا رہتا ہے اور اسے ایسی خوشبوؤں سے معطر فرماتا رہتا ہے کہ عالم بالا کے فرشتے بھی ان خوشبوؤں کا تذکرہ فرماتے ہیں۔ بنا براین عشاق بارگاہ رسالت علیہ السلام کے ہاں ان محافل میں خوشبو کا بڑا اہتمام کیا جاتا ہے۔ بقول امام احمد رضا بریلوی رحمۃ اللہ علیہ۔

بزم ثنائے زلف میں میری عروس فکر کو ساری بہار ہشت خلد چھوٹا سا عطر دان ہے

قارئین کرام! ہر اچھے کام سے نیکی کی خوشبو ہوتی ہے جبکہ برائی کے ساتھ بدی کی بدبو ہوتی ہے۔ اسی طرح روح کی بھی خوشبو اور بدبو ہوتی ہے۔ اس سلسلہ میں حدیث پاک ملاحظہ فرمائیں۔

حضرت ابو ہریرہ رضی اللہ عنہ سے یہ حدیث پاک روایت ہے جس میں یہ ذکر ہے کہ جب ارواح مومنین بدن سے نکل کر آسمان کی طرف جاتی ہیں اور ان سے خوشبو کی پٹیں نکلتی ہیں تو فرشتے کہتے ہیں۔

”روح طيبة جاءت من قبل الارض صلى الله عليك و على جسدك كنت تعميرينه“

کیا اچھی روح ہے جو زمین کی طرف سے آئی ہے۔ اللہ تعالیٰ تجھ پر اور جس جسم میں تو رہتی تھی درود بھیجے۔

اس کے بعد ارواح خبیثہ کی بدبو اور ان کے صعود کا ذکر کر کے ابو ہریرہ رضی اللہ عنہ فرماتے ہیں۔

”فرد رسول اللہ صلی اللہ علیہ وسلم ریطة كانت علی انفه“

رسول اللہ صلی اللہ علیہ وسلم نے اس بدبو کا ذکر فرماتے وقت جو کپڑا یا رومال ناک سے لگایا تھا ختم کلام کے بعد ہٹا لیا۔ (74)

سورۃ العصر میں اللہ تعالیٰ نے دو انسانی گروہوں کا ذکر فرمایا ہے:

(۱) وہ لوگ جو ایمان لائے، نیک عمل کرتے رہے، آپس میں حق بات کی تلقین اور صبر کی تاکید کرتے رہے جسے ’حزب الرحمن‘ کہتے ہیں۔

اس گروہ سے تعلق رکھنے والوں کی روح پاکیزہ اور روحانی خوشبو سے مزین ہوتی ہے۔

(۲) وہ لوگ جو کہ مندرجہ بالا اوصاف کے مالک نہیں ہیں جسے ’حزب الشیطان‘ کہتے ہیں۔ اس گروہ سے تعلق رکھنے والوں کی روح اخلاقی

اوصاف سے خالی اور بدبو سے مغلظ ہوتی ہے۔

زندگی کا مقصد یہی ہے کہ انسان بندگی بجالائے، برائی سے بچے اور نیکی کی راہ اختیار کرے۔ فیصلہ انسان کے ہاتھ میں ہے۔

دل کی آزادی شہنشاہی، شکم سامان موت فیصلہ تیرا ترے ہاتھوں میں ہے دل یا شکم؟ (75)

7- قارئین کرام! درود و سلام کے فضائل و فوائد اس قدر کثیر ہیں کہ اس سلسلہ میں غفلت و لاپرواہی کو حماقت، کم علمی، بدقسمتی اور اپنی جان

پر ظلم کے علاوہ اور کچھ بھی قرار نہیں دیا جاسکتا۔ درود و سلام پڑھنے کے سلسلہ میں حضرت شیخ عبدالحق محدث دہلوی قدس سرہ کی نصیحت

ملاحظہ فرمائیں۔ حضرت شیخ عبدالحق محدث دہلوی قدس سرہ فرماتے ہیں:

”مومن کامل اور محبت صادق پر لازم ہے کہ اس عبادت (درود پاک پڑھنا) کی کثرت کرے۔ جتنا مخصوص عدد میں پڑھ سکتا ہو اس

پر دوام و مواظبت کرے اور ہر دن اپنا مقرر و وظیفہ رکھے اور ہمیشہ اس وظیفہ کو ادا کرتا رہے۔ کیونکہ مروی ہے۔ خیر العمل ادومہ و

قلیل دائم خیر من کثیر منقطع۔ یعنی بہتر عمل وہ ہے جو ہمیشہ کیا جائے، اگرچہ تھوڑا ہو۔ اس کثرت سے بہت اچھا ہے جو کبھی

کیا اور کبھی چھوڑ دیا۔ چاہیے کہ روزانہ ہزار سے کم نہ ہو۔ ورنہ پانچ سو بار پراکتفا کرے۔ اگر یہ بھی میسر نہ ہو تو سو سے کم نہ ہو۔ بعض

حضرات کا وظیفہ تیس سو (3000) کا اور بعض کا بیس سو (2000) صبح و شام کا تھا۔ اور چاہیے کہ سوتے وقت بھی ایک معین مقدار میں

درود شریف پڑھا جائے۔ بعض مشائخ قل ہو اللہ احد اور درود شریف کثرت سے پڑھنے کی وصیت کرتے ہوئے فرماتے ہیں کہ ہم

نے قرآۃ قل هو اللہ احد سے خدائے واحدہ لا شریک کو پہچانا ہے اور کثرت درود کی برکت سے محبوب کبریا احمد مجتبیٰ محمد

مصطفیٰ صلی اللہ علیہ وسلم کی صحبت سے مشرف ہوئے اور فرماتے ہیں کہ جو شخص کثرت سے درود پاک پڑھتا رہے گا تو وہ خواب اور بیداری میں

زیارت مصطفیٰ صلی اللہ علیہ وسلم سے مشرف ہوگا۔ اور بعض متاخرین مشائخ شاذلیہ قدس اللہ تعالیٰ اسرار ہم نے فرمایا ہے کہ جب اولیاء کاملین اور

مرشد با شریعت نزل سکے تو بکثرت درود شریف پڑھے۔ اس سے اس کے باطن میں نور عظیم پیدا ہوگا جو مرشد کامل کا کام دے گا اور اس کو

رحمۃ للعالمین صلی اللہ علیہ وسلم سے بلا واسطہ فیض پہنچے گا۔ الحمد للہ رب العالمین۔ (76)

8- قارئین کرام قوت ایمانی کا تقاضا ہے کہ حضور صلی اللہ علیہ وسلم کی ذات اطہر کو جان سے بھی پیارا سمجھا جائے اور اپنے قول و فعل سے اس عقیدہ

کی تصدیق کی جائے۔ حضور صلی اللہ علیہ وسلم سے محبت کی علامت ہے اتباع سنت اور کثرت سے درود شریف پڑھنا۔ صحابہ کرام رضوان اللہ

علیہم اجمعین اور اولیاء کرام کثرت سے ذکر حضور صلی اللہ علیہ وسلم بھی کرتے تھے اور درود شریف بھی پڑھتے تھے۔ چند ایک مثالیں ملاحظہ فرمائیں۔

جان سے بھی پیارا ہے محبوب ہمارا:-

حدیث شریف میں آیا ہے کہ انسان اس وقت تک مومن نہیں ہو سکتا جب تک کہ رسول پاک صلی اللہ علیہ وسلم سے اس کی جان، ماں باپ،

اولاد غرضیکہ دنیا کی ہر شے سے زیادہ محبوب نہ ہوں۔ ملاحظہ فرمائیں حدیث حضرت عمر رضی اللہ عنہ۔

انہ قال یا رسول اللہ واللہ انت احب الی من کل شئی الا من نفسی قال لا یا عمر حتی اکون احب الیک من

نفسك قال فوالله لانت احب الي من نفسي قال الان يا عمر (77)

حضرت عمر رضی اللہ عنہ نے عرض کیا کہ یا رسول اللہ صلی اللہ علیہ وسلم سوا میری جان کے آپ صلی اللہ علیہ وسلم مجھے ہر شے سے زیادہ محبوب ہیں۔ آپ صلی اللہ علیہ وسلم نے فرمایا: نہیں اے عمر رضی اللہ عنہ ایمان تو یہ ہے کہ اپنی جان سے بھی زیادہ مجھے محبوب رکھو۔ حضرت عمر رضی اللہ عنہ نے عرض کیا کہ یہ بات ہے تو یا رسول اللہ صلی اللہ علیہ وسلم خدا کی قسم اب آپ صلی اللہ علیہ وسلم مجھے جان سے بھی زیادہ عزیز ہیں۔ آپ صلی اللہ علیہ وسلم نے فرمایا تو اب ٹھیک ہے۔
حضرت سیدنا فاروق رضی اللہ عنہ کا درود شریف پڑھنے کا طریقہ:-

حضرت امام غزالی رحمۃ اللہ علیہ احمیاء العلوم میں لکھتے ہیں کہ، سید العالمین صلی اللہ علیہ وسلم کے وصال شریف کے بعد حضرت عمر رضی اللہ عنہ رو رہے تھے اور یوں کہہ رہے تھے کہ:

”یا رسول اللہ صلی اللہ علیہ وسلم میرے ماں باپ آپ صلی اللہ علیہ وسلم پر قربان ایک کھجور کا تنا جس پر سہارا لگا کر آپ صلی اللہ علیہ وسلم منبر بننے سے پہلے خطبہ پڑھا کرتے تھے۔ پھر جب منبر بن گیا اور آپ صلی اللہ علیہ وسلم اس پر تشریف لے گئے تو وہ کھجور کا تنا آپ صلی اللہ علیہ وسلم کے فراق سے رونے لگا۔ یہاں تک کہ آپ صلی اللہ علیہ وسلم نے اپنا دست مبارک اس پر رکھا جس سے اس کو سکون ہوا (یہ مشہور واقعہ حدیث پاک میں بیان ہوا ہے)
یا رسول اللہ صلی اللہ علیہ وسلم آپ صلی اللہ علیہ وسلم کی امت آپ صلی اللہ علیہ وسلم کے فراق سے رونے کی زیادہ مستحق ہے بہ نسبت اس تنے کے (یعنی امت اپنے سکون کے لیے آپ صلی اللہ علیہ وسلم کی توجہ کی زیادہ محتاج ہے) یا رسول اللہ صلی اللہ علیہ وسلم میرے ماں باپ آپ صلی اللہ علیہ وسلم پر قربان، آپ صلی اللہ علیہ وسلم کا عالی مرتبہ اللہ تعالیٰ کے نزدیک اس قدر بلند ہے کہ اس نے آپ صلی اللہ علیہ وسلم کی اطاعت کو اپنی اطاعت قرار دیا۔ چنانچہ ارشاد فرمایا:
”مَنْ يُطِيعَ الرَّسُولَ فَقَدْ أَطَاعَ اللَّهَ.....“ النساء [4:80] جس نے (میرے) رسول صلی اللہ علیہ وسلم کی اطاعت کی اس نے اللہ تعالیٰ کی اطاعت کی۔

یا رسول اللہ صلی اللہ علیہ وسلم میرے ماں باپ آپ صلی اللہ علیہ وسلم پر قربان۔ آپ حضور صلی اللہ علیہ وسلم کی فضیلت اللہ تعالیٰ کے ہاں اتنی بلند ہے کہ آپ صلی اللہ علیہ وسلم سے مطالبہ سے پہلے معافی کی اطلاع فرمادی۔ چنانچہ ارشاد فرمایا:
”عَفَا اللَّهُ عَنْكَ لِمَ أَذْنَتْ لَهُمْ.....“ التوبہ [9:43] اللہ تعالیٰ آپ صلی اللہ علیہ وسلم کو معاف فرمائے آپ صلی اللہ علیہ وسلم نے ان منافقوں کو جانے کی اجازت دی ہی کیوں۔

یا رسول اللہ صلی اللہ علیہ وسلم میرے ماں باپ آپ صلی اللہ علیہ وسلم پر قربان آپ صلی اللہ علیہ وسلم کا علو شان اللہ جل شانہ کے نزدیک ایسا ہے کہ آپ صلی اللہ علیہ وسلم اگرچہ زمانہ کے اعتبار سے آخر میں تشریف لائے لیکن انبیاء علیہم الصلوٰۃ والسلام کی میثاق میں آپ صلی اللہ علیہ وسلم کو سب سے پہلے ذکر کیا گیا، چنانچہ فرمایا:
وَأَذْخُنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ الْآيَةَ“ الاحزاب [33:7]
یا رسول اللہ صلی اللہ علیہ وسلم میرے ماں باپ آپ صلی اللہ علیہ وسلم پر قربان آپ صلی اللہ علیہ وسلم کی فضیلت کا اللہ تعالیٰ کے ہاں یہ حال ہے کہ کافر جہنم میں پڑے ہوئے اس کی تمنا کریں گے کہ کاش آپ صلی اللہ علیہ وسلم کی اطاعت کرتے اور کہیں گے۔

.....يَلْبِئْتَنَا اللَّهُ وَأَطَعْنَا الرَّسُولَ O الاحزاب [33:66]

یا رسول اللہ صلی اللہ علیہ وسلم میرے ماں باپ آپ صلی اللہ علیہ وسلم پر قربان اگر حضرت موسیٰ (علی نبینا وعلیہ الصلوٰۃ والسلام) کو اللہ تعالیٰ عزوجل نے یہ معجزہ عطا فرمایا ہے کہ پتھر سے نہر نکال دیں تو یہ اس سے زیادہ عجیب نہیں ہے کہ اللہ تعالیٰ نے آپ صلی اللہ علیہ وسلم کی انگلیوں سے پانی جاری کر دیا۔ (یہ سرکار کا عظیم معجزہ ہے)

یا رسول اللہ صلی اللہ علیہ وسلم میرے ماں باپ آپ صلی اللہ علیہ وسلم پر قربان کہ اگر حضرت سلیمان (علی نبینا وعلیہ الصلوٰۃ والسلام) کو ہوا صبح کے وقت میں ایک مہینہ کا راستہ طے کرادے اور شام کے وقت میں ایک مہینہ کا طے کرادے تو یہ اس سے عجیب نہیں کہ آپ صلی اللہ علیہ وسلم کا براق رات کے وقت آپ صلی اللہ علیہ وسلم کو ساتویں آسمان سے بھی اوپر لے جائے اور صبح کے وقت آپ صلی اللہ علیہ وسلم مکہ مکرمہ واپس آجائیں۔ صلی اللہ علیک اللہ تعالیٰ آپ پر درود بھیجے۔

یا رسول اللہ ﷺ میرے ماں باپ آپ ﷺ پر قربان۔ اگر حضرت عیسیٰ (علی نبینا و علیہ الصلوٰۃ والسلام) کو اللہ تعالیٰ نے یہ معجزہ عطا فرمایا کہ وہ مردوں کو زندہ فرمادیں تو یہ اس سے زیادہ عجیب نہیں کہ ایک بکری جس کے گوشت کے ٹکڑے آگ میں بھون دیے گئے ہوں وہ آپ ﷺ سے یہ درخواست کرے کہ آپ ﷺ مجھے نہ کھائیں اس لیے کہ مجھ میں زہر ملایا گیا ہے۔

یا رسول اللہ ﷺ میرے ماں باپ آپ ﷺ پر قربان حضرت نوح (علی نبینا و علیہ الصلوٰۃ والسلام) نے اپنی قوم کے لیے یہ ارشاد فرمایا:

..... رَبِّ لَا تَذُرْ عَلَيَّ الْأَرْضَ مِنَ الْكَافِرِينَ دِيَارًا [71:26] O

اے رب تعالیٰ کافروں میں سے زمین پر بسنے والا کوئی نہ چھوڑ۔

اگر آپ ﷺ بھی ہمارے لیے بددعا کر دیتے تو ہم میں سے ایک بھی باقی نہ رہتا۔ بے شک کافروں نے آپ ﷺ کی پشت مبارک کو روندنا جب کہ آپ ﷺ نماز میں سجدہ میں تھے۔ آپ ﷺ کی پشت مبارک پر اونٹ کا بچہ دان رکھ دیا تھا اور غزوہ احد میں آپ ﷺ کے چہرہ مبارک کو خون آلود کر دیا۔ آپ ﷺ کے دندان مبارک کو شہید کیا، آپ ﷺ نے بجائے بددعا کے یوں ارشاد فرمایا:

اللَّهُمَّ اغْفِرْ لِقَوْمِي فَإِنَّهُمْ لَا يَعْلَمُونَ O اے اللہ تعالیٰ میری قوم کو معاف فرما کہ یہ مجھے جانتے نہیں۔

یا رسول اللہ ﷺ میرے ماں باپ آپ ﷺ پر قربان آپ ﷺ کی عمر شریف کے بہت تھوڑے سے حصے میں اتنا مجمع آپ ﷺ پر ایمان لایا کہ حضرت نوح (علی نبینا و علیہ الصلوٰۃ والسلام) کی طویل عمر (ایک ہزار سال) میں اتنے لوگ مسلمان نہ ہوئے (کہ حجۃ الوداع کے موقع پر ایک لاکھ چوبیس ہزار تو صحابہ کرام علیہم الرضوان موجود تھے۔ اور جو لوگ غائبانہ مسلمان ہوئے حاضر نہ ہو سکے ان کی تعداد تو اللہ تعالیٰ ہی بہتر جانتا ہے۔) آپ ﷺ پر ایمان لانے والوں کی تعداد بہت ہی زیادہ ہے۔ (بخاری شریف کی مشہور حدیث عرضت علی الامر میں ہے۔ "ریایت سواداً کثیراً سد الافق" کہ حضور اقدس ﷺ نے اپنی امت کو اتنی کثیر تعداد میں دیکھا کہ جس نے سارے جہان کو گھیر رکھا ہے) اور حضرت نوح علیہ الصلوٰۃ والسلام پر ایمان لانے والے بہت تھوڑے ہیں۔ (قرآن مجید میں ہے "وَمَا أَمِنَ مَعَهُ إِلَّا قَلِيلٌ" O [11:40] ہود)

یا رسول اللہ ﷺ میرے ماں باپ آپ ﷺ پر قربان اگر آپ ﷺ اپنے ہم جنسوں ہی کے ساتھ نشست و برخاست فرماتے تو آپ ﷺ ہمارے پاس کبھی نہ بیٹھتے اور نکاح نہ کرتے مگر اپنے ہی ہم مرتبہ سے تو ہمارے میں سے کسی کے ساتھ بھی آپ ﷺ کا نکاح نہ ہو سکتا تھا اور اگر آپ ﷺ اپنے ساتھ کھانا نہ کھلاتے مگر اپنے ہی ہم عمروں کو تو ہم میں سے کسی کو اپنے ساتھ کھانا نہ کھلاتے۔ بے شک آپ ﷺ نے ہمیں اپنے پاس بٹھایا۔ ہماری عورتوں سے نکاح کیا ہمیں اپنے ساتھ کھانا کھلایا۔ بالوں کے کپڑے پہنے۔ دراز گوش پر سواری فرمائی اور اپنے پیچھے دوسرے کو بٹھایا اور زمین پر (دستر خوان بچھا کر) کھانا کھایا اور کھانے کے بعد اپنی انگلیوں کو چاٹا اور یہ امور آپ ﷺ نے تواضع کے طور پر اختیار فرمائے۔ صَلَّى اللَّهُ عَلَيْكَ اللَّهُ تَعَالَىٰ هِيَ آيَةُ الْبُرُودِ وَسَلَامٌ بِحَبِيْبِهِ (78)

شان حضور ﷺ بزبان حضرت علی رضی اللہ عنہ :-

حضرت امام حسین رضی اللہ عنہ فرماتے ہیں کہ میں نے اپنے والد بزرگوار حضرت علی کرم اللہ وجہہ سے آپ ﷺ کا طریقہ سلوک اپنے ہم نشینوں کے ساتھ دریافت کیا تو انہوں نے جواباً یہ ارشاد فرمایا:

آپ ﷺ ہمیشہ شگفتہ پیشانی رہا کرتے تھے۔ ملنسار تھے اور نرم مزاجی کی شان بڑھی ہوئی تھی۔ نہ تو آپ ﷺ کی طبیعت میں درشتی اور سختی تھی اور نہ آپ ﷺ چلا کر بات چیت فرماتے۔ آپ ﷺ بخش گو بھی نہ تھے۔ کسی کی عیب چینی یا مداحی بھی نہیں فرماتے تھے۔ جو چیز کھانے میں پسند نہ ہوتی آپ ﷺ اس کی برائی نہیں فرماتے تھے۔ صرف نہ کھانے پر اکتفا فرمالتے تھے اور جو غذا مرغوب ہوتی تھی اس کو خواہ کوئی کتنی ہی رغبت دلائے معتاد (ضرورت) سے زیادہ تناول نہ فرماتے تھے۔ آپ ﷺ نے تین باتیں طبیعت سے بالکل نکال ڈالی تھیں۔ ایک تو آپ ﷺ کسی کی مذمت و عیب گیری نہیں فرماتے تھے۔ دوسرے کسی کی چھپی ہوئی باتوں کی ٹوہ نہیں لگاتے تھے۔ تیسرے

کوئی ایسی بات جس میں حصولِ ثواب کی امید نہ ہو آپ ﷺ کی مبارک سے نہیں نکالتے تھے۔ آپ ﷺ کی گفتگو کے وقت آپ ﷺ کے ہم نشین اس کو نہایت ادب و سکوت سے متوجہ ہو کر سنتے تھے۔ گویا سروں پر چڑیاں بیٹھی ہوئی ہیں۔ جب آپ ﷺ کی گفتگو کا سلسلہ ختم ہو جاتا تو وہ لوگ بات چیت کرتے تھے۔ آپ ﷺ کی صحبت میں ایک دوسرے پر رد و قدح یا دخل در معقولات نہیں کرتے تھے۔ جب تک گفتگو کرنے والا اپنی گفتگو ختم نہ کر لیتا سب خاموش سنتے رہتے تھے۔ جن باتوں پر دوسروں کو ہنسی آتی تھی یا تعجب ہوتا تھا آپ ﷺ بھی ہنستے اور تعجب فرماتے تھے۔ اگر کوئی نو وارد کسی بات یا سوال میں کوئی بے تمیزی کر بیٹھتا تھا تو آپ ﷺ بجائے ناراض ہونے کے صبر فرماتے تھے۔ یہاں تک کہ آپ ﷺ کے اصحاب دوسری طرف توجہ دلا دیں۔ آپ ﷺ کی ہدایت تھی کہ جب کسی طالبِ حاجت سے واسطہ پڑے تو اس کے ساتھ ملائمت و سلوک کرنا چاہیے۔ آپ ﷺ کسی سے اپنی تعریف سننا بھی پسند نہیں فرماتے تھے مگر بطورِ واقعات کے۔ جب تک کوئی ضرورت واقع نہ ہو آپ ﷺ کسی کا قطع کلام نہیں فرماتے تھے اور اس کی بھی یہ صورت ہوتی تھی کہ یا تو کلام کی ممانعت فرما دیتے تھے یا جلسہ برخواست فرماتے تھے۔ (79)

شیر خدا حضرت علی کرم اللہ وجہہ کا درود شریف:-

شیر خدا حضرت علی کرم اللہ وجہہ ان الفاظ میں حضور نبی کریم ﷺ کی خدمت اقدس میں درود شریف پیش فرمایا کرتے تھے۔
 صَلَوةُ اللّٰهِ وَ مَلَائِكَتِهِ وَ اَنْبِيَآئِهِ وَ رَسُوْلِهِ وَ جَمِيعِ خَلْقِهِ عَلٰى مُحَمَّدٍ وَ آلِ مُحَمَّدٍ وَ عَلَيْهِ وَ عَلَيْهِمُ السَّلَامُ وَ رَحْمَةُ اللّٰهِ وَ بَرَكَاتُهُ۔ (80)

اولیاء کرام کا درود درود شریف:-

i- قطب ربانی و عارف صمدانی سید عبدالوہاب شعرانی قدس سرہ فرماتے ہیں:
 ہمارے شیخ نور الدین شونی قدس سرہ، کے زمانہ میں ایک بزرگ تھے جو علم و عمل کے اعتبار سے آپ سے زیادہ تھے۔ مگر وہ حضور پر نور ﷺ پر درود شریف نہیں بھیجتے تھے۔ اور ہمارے شیخ اپنے آقا و مولیٰ احمد مجتبیٰ محمد مصطفیٰ ﷺ پر بکثرت درود شریف بھیجتے تھے۔ چنانچہ وہ بزرگ باوجود کثرتِ علم و عمل کے ہمارے شیخ کے مرتبہ کو نہیں پہنچ سکے۔ کثرتِ درود شریف کی وجہ سے تمام علماء اور مجذوب ہمارے شیخ سے محبت و پیار کرتے تھے اور آپ کی تمام حاجتیں پوری ہوتی تھیں۔ (81)

ii- حضرت شیخ نور الدین شونی رحمۃ اللہ علیہ کا ہر دن کا وظیفہ درود پاک دس ہزار (10000) مرتبہ تھا۔ (82)

iii- شیخ احمد زواری رحمۃ اللہ علیہ کا ہر روز کا چالیس ہزار (40000) دفعہ تھا اور فرماتے تھے ہماری طریقت میں یہ ہے کہ ہم رحمۃ اللعالمین ﷺ پر اتنی کثرت سے درود شریف پڑھتے ہیں کہ فخر کائنات ﷺ بیداری کی حالت میں ہماری مجلس میں تشریف لاتے اور ہم صحابہ کرام علیہم الرضوان کی طرح آپ ﷺ کی صحبت سے مستفیض ہوتے اور آپ ﷺ سے دینی امور کے متعلق پوچھتے اور ان احادیث کے متعلق دریافت کرتے جن کو حفاظ نے ضعیف قرار دیا ہے اور جس طرح سرکار فرماتے ہم اس پر عمل کرتے ہیں۔ (83)

09- قارئین کرام! جب حضور اقدس ﷺ کا نام مبارک آئے یا تذکرہ ہو تو ایسا تصور کرنا چاہیے کہ اگر حضور ﷺ کے سامنے (واقعی) حاضر ہوتے تو کیا حال ہوتا اور جیسا کہ اللہ تعالیٰ نے حضور ﷺ کا ہم کو ادب سکھلایا ہے اسی طرح ادب کریں۔ سلف صالحین کا یہی طریقہ رہا ہے۔

i- امام مالک رحمۃ اللہ علیہ جب حضور ﷺ کا تذکرہ فرماتے تو ان کا رنگ متغیر ہو جاتا۔ کسی نے وجہ پوچھی تو فرمایا، ”جو کچھ میں دیکھتا ہوں اگر تم دیکھ لیتے تو میری اس حالت پر انکار نہ کرتے۔“

ii- محمد بن منکدر رحمۃ اللہ علیہ جب حدیث بیان فرماتے تو ایسا روتے کہ لوگوں کو ان پر ترس آتا۔

iii- حضرت جعفر بن محمد رحمۃ اللہ علیہ بڑے ہنس مکھ اور لوگوں کو ہنسانے والے تھے۔ باوجود ہنسے تھے۔ لیکن جب حضور ﷺ کا تذکرہ آتا تو رنگ زرد پڑ جاتا۔ ایک مرتبہ عبدالرحمن بن قاسم رحمۃ اللہ علیہ نے حضور اکرم ﷺ کا تذکرہ کیا تو ان کا رنگ ایسا ہو گیا گویا بدن سے

خون نکل گیا ہوا اور زبان خشک ہو گئی ہو۔

- iv- حضرت عامر بن عبد اللہ بن زبیر رحمۃ اللہ تعالیٰ علیہ کے پاس جب حضور انور صلی اللہ علیہ وسلم کا تذکرہ ہوتا تو اتنا روتے کہ آنسو خشک ہو جاتے۔
- v- امام زہری رحمۃ اللہ تعالیٰ علیہ بہت خوش طبع لوگوں میں سے تھے۔ جب ان کے سامنے حضور صلی اللہ علیہ وسلم کا نام مبارک آتا تو ایسے بن جاتے کہ جیسے وہ کسی کو نہیں پہچانتے (یعنی گم ہو جاتے)۔
- vi- اسی طرح صفوان بن سلیم اور ایوب سختیانی رحمۃ اللہ تعالیٰ علیہم اجمعین تھے کہ جب حضور صلی اللہ علیہ وسلم کا تذکرہ ہوتا تو آنسو نہ تھمتے تھے۔
- 10- اللہ تعالیٰ اور اس کے پیارے رسول اللہ صلی اللہ علیہ وسلم کا ذکر فلاح دارین کا باعث ہے حضرت علی کرم اللہ وجہہ کے ارشاد مبارک پر غور فرمائیں۔ آپ کرم اللہ وجہہ نے ارشاد فرمایا:

قَالَ لَوْ لَا اَنْ اُنْسِي ذِكْرَ اللّٰهِ تَعَالٰى عَزَّ وَجَلَّ مَا تَقَرَّبْتُ اِلَى اللّٰهِ تَعَالٰى عَزَّ وَجَلَّ اِلَّا بِالصَّلَاةِ عَلٰى النَّبِيِّ ﷺ۔

اگر اللہ تعالیٰ عزوجل کا ذکر بھول جانے کا خوف نہ ہوتا تو میں اللہ تعالیٰ عزوجل کا قرب حاصل کرنے کے لیے صرف نبی کریم صلی اللہ علیہ وسلم پر درود شریف پڑھتا۔ (قن، ص 81)

قارئین کرام! ذکر الہی اور ذکر مصطفیٰ صلی اللہ علیہ وسلم لازم و ملزوم ہیں۔

خدا کا ذکر کرے اور ذکر مصطفیٰ نہ کرے
ہمارے منہ میں ہو ایسی زباں خدا نہ کرے

ﷺ ﷺ ﷺ ﷺ

ذکر کی دو صورتیں ہیں۔ (۱) انفرادی طور پر (۲) اجتماعی طور پر۔ محفل میلاد شریف، محفل گیارہویں شریف، محفل عرس پاک اور محفل نعت خوانی کی شکل میں یہ اجتماعی ذکر بے حد و حساب رحمتوں اور برکتوں کا ذریعہ ہیں۔ اہم ترین عبادت نماز کو قائم کرنے کا حکم دے کر اللہ تعالیٰ نے فرمایا ہے کہ نماز پڑھنے کا مقصد بھی میرا ذکر ہی کرنا ہے۔ اسی طرح دیگر عبادات کا مقصد بھی ذکر الہی اور ذکر رسول صلی اللہ علیہ وسلم ہے۔

ذکر الہی کی فضیلت:- مندرجہ بالا حدیث مبارکہ میں آپ ذکر مصطفیٰ صلی اللہ علیہ وسلم کی فضیلت پڑھ چکے ہیں۔ ذکر مصطفیٰ صلی اللہ علیہ وسلم کے ساتھ ذکر اللہ تعالیٰ بھی ضروری ہے۔ اس ضمن میں اگرچہ الگ باب میں اہم امور کا ذکر کر دیا گیا ہے۔ تاہم، موضوع کی مناسبت سے حصول برکت کے لیے اس ضمن میں قرآنی آیات اور اولیاء اللہ کے طریقہ کار کا ذکر ضروری ہے تاکہ کثرت درود شریف اور کثرت ذکر الہی کی دولت کی قدر و قیمت کا احساس مزید جاگڑ ہو جائے۔

☆ فرمان باری تعالیٰ: **وَ اذْكُرُوا اللّٰهَ ذِكْرًا كَثِيْرًا** ○ **وَسَبِّحُوْهُ بُكْرَةً وَّاَصِيْلًا** ○ الاحزاب [42-41:33]

تم اللہ تعالیٰ کا بہت زیادہ ذکر کرو اور صبح و شام اس کی تسبیح بیان کرو۔

☆ فرمان باری تعالیٰ:-

..... **وَ اَقِمِ الصَّلٰوةَ لِيْذِكْرِيْ** ○ ط [20:14] تم نماز قائم کرو میرے ذکر کے لیے۔

01- فرمان الہی ہے: میں اپنے بندے کے گمان کے ساتھ ہوں (جیسا وہ میرے متعلق گمان رکھتا ہے میں ویسا ہوتا ہوں) اور میں اس کے ساتھ ہوتا ہوں جب وہ میرا ذکر کرتا ہے۔ چنانچہ اگر وہ اپنے دل میں (تنبہائی میں) میرا ذکر کرتا ہے تو میں بھی اپنی تنبہائی میں اسے یاد کرتا ہوں، اور اگر وہ کسی مجمع میں میرا ذکر کرتا ہے تو میں بھی اس کے مجمع سے بہتر مجمع میں (فرشتوں کے مجمع میں) اس کا ذکر کرتا ہوں۔ (حدیث قدسی)

02- کیا میں تمہیں وہ عمل نہ بتلاؤں جو تمہارے اعمال میں سب سے بہتر ہے اور تمہارے مالک (پروردگار) کے نزدیک سب سے زیادہ پاکیزہ ہے۔ اور تمہارے درجات کو سب سے زیادہ بلند کرنے والا ہے اور سونے چاندی کے (اللہ تعالیٰ کی راہ میں) خرچ کرنے سے بھی بہتر ہے اور اس سے بھی بہتر ہے کہ تم اپنے دشمن سے (میدان جہاد میں) مقابلہ کرو اور پھر تم ان کی گردنیں کاٹو اور وہ

تمہاری گردنیں کاٹیں؟

(صحابہ نے عرض کیا) کیوں نہیں یا رسول اللہ ﷺ ضرور بتلائیے۔ آپ ﷺ نے ارشاد فرمایا (وہ عمل) اللہ تعالیٰ کا ذکر ہے۔
(حدیث قدسی)

03- کوئی صدقہ (عمل خیر) اللہ تعالیٰ کے ذکر سے افضل نہیں ہے۔

04- رسول اللہ ﷺ نے بتلایا کہ اللہ تعالیٰ کے کچھ فرشتے (اس پر مامور) ہیں کہ راستوں میں گھوم پھر کر اللہ تعالیٰ کا ذکر کرنے والوں کو تلاش کرتے رہتے ہیں پس جب وہ کسی جماعت کو اللہ جل شانہ کا ذکر کرتے ہوئے پاتے ہیں تو آپس میں ایک دوسرے کو آواز دیتے ہیں کہ آؤ اپنے مقصود (ذکر اللہ تعالیٰ) کی طرف آ جاؤ۔ تو وہ سب فرشتے مل کر دنیا کے آسمان تک ان ذکر کرنے والوں کو اپنے بازوؤں کے سایہ میں لے لیتے ہیں۔

05- رسول اللہ ﷺ نے فرمایا: اس شخص کی مثال جو اپنے پروردگار کا ذکر کرتا ہے اور اس شخص کی جو اپنے پروردگار کا ذکر نہیں کرتا ”زندہ“ اور ”مردے“ کی سی مثال ہے۔

06- رسول اللہ ﷺ نے فرمایا: جب بھی کوئی جماعت اللہ تعالیٰ کا ذکر کرنے کے لیے بیٹھتی ہے تو فوراً (رحمت کے) فرشتے ان کو (چاروں طرف سے) گھیر لیتے ہیں اور (اللہ تعالیٰ کی) رحمت ان کو ڈھانپ لیتی ہے سکون و اطمینان ان پر برسے لگتا ہے اور اللہ تعالیٰ ان (فرشتوں) سے ان ذکر کرنے والوں کا تذکرہ کرتے ہیں جو اس کے پاس (موجود رہتے) ہیں۔

07- ایک صحابی رضی اللہ عنہ نے عرض کیا: یا رسول اللہ ﷺ اللہ تعالیٰ کے (موجب اجر و ثواب) احکام تو بہت ہو گئے۔ آپ ﷺ مجھے کوئی ایسی چیز بتلا دیجیے جس کو میں مضبوط پکڑ لوں (اور برابر کرتا رہوں)۔ آپ صلی اللہ علیہ وسلم نے فرمایا: تمہاری زبان برابر اللہ تعالیٰ کے ذکر سے تروتازہ رہنی چاہیے۔

08- ایک صحابی (معاذ بن جبل رضی اللہ عنہ) کہتے ہیں کہ آخری بات جس پر میں رسول اللہ ﷺ سے جدا ہوا ہوں وہ یہ ہے کہ میں نے آپ ﷺ سے دریافت کیا، کون سا عمل اللہ تعالیٰ کو سب سے زیادہ پسند ہے؟ آپ ﷺ نے ارشاد فرمایا: وہ عمل یہ ہے کہ تمہیں اس حالت میں موت آئے کہ تمہاری زبان اللہ تعالیٰ کے ذکر سے تر ہو۔

09- انہی صحابی (معاذ رضی اللہ عنہ) نے عرض کیا: یا رسول اللہ ﷺ آپ ﷺ مجھے (کچھ) وصیت کیجیے۔ آپ ﷺ نے فرمایا: اپنے مقدر و رب اللہ تعالیٰ کا تقویٰ (خوف و خشیت) کو اپنے اوپر لازم کر لو اور ہر حجر و شجر کے پاس (یعنی ہر جگہ) اللہ تعالیٰ کا ذکر کیا کرو جو بھی کوئی برا کام کر بیٹھو فوراً اللہ تعالیٰ کے سامنے اس سے اذسرتو توبہ کرو۔ پوشیدہ گناہ کی پوشیدہ توبہ اور علانیہ گناہ کی علانیہ توبہ۔

10- رسول اللہ ﷺ نے فرمایا: کسی بھی آدمی نے کوئی عمل ایسا نہیں کیا جو اللہ تعالیٰ کے ذکر سے زیادہ اس کو اللہ تعالیٰ کے عذاب سے نجات دلانے والا ہو۔

11- مندرجہ بالا حدیث پاک کی روایت میں آیا ہے کہ صحابہ رضوان اللہ علیہم اجمعین نے عرض کی: یا رسول اللہ ﷺ اللہ تعالیٰ کی راہ میں جہاد؟ آپ ﷺ نے فرمایا (ہاں) نہ اللہ تعالیٰ کی راہ میں جہاد بجز اس شخص کے جو اپنی تلوار سے دشمنوں کی گردنیں اس قدر کاٹے کہ وہ ٹوٹ جائے۔ (آخری جملہ) آپ ﷺ نے تین مرتبہ فرمایا۔

12- اگر ایک آدمی کی گود میں درہم (روپے بھرے) ہوں اور وہ ان کو برابر تقسیم کر رہا ہو اور دوسرا آدمی برابر اللہ تعالیٰ کا ذکر کر رہا ہو تو اللہ تعالیٰ کا ذکر کرنے والا اس (درہم تقسیم کرنے والے) سے افضل و اعلیٰ ہوگا۔

13- رسول اللہ ﷺ نے فرمایا: جب تم بہشت کے سبزہ زاروں میں گزرا کرو تو سیر ہو کر چر لیا کرو (یعنی ذکر اللہ تعالیٰ کی نعمت خوب اچھی طرح حاصل کر لیا کرو) صحابہ رضوان اللہ علیہم اجمعین نے عرض کیا، بہشت کے باغ کیا ہیں؟ آپ ﷺ نے فرمایا، ذکر کے حلقے (مجلسیں)۔

- 14- حدیث قدسی میں ہے کہ اللہ تعالیٰ فرمائیں گے: آج تمام اہل محشر کو معلوم ہو جائے گا کہ کرم (عزت و احترام) کے لائق کون لوگ ہیں؟ تو رسول اللہ ﷺ سے دریافت کیا گیا، یا رسول اللہ ﷺ! یہ عزت و احترام کے لائق کون لوگ ہیں؟ آپ ﷺ نے فرمایا: وہ جو مسجدوں میں ذکر کی مجلسیں (منعقد) کرانے والے (ذاکرین) ہیں۔
- 15- ہر آدمی کے دل کی دو کھڑیاں ہوتی ہیں ایک میں فرشتہ رہتا ہے اور دوسری میں شیطان۔ پس جب وہ شخص اللہ تعالیٰ کے ذکر میں مصروف ہو جاتا ہے تو شیطان پیچھے ہٹ جاتا ہے اور جب اللہ تعالیٰ کا ذکر نہیں کرتا تو شیطان اپنی چونچ اس کے دل میں رکھ دیتا ہے (یعنی اس کے دل پر مسلط ہو جاتا ہے۔ اور (طرح طرح کے) وسوسے ڈالتا رہتا ہے۔
- 16- جس شخص نے فجر کی نماز جماعت کے ساتھ ادا کی اور پھر سورج نکلنے تک (وہیں) بیٹھا ہوا اللہ کا ذکر کرتا رہا۔ پھر دو رکعتیں (اشراق کی) پڑھیں (پھر مسجد سے واپس آیا) تو اس کو ایک (حج) اور ایک (عمرہ) کی مانند اجر ملے گا۔ پورے (حج اور عمرہ) کا پورے حج اور عمرہ کا پورے حج اور عمرہ کا۔
- اسی روایت کے دوسرے الفاظ یہ ہیں وہ ایک حج اور ایک عمرہ کا اجر لے کر (مسجد سے) واپس ہوگا۔
- 17- (ذکر اللہ تعالیٰ سے) غافل لوگوں (کے ماحول) میں اللہ تعالیٰ کا ذکر کرنے والا اس مجاہد کی مانند ہے جو (میدان جنگ سے) بھاگنے والوں (کی جماعت) میں ثابت قدم رہا۔
- 18- جو کوئی جماعت کسی بھی مجلس میں جمع ہوئی اور اللہ تعالیٰ کا ذکر کیے بغیر وہاں سے منتشر ہو گئی تو یوں سمجھو کہ وہ ایک مرد ارگدھے کی لعش (پر جمع ہوئے تھے اور اسے کھا کر) منتشر ہو گئے اور ان کی یہ مجلس قیامت کے دن ان کے لیے بڑی حسرت و افسوس کا موجب ہوگی۔
- 19- جو شخص بھی کسی راستہ پر (کسی کام کے لیے) چلا اور اس (اثنا) میں اللہ کا ذکر نہیں کیا تو یہ (غفلت) اس کے لیے حسرت و حرمان کا موجب ہوگی اور جو شخص بھی اپنے بستر پر لیٹا اور اس نے اللہ کا ذکر نہیں کیا تو یہ (غفلت) اس کے لیے حسرت و حرمان کا موجب ہوگی۔
- 20- ایک پہاڑ دوسرے پہاڑ کو اس کا نام لے کر آواز دیتا ہے کہ اے فلاں (پہاڑ) کیا تیرے پاس سے کوئی ایسا آدمی گزرا ہے جس نے (گزرتے وقت) اللہ کا ذکر کیا ہو تو جب وہ (جواب میں) کہتا ہے ”ہاں“ تو وہ خوش ہوتا ہے (اور اس کو) مبارک باد دیتا ہے۔
- 21- اللہ کے نیک بندے وہ ہیں جو اللہ کے ذکر کے لیے سورج، چاند، ہلال اور ستاروں اور سایوں کی دیکھ بھال رکھتے ہیں (اور ہر وقت اور موقعہ کے مناسب اللہ کا ذکر کرتے ہیں)
- 22- قیامت کے دن جنت والے کسی چیز پر افسوس نہ کریں گے۔ بجز اس ساعت کے جو، اُن پر گزر گئی اور اس میں انہوں نے اللہ کا ذکر نہیں کیا (کہ کاش اس ساعت میں بھی ہم اللہ کا ذکر کرتے اور اس کا بھی اجر و ثواب پاتے)۔
- 23- تم اتنی کثرت سے اللہ کا ذکر کیا کرو کہ لوگ تم کو دیوانہ کہنے لگیں۔
- 24- رسول اللہ ﷺ صحابہ کو حکم فرمایا کرتے تھے کہ وہ تکبیر (اَللّٰهُ اَكْبَرُ)، تقدیس (سُبْحَانَ الْمَلِكِ الْقُدُّوسِ) اور تہلیل (لَا اِلٰهَ اِلَّا اللهُ) کی تعداد کا خیال رکھا کریں اور انہیں انگلیوں پر شمار کیا کریں، فرمایا: اس لیے کہ قیامت کے دن ان انگلیوں سے دریافت کیا جائے گا اور (انہیں قوت گویائی دے کر) بلوایا جائے گا (اور وہ بتلائیں گی کہ کتنی تعداد میں تکبیر و تقدیس و تہلیل کی تھی)۔
- 25- رسول اللہ ﷺ نے عورتوں سے خطاب کر کے فرمایا: تم تسبیح (سُبْحَانَ اللهِ)، تقدیس (سُبْحَانَ الْمَلِكِ الْقُدُّوسِ) اور تہلیل (لَا اِلٰهَ اِلَّا اللهُ) کو اپنے اوپر لازم کر لو اور (کبھی) ان سے غفلت نہ کرو کہ تم اللہ کی رحمت سے فراموش (محروم) کر دی جاؤ (گی)۔
- 26- حضرت عبداللہ بن عمر رضی اللہ عنہما فرماتے ہیں: میں نے رسول اللہ ﷺ کو سیدھے ہاتھ کی انگلیوں پر تسبیح پڑھتے ہوئے دیکھا ہے۔
- 27- رسول اللہ ﷺ نے فرمایا: مجھے صبح کی نماز کے بعد سورج نکلنے تک اللہ کا ذکر کرنے والے لوگوں کے ساتھ بیٹھنا اس سے زیادہ پسند ہے کہ میں حضرت اسمعیل علیہ السلام کی نسل کے چار غلاموں کو آزاد کر دوں اور اسی طرح میں ان لوگوں کے ساتھ بیٹھوں جو عصر کی نماز کے بعد سورج ڈوبنے تک اللہ تعالیٰ کا ذکر کرتے ہیں یہ مجھے اس سے زیادہ محبوب ہے کہ میں چار غلام (اولاد اسمعیل علیہ السلام)

کے آزاد کروں۔

28- رسول اللہ ﷺ نے ارشاد فرمایا: تنہا سفر کرنے والے سبقت لے گئے صحابہ نے عرض کیا (یا رسول اللہ ﷺ) یہ تنہا سفر کرنے والے کون لوگ ہیں؟ آپ ﷺ نے فرمایا: کثرت سے اللہ تعالیٰ کا ذکر کرنے والے مرد اور عورتیں۔ اسی روایت کے دوسرے الفاظ میں ہے۔ اللہ تعالیٰ کے ذکر کے شیدائی، یہ اللہ تعالیٰ کا ذکر ان کے (گناہوں کے) بوجھ ہلکے کرتا رہتا ہے، چنانچہ وہ قیامت کے دن (اللہ تعالیٰ کے دربار میں) ہلکے پھلکے ہو کر آئیں گے۔

29- رسول اللہ ﷺ نے ارشاد فرمایا: اللہ تعالیٰ نے حضرت یحییٰ بن زکریا علیہا السلام کو پانچ باتوں کا حکم دیا کہ وہ خود بھی ان پر عمل کریں اور بنی اسرائیل کو بھی حکم دیں کہ وہ بھی ان پر عمل کریں (راوی نے) پوری حدیث بیان کی، یہاں تک کہ حضرت یحییٰ علیہ السلام نے کہا کہ میں تم کو حکم دیتا ہوں کہ تم (کثرت سے) اللہ تعالیٰ کا ذکر کیا کرو اس لیے کہ اس ذکر کرنے والے کی مثال اس شخص کی سی ہے جس کے تعاقب میں دشمن انتہائی تیز رفتاری کے ساتھ نکلا ہو، اور وہ شخص بھاگتے بھاگتے ایک محفوظ قلعے تک پہنچ گیا ہو اور اس میں پناہ گزین ہو کر دشمن سے اپنی جان بچالی ہو۔ بالکل اسی طرح اللہ تعالیٰ کا بندہ (اپنے دشمن) شیطان سے اللہ تعالیٰ کے ذکر کے سوا اور کسی چیز سے اپنے کو نہیں بچا سکتا۔

30- رسول اللہ ﷺ نے ارشاد فرمایا: خدا کی قسم دنیا میں کچھ لوگ نرم و گداز بستروں پر لیٹ کر بھی (سونے کے بجائے) اللہ تعالیٰ کا ذکر کیا کرتے ہیں۔ انہیں اللہ تعالیٰ جنت کے اعلیٰ درجات میں داخل فرمائے گا۔

31- رسول اللہ ﷺ نے ارشاد فرمایا: بے شک وہ لوگ جن کی زبانیں ہمیشہ اللہ تعالیٰ کے ذکر سے تروتازہ رہتی ہیں وہ ہنستے ہوئے جنت میں جائیں گے۔

قارئین کرام! ذکر الہی کی اور ذکرِ مصطفیٰ ﷺ کی فضیلت سے آگاہ ہونے کے بعد ضروری ہے کہ امت محمدی کے اولیائے کرام کا ذکر و فکر کے سلسلہ میں اہتمام کا مطالعہ کر لیا جائے تاکہ مزید ترغیب و تلقین کا باعث ہو۔

اولیاء کرام اور ذکر الہی:-

1- حضرت شیخ سمری سقظی رحمۃ اللہ علیہ کہتے ہیں: میں نے شیخ جرجانی رحمۃ اللہ علیہ کے پاس پسے ہوئے ستودیکھے، میں نے پوچھا آپ ستو کے علاوہ اور کچھ کیوں نہیں کھاتے؟ انہوں نے جواب دیا میں نے کھانا چبانے اور ستو پینے میں ستر تسمیجوں کا اندازہ لگایا ہے۔ چالیس سال ہوئے میں نے روٹی کھائی ہی نہیں تاکہ ان تسمیجوں کا وقت ضائع نہ ہو۔

قارئین کرام ہم لوگ بہت غافل ہیں۔ اندازہ لگائیں کہ اللہ تعالیٰ کے بندے زندگی کیسے گزارتے ہیں اور ان کا طرز فکر کیا ہے۔ کاش ہمیں بھی یہ نعمت ذکر و فکر اسی طرح نصیب ہو جائے۔ آمین بجاہ سید المرسلین ﷺ۔

2- جناب عمر بن عبد الرحمان رحمۃ اللہ علیہ تین کاموں کے علاوہ کبھی گھر سے باہر نہ نکلتے نماز باجماعت کے لیے، مریضوں کی عیادت کے لیے اور جنازوں میں شرکت کے لیے، اور وہ فرماتے ہیں میں نے لوگوں کو چور اور رہزن پایا ہے۔ عمر ایک عمدہ جوہر ہے جس کی قیمت کا تصور نہیں کیا جاسکتا۔ لہذا اس سے آخرت کے لیے خزانہ اکٹھا کرنا چاہیے اور آخرت کے طلبگار کے لیے ضروری ہے کہ وہ دنیا میں ریاضت کرے تاکہ اس کا ظاہر اور باطن ایک ہو جائے۔

3- حضرت شبلی رحمۃ اللہ علیہ کا قول ہے: ابتدائے ریاضت میں جب مجھے نیند آتی تو میں آنکھوں میں نمک کی سلائی لگاتا، جب نیند زیادہ تنگ کرتی تو میں گرم سلائی آنکھوں میں پھر لیتا۔

4- حضرت ابراہیم بن حاکم رحمۃ اللہ تعالیٰ علیہ کا قول ہے: میرے والد محترم کو جب نیند آنے لگتی تو وہ دریا کے اندر تشریف لے جاتے اور اللہ تعالیٰ کی تسبیح کرنے لگتے جسے سن کر دریا کی مچھلیاں اکٹھی ہو جاتیں اور وہ بھی تسبیح کرنے لگتیں۔

5- حضرت وہب بن منبہ رحمۃ اللہ تعالیٰ علیہ نے رب سے دعا مانگی، میری رات کی نیند اڑا دے۔ اللہ تعالیٰ نے ان کی دعا قبول کی اور

- انہیں چالیس برس تک نیند نہ آئی (اس طرح تمام راتیں انہوں نے عبادت میں بسر کیں)۔
- 6- حضرت حسن حلاج رحمۃ اللہ تعالیٰ علیہ نے اپنے جسم کو ٹخنوں سے گھٹنوں تک تیرہ جگہوں سے بیڑیوں میں جکڑ رکھا تھا اور اسی حالت میں وہ دن رات میں ایک ہزار رکعت نفل ادا کرتے تھے۔
- 7- حضرت جنید بغدادی رحمۃ اللہ تعالیٰ علیہ ابتدائے حال میں بازار میں جاتے، اپنی دکان کھول کر اس کے آگے پردہ ڈال دیتے اور چار سو رکعت نفل ادا کر کے دکان بند کر کے گھر واپس آ جاتے۔
- 8- حضرت حبشی بن داؤد رحمۃ اللہ تعالیٰ علیہ نے چالیس سال عشاء کے وضو سے صبح کی نماز پڑھی۔
- 9- ایک شخص نے ایک غلام خریدا، غلام نے کہا اے مالک! میری تین شرطیں ہیں:
- (ا) جب نماز کا وقت آئے تو مجھے اس کے ادا کرنے سے نہ روکنا۔
- (ب) دن کو مجھ سے جو چاہو کام لو مگر رات کو نہیں۔
- (ج) مجھے ایسا کمرہ دو جس میں میرے سوا کوئی نہ آئے۔
- مالک نے تینوں شرطیں منظور کرتے ہوئے کہا گھر میں رہنے کے لیے کوئی کمرہ پسند کر لو۔ غلام نے ایک خراب سا کمرہ پسند کر لیا۔ مالک بولا تو نے خراب کمرہ کیوں پسند کیا؟
- غلام نے جواب دیا اے مالک! یہ خراب کمرہ اللہ تعالیٰ کے یہاں چمن ہے۔ چنانچہ وہ دن کو مالک کی خدمت کرتا اور رات کو اللہ تعالیٰ کی عبادت میں مشغول ہو جاتا۔ ایک رات اس کا مالک وہاں سے گزرا تو اس نے دیکھا کمرہ منور ہے، غلام سجدہ میں ہے اور اس کے سر پر ایک نورانی قندیل معلق ہے اور وہ آہ زاری کرتے ہوئے کہہ رہا ہے:
- یا الہی! تو نے مجھ پر مالک کی خدمت واجب کر دی ہے اور مجھ پر یہ ذمہ داری نہ ہوتی تو میں صبح و شام تیری عبادت میں مشغول رہتا، اے اللہ تعالیٰ! میرا عذر قبول فرما لے۔
- مالک ساری رات اس کی عبادت دیکھتا رہا یہاں تک کہ صبح ہو گئی، قندیل بجھ گئی اور کمرے کی چھت حسب سابق ہموار ہو گئی۔ وہ واپس لوٹا اور اپنی بیوی کو سارا ماجرا سنایا۔
- جب دوسری رات ہوئی تو وہ اپنی بیوی کو ساتھ لے کر وہاں پہنچ گیا۔ وہاں دیکھا تو غلام سجدہ میں تھا اور نورانی قندیل روشن تھی۔ وہ دونوں دروازے پر کھڑے ہو گئے اور ساری رات اسے دیکھ کر روتے رہے۔ جب صبح ہوئی تو انہوں نے غلام کو بلا کر کہا کہ ہم نے تجھے اللہ تعالیٰ کے نام پر آزاد کر دیا ہے تاکہ تو فراغت سے اس کی عبادت کر سکے۔ غلام نے اپنے ہاتھ آسمان کی طرف اٹھائے اور کہا۔
- یا صاحب السران السر قد ظہرا ولا ارید حیوتی بعد ما اشتہرا
- اے صاحب راز، راز ظاہر ہو گیا، اب میں اس افشائے راز اور شہرت کے بعد زندگی نہیں چاہتا۔ پھر کہا اے الہی! مجھے موت دے دے اور گر کر مر گیا۔
- قارئین کرام! صالح، عاشق اور طالب مولیٰ لوگوں کے حالات ایسے ہی تھے۔ لہذا ہر مومن کے لیے ضروری ہے کہ وہ با وضو ہے۔ جب بے وضو ہو جائے تو فوراً وضو کر کے دو رکعت نفل ادا کرے۔ ہر مجلس میں قبلہ رو بیٹھے۔ حضور دل اور مراقبہ کے ساتھ یہ تصور کرے کہ وہ حضور صلی اللہ علیہ وسلم کے سامنے مواجہہ شریف میں بیٹھا ہے۔ تحمل اور بردباری کو اپنے افعال میں لازم رکھے۔ دکھ جھیلے مگر برائی کا بدلہ برائی سے نہ دے۔ گناہوں سے استغفار کرتا رہے۔ خود بینی اور ریا کے قریب نہ جائے کیونکہ خود بینی شیطان کی صفت ہے۔ اپنے آپ کو حقارت سے اور نیک لوگوں کو احترام سے دیکھے اس لیے کہ جو شخص نیکیوں کا احترام کرنا نہیں جانتا اللہ تعالیٰ اسے ان کی صحبت سے محروم کر دیتا ہے اور جو شخص عبادت کی حرمت و عظمت کو نہیں جانتا اللہ تعالیٰ اس کے دل سے عبادت کی شیرینی نکال لیتا ہے۔
- جو درد نہ پڑھے بد بخت اور بخیل ہے:-

- لوگوں میں سے زیادہ بخیل وہ شخص ہے جس کے پاس میرا ذکر کیا جائے اور وہ مجھ پر درود نہ پڑھے۔ (84)
- 02- من الجفاء ان اذکر عند رجل فلم یصل علی حضرت قتادہ رضی اللہ عنہ سے مرسل مروی ہے کہ رسول اللہ صلی اللہ علیہ وسلم نے فرمایا: یہ عادت سنگدلی سے ہے کہ کسی آدمی کے پاس میرا ذکر کیا جائے اور وہ مجھ پر درود نہ پڑھے۔ (85)
- 03- من ذکرک عندہ فلم یصل علی فقد شقیی (ابن السنی عن جابر) حضرت جابر رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا: جس شخص کے پاس میرا ذکر ہو پھر اس نے مجھ پر درود نہ پڑھا تو اس نے بدبختی پائی۔ (86)
- 04- من ذکرک عندہ فخطیء الصلاة علی خطیء طریق الجنة (طب عن الحسین) حضرت امام حسین رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا: جس شخص کے پاس میرا ذکر ہو تو اس نے مجھ پر درود پڑھنے میں خطا کی تو اس نے جنت کا راستہ پانے میں خطا کی۔ (87)
- 05- ما جلس قوم یدکرون اللہ عزوجل لم یصلوا علی نبیہم الاکان ذلک المجلس علیہم ترة ولا قعد قوم لم یدکروا اللہ الا کانت علیہم ترة (عن ابو ہریرة) حضرت ابو ہریرة رضی اللہ عنہ سے مروی ہے کہ: نہیں بیٹھی کوئی قوم کہ ذکر کرتے ہیں اللہ تعالیٰ کا اور انہوں نے اپنے نبی صلی اللہ علیہ وسلم پر درود نہیں پڑھا مگر انہیں اس مجلس کا افسوس ہوگا۔ یونہی نہیں بیٹھی کوئی قوم کہ انہوں نے اخیر مجلس تک اللہ کا ذکر نہیں کیا مگر انہیں بھی اس کا افسوس ہوگا۔ (القول البدیع ص 78)
- 06- الا ذلکم علی خیر الناس و شر الناس و ابخل الناس و اکسل الناس و الامر الناس و اسرق الناس قیل یا رسول اللہ بلی قال خیر الناس من التفع به الناس و شر الناس من یسعی باخیہ المسلم و اکسل الناس من ارق فی لیلة فلم یدکر اللہ بلسانہ و جوارحہ و الامر الناس من اذا ذکرک عندہ لم یصل علی و ابخل الناس من بخل بالتسلیم علی الناس و اسرق الناس من سرق صلاتہ قیل یا رسول اللہ کیف یسرق صلاتہ قال لا یتیم رکوعها و ال سجودها۔ حضرت انس رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا: تمہیں نہ بتاؤں کون سب سے بہتر ہے، کون سب سے برا ہے، کون سب سے بڑا بخیل ہے، کون سب سے سست ہے، کون سب سے زیادہ مستحق ملامت ہے، کون سب سے بڑا چور ہے، عرض کی گئی کیوں نہیں یا رسول اللہ صلی اللہ علیہ وسلم ضرور بتائیے۔ فرمایا، سب سے بہتر وہ ہے جس سے لوگ نفع پائیں۔ سب سے برا وہ ہے جو حاکم کے پاس مسلمان بھائی کی چغلی کھائے۔ سب سے سست وہ ہے جو رات بھر جاگے مگر اللہ کا ذکر نہ زبان سے کرے نہ دیگر اعضاء سے۔ سب سے زیادہ مستحق ملامت وہ ہے جس کے پاس میرا ذکر کیا جائے اور وہ مجھ پر درود نہ پڑھے۔ سب سے زیادہ بخیل وہ ہے جو اہل اسلام کو سلام کہنے میں بخل کرے۔ سب سے بڑا چور وہ ہے جو نماز میں چوری کرے۔ عرض کی گئی، ”یا رسول اللہ صلی اللہ علیہ وسلم اپنی نماز کی چوری کوئی کس طرح کرتا ہے؟ فرمایا، نہ رکوع صحیح کرتا ہونہ سجدہ۔ (القول البدیع ص 147)
- 07- الا انبئکم بابخل البخلاء الا انبئکم باعجز الناس من ذکرک عندہ فلم یصل علی و من قال له ربہ فی کتابہ ادعونی فلم یدعہ قال اللہ تعالیٰ (ادعونی استجب لکم) حضرت انس رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا: تمہیں اس کی خبر نہ دوں جو بخیلوں میں سے سب سے بڑا بخیل ہے۔ کیا تمہیں اس کی خبر نہ دوں جو لوگوں میں سے سب سے زیادہ عاجز ہے۔ جس کے سامنے میرا ذکر ہوا تو اس نے درود نہ پڑھا وہ سب سے بڑا بخیل (بخل البخلاء) ہے اور جس کو اللہ تعالیٰ نے دعا کرنے کا حکم دیا اور اس نے دعا نہ کی وہ لوگوں میں سب سے زیادہ عاجز

- (اعجز الناس) ہے۔ اللہ تعالیٰ نے فرمایا کہ مجھ سے دعا کرو میں قبول کروں گا۔ (القول البدیع ص 147)
- 08- من ذكرت عنده فلم يصل عليك فمات فدخل النار (88)
حضرت عبداللہ بن جراد رضی اللہ عنہ راوی ہیں کہ رسول اللہ صلی اللہ علیہ وسلم نے ارشاد فرمایا:
جس کے سامنے میرا ذکر کیا جائے اور وہ مجھ پر درود نہ پڑھے تو مرنے کے بعد آگ میں داخل ہوگا۔
- 09- من لم يصل علي فلا دين له (عن عبد الله بن مسعود)
حضرت عبداللہ بن مسعود رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا:
جس نے مجھ پر درود نہ پڑھا اس کا دین نہیں۔ (جلاء الافہام ص 22)
- 10- لا يبرى وجهي ثلاثة انفس العاق لوالديه وتارك سنتي و من لم يصل علي اذا ذكرت بين يديه۔
حضرت عائشہ رضی اللہ تعالیٰ عنہا راوی ہیں کہ رسول اللہ صلی اللہ علیہ وسلم نے فرمایا: تین شخص میرا چہرہ نہ دیکھ سکیں گے۔
(1) وہ جو ماں باپ کا نافرمان ہے۔ (2) وہ جو میری سنت کا تارک ہے۔ (3) وہ جو میرا نام سن کر مجھ پر درود نہیں پڑھتا۔ (89)
- 11- ما اجتمع قوم ثم تفرقوا عن غير ذكر الله عز وجل و صلاة على النبي صلى الله تعالى عليه وآله وسلم الا قاموا عن انتن جيفة۔
حضرت جابر رضی اللہ عنہ راوی ہیں کہ رسول اللہ صلی اللہ علیہ وسلم نے ارشاد فرمایا: جب کچھ لوگ جمع ہوں پھر ذکر کرنے اور درود پڑھنے کے بغیر ہی متفرق ہو جائیں تو وہ مردار کی سی بدبو سے اٹھتے ہیں۔ (90)
- 12- الا كان عليهم من الله قرة يوم القيامة فان شاء عذبهم وان شاء غفر لهم۔
حضرت ابو ہریرہ رضی اللہ عنہ سے روایت ہے کہ جو اہل مجلس اللہ تعالیٰ کا ذکر نہ کریں اور نہ نبی صلی اللہ علیہ وسلم پر درود پڑھیں ان کو قیامت کے دن نقصان ہوگا پھر اللہ تعالیٰ چاہے تو ان کو عذاب دے چاہے بخش دے۔ (91)
- 13- عن ابي هريرة قال قال رسول الله صلی اللہ علیہ وسلم من نسي الصلاة على نسي و في رواية خطي يريق الجنة سيدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:
جو مجھ پر درود پاک پڑھنا بھول گیا وہ جنت کا رستہ بھول گیا۔ (92)
- 14- عن ابي سعيد الخدري رضی اللہ عنہ عن النبي صلی اللہ علیہ وسلم قال لا يجلس قوم مجلساً لا يصلون فيه على النبي صلی اللہ علیہ وسلم الا كان عليهم حسرة وان دخلوا الجنة لما يرون من الثواب
حضرت ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:
جو لوگ کسی مجلس میں بیٹھتے ہیں اور اس میں نبی کریم صلی اللہ علیہ وسلم پر درود شریف نہیں پڑھتے تو وہ اگرچہ جنت میں داخل ہو گئے لیکن ان پر حسرت طاری ہوگی۔ وہ حسرت کھائیں گے جب وہ جزا کو دیکھیں گے۔ (93)
- 15- ان عائشة رضی اللہ تعالیٰ عنہا كانت تخيط شيناً في وقت السحر فضلت الابرة و طفی السراج فدخل عليها النبي صلی اللہ علیہ وسلم فاضاء البيت بضوئه صلى الله تعالى عليه وآله وسلم و وجدت الابرة فقالت ما اضواء وجهك يا رسول الله قال ويل لمن لا يراني يوم القيامة قالت ومن لا يراك قال البخيل قالت ومن البخيل قال الذي لا يصلي علي اذ سمع باسمي۔
ام المؤمنین حضرت عائشہ صدیقہ رضی اللہ تعالیٰ عنہا سحری کے وقت کچھ سی رہی تھیں تو سوئی گر گئی اور چراغ بجھ گیا۔ پس اچانک حضور نبی کریم نور مجسم صلی اللہ علیہ وسلم تشریف لے آئے تو آپ صلی اللہ علیہ وسلم کے چہرہ انور کی روشنی سے سارا گھر روشن ہو گیا، حتیٰ کہ سوئی مل گئی۔ اس پر ام المؤمنین رضی اللہ تعالیٰ عنہا نے عرض کیا حضور آپ صلی اللہ علیہ وسلم کا چہرہ انور کتنا روشن ہے تو حضور صلی اللہ علیہ وسلم نے فرمایا: ”ویل“ (ہلاکت) ہے اس بندے کے لیے جو مجھے قیامت کے دن نہ دیکھ سکے گا۔ عرض کیا یا رسول اللہ صلی اللہ علیہ وسلم وہ کون ہے جو حضور صلی اللہ علیہ وسلم کو نہ دیکھ سکے گا،

فرمایا وہ بخیل ہے۔ عرض کی بخیل کون ہے؟ فرمایا: جس نے میرا نام مبارک سنا اور مجھ پر درود پاک نہ پڑھا۔ (94)

16- مر رجل بالنبی ﷺ ومعه ظبية قد اصابها فانطق الله سبحانه الذي انطق كل شي الظبية فقالت يا رسول الله ان لي اولادا وانا ارضعهم وانهم الان جياع فامر هذا ان يخلعني حتى اذهب فارضع اولادي واعدو قال فان لم تعودى قالت ان لم اعد فلعنى الله كمن تذكر بين يديه فلا يصلى عليك او كنت كمن صلى ولم يدع فقال النبي ﷺ اطلقها وانا ضامنها فذهبت الظبية ثم عادت فنزل جبريل عليه السلام وقال يا محمد الله يقرءك السلام ويقول وعزتي وجلالي انا ارحم بامتك من هذه الظبية باولادها وانا اردهم اليك كما رجعت الظبية اليك

ایک شخص نے ایک ہرنی شکاری اور وہ اسے پکڑ کر جا رہا تھا۔ جب نبی کریم ﷺ کے پاس سے گزرا تو اللہ تعالیٰ نے اسے قوت گویائی عطا فرمادی۔ تو ہرنی نے عرض کیا یا رسول اللہ ﷺ میرے چھوٹے چھوٹے بچے دودھ پیتے ہیں اور اس وقت وہ بھوکے ہیں، لہذا آپ شکاری کو ارشاد فرمائیں کہ وہ مجھے چھوڑ دے میں بچوں کو دودھ پلا کر واپس آ جاؤں گی۔ شاہ کونین ﷺ نے فرمایا اگر تو واپس نہ آئی تو پھر؟ ہرنی نے جواب دیا اگر میں واپس نہ آؤں تو مجھ پر اللہ تعالیٰ کی لعنت ہو جیسے اس شخص پر لعنت ہوتی ہے جس کے سامنے آپ ﷺ کا ذکر پاک ہو اور وہ آپ ﷺ پر درود پاک نہ پڑھے یا جیسی لعنت اس شخص پر ہوتی ہے جو نماز پڑھے اور پھر دعائے مانگے۔ پھر حضور نبی کریم ﷺ نے اس شکاری کو حکم دیا کہ اسے چھوڑ دے اور میں اس کا ضامن ہوں۔ اس نے ہرنی کو چھوڑ دیا۔ ہرنی بچوں کو دودھ پلا کر واپس آ گئی۔ پھر جبریل علیہ السلام بارگاہ نبوت میں حاضر ہو گئے اور عرض کیا یا رسول اللہ ﷺ اللہ تعالیٰ سلام فرماتا ہے اور یہ ارشاد فرماتا ہے، مجھے اپنی عزت اور جلال کی قسم میں آپ ﷺ کی امت کے ساتھ اس سے بھی زیادہ مہربان ہوں جیسے کہ اس ہرنی کو اپنی اولاد کے ساتھ شفقت ہے اور میں آپ ﷺ کی امت کو آپ کی طرف لوٹاؤں گا جیسے کہ یہ ہرنی آپ کی طرف لوٹ کر آئی ہے۔ (زہدۃ المجالس میں اتنا زیادہ ہے ”فاطلقھما واسلم“، یعنی اس شکاری نے اس ہرنی کو چھوڑ دیا اور وہ مسلمان ہو گیا۔) (95)

17- قال رسول الله ﷺ كل امر ذي بال لا يبدا فيه بذکر الله ثم بالصلاة على فهو اقطع اکتع رسول اکرم ﷺ شفع اعظم ﷺ نے فرمایا:

ہر بامقصد کام جو بغیر اللہ تعالیٰ کے ذکر اور بغیر درود پاک کے شروع کیا جائے وہ بے برکت ہے اور خیر سے کٹا ہوا ہے۔ (96)

18- كل كلام لا يذكر الله تعالى فيه فيبدا به و بالصلاة على فهو اقطع ممحوق من كل برکت۔ رسول اللہ ﷺ نے فرمایا: ہر وہ کلام جس میں اللہ تعالیٰ کا ذکر نہ ہو، بغیر ذکر الہی اور بغیر درود پاک پڑھے شروع کر دیا جائے وہ کٹا ہوا ہے، وہ ہر برکت سے خالی ہے۔ (97)

19- عن امر انس بنت حسين بن علي عن ابيها ﷺ قال قالوا للنبي ﷺ يا رسول الله ارأيت قول الله عزوجل ”ان الله و ملئكته يصلون على النبي“ فقال عليه الصلاة و السلام ان هذا من العلم المكنون ولولا انكم سالتهموني عنه ما اخبرتكم ان الله عزوجل و كل بي ملكين فلا اذكر عند عبد مسلم فيصلى على الا قال ذاك الملكان غفر الله لك و قال الله تعالى و ملئكته جواباً لذينك الملكين آمين وفي لفظ اخر عند بعضهم وزادو لا اذكر عند عبد مسلم فلا يصلى على الا قال ذاك الملاكان لا غفر الله لك وقال الله عزوجل و ملئكته جواباً لذينك الملكين آمين۔

سیدنا امام زین العابدین رضی اللہ عنہ کی شہزادی سیدہ ام انس رضی اللہ تعالیٰ عنہا نے اپنے والد ماجد سے روایت کی کہ رسول اکرم ﷺ سے عرض کیا گیا یا رسول اللہ ﷺ آیت پاک ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ط“ کے متعلق کچھ فرمائیے۔ تو فرمایا: یہ

ایک پوشیدہ علم ہے۔ اگر تم نہ پوچھتے تو میں نہ بتاتا۔ بیشک اللہ تعالیٰ نے میرے ساتھ دو فرشتے مقرر کیے ہیں۔ جب میرا ذکر پاک کسی مسلمان کے پاس ہوتا ہے اور وہ مجھ پر درود پاک پڑھتا ہے تو وہ دونوں فرشتے کہتے ہیں، اللہ تعالیٰ تجھے بخش دے۔ فرشتوں کی اس دعا پر اللہ تعالیٰ اور دوسرے باقی فرشتے کہتے ہیں، ”آمین!“۔ ایک روایت میں اتنا زیادہ ہے کہ فرمایا: جب میرا ذکر پاک کسی مسلمان کے پاس ہوتا ہے اور مجھ پر درود پاک نہیں پڑھتا تو وہ دونوں فرشتے کہتے ہیں اللہ تعالیٰ تیری مغفرت نہ کرے تو اس دعا پر بھی اللہ تعالیٰ اور اس کے فرشتے کہتے ہیں ”آمین!“۔ (98)

20- عن كعب بن عجرة رضي الله عنه قال قال رسول الله صلی اللہ علیہ وسلم احضروا المنبر فحضرنا فلما ارتقى درجت قال امين ثم ارتقى الثانية فقال امين ثم ارتقى الثالثة فقال امين فلما نزل قلنا يا رسول الله قد سمعنا منك اليوم شيئاً ما كنا نسمعه فقال ان جبريل عرض لي فقال بعد من ادرك رمضان فلم يغفر له قلت امين فلما رقيت الثانية قال بعد من ذكرت عنده فلم يصل عليك فقلت امين فلما رقيت الثالثة قال بعد من ادرك ابويه الكبر عنده او احدهما فلم يدخلا الجنة قلت امين (99)

حضرت کعب بن عجرہ رضي الله عنه کہتے ہیں کہ ایک مرتبہ نبی کریم صلی اللہ علیہ وسلم فرمایا کہ منبر کے قریب ہو جاؤ، ہم لوگ حاضر ہو گئے۔ جب حضور صلی اللہ علیہ وسلم نے منبر کے پہلے درجہ پر قدم مبارک رکھا تو فرمایا، ”آمین“۔ جب دوسرے پر قدم رکھا تو پھر فرمایا، ”آمین“۔ جب تیسرے پر قدم رکھا تو پھر فرمایا، ”آمین“۔ جب آپ صلی اللہ علیہ وسلم خطبہ سے فارغ ہو کر نیچے اترے تو ہم نے عرض کیا کہ ہم نے آج آپ صلی اللہ علیہ وسلم سے (منبر پر چڑھتے ہوئے) ایسی بات سنی جو پہلے کبھی نہیں سنی۔ آپ صلی اللہ علیہ وسلم نے ارشاد فرمایا: اس وقت جبریل علیہ السلام میرے سامنے آئے تھے۔ (جب پہلے درجہ پر میں نے قدم رکھا تو) انہوں نے کہا ہلاک ہو جائے وہ شخص جس نے رمضان کا مبارک مہینہ پایا پھر بھی اس کی مغفرت نہ ہوئی۔ میں نے کہا، ”آمین“۔ پھر جب میں دوسرے درجہ پر چڑھا تو انہوں نے کہا، ہلاک ہو جائے وہ شخص جس کے سامنے آپ صلی اللہ علیہ وسلم کا ذکر مبارک ہو اور وہ درود نہ بھیجے۔ میں نے کہا، ”آمین“۔ جب میں تیسرے درجہ پر چڑھا تو انہوں نے کہا، ہلاک ہو وہ شخص جس کے سامنے اس کے والدین یا ان میں سے کوئی ایک بڑھاپے کو پائیں اور وہ اس کو جنت میں داخل نہ کرائیں۔ میں نے کہا، ”آمین“۔

21- عن قنوة مرسلا قال قال رسول الله صلی اللہ علیہ وسلم من الجفاء ان اذکر عند رجل فلا یصلی علی۔

حضور اقدس صلی اللہ علیہ وسلم کا ارشاد ہے: یہ بات ظلم ہے کہ کسی آدمی کے سامنے میرا ذکر کیا جائے اور وہ مجھ پر درود نہ بھیجے۔

اجمالی جائزہ:۔ قارئین کرام! حضور نبی کریم صلی اللہ علیہ وسلم کے مبارک ذکر کے وقت درود و سلام نہ پڑھنے پر سخت وعید آئی ہے۔ حضرت عائشہ رضی اللہ تعالیٰ عنہا، حضرت علی رضي الله عنه، حضرت امام حسن رضي الله عنه، حضرت امام حسین رضي الله عنه، حضرت ابو ہریرہ رضي الله عنه، حضرت عبداللہ بن حارث، حضرت ابو ذر غفاری رضي الله عنه، حضرت ابوامام رضي الله عنه، حضرت ابوسعید خدری رضي الله عنه، حضرت انس رضي الله عنه، حضرت ابن مسعود رضي الله عنه، حضرت جابر رضي الله عنه، حضرت مالک بن حویرث رضي الله عنه اور دیگر راویوں سے اس سلسلہ میں متعدد احادیث مبارکہ روایت ہوئی جنہیں اگر مرتب کیا جائے تو ایک الگ کتاب بن جائے۔ اختصار اور جامعیت کے پیش نظر ان میں سے مندرجہ بالا اکیس احادیث پیش خدمت کی ہیں۔ عام قاعدہ ہے کہ،

کوئی نیک کام کرنے سے جو فوائد حاصل ہوتے ہیں، وہ نیک عمل ترک کرنے سے انسان ان فوائد سے محروم رہتا ہے۔ درود و سلام پڑھنے کے اس قدر بے شمار فوائد ہیں کہ اسے ترک کرنے والے کو لاحق، جاہل، بد بخت، ظالم اور نخیل کے علاوہ کچھ نہیں کہا جاسکتا۔ جسے یہ خطابات بارگاہ الہی اور بارگاہ رسالت سے حاصل ہوں اس کی بدبختی میں بھلا کسے شک ہے۔ درود و سلام ترک کرنے پر بہت وعید وارد ہوئی ہے۔ مثلاً

1- ایسے شخص کے لیے ہلاکت کی بددعا ہے۔

- 2- درود و سلام ترک کرنا بد بختی ہے۔
 - 3- ایسا شخص جنت کا راستہ بھول جائے گا۔
 - 4- درود و سلام ترک کرنے والا جہنم میں داخل ہوگا۔
 - 5- درود و سلام ترک کرنے والا ظالم ہے۔
 - 6- درود و سلام ترک کرنے والا بخیل ہے۔
 - 7- درود و سلام ترک کرنے والے کا دین کامل نہیں رہتا۔
 - 8- درود و سلام ترک کرنے والا دنیا اور آخرت میں آنحضرت ﷺ کی زیارت نہ کر سکے گا۔
 - 9- ایسی مجلس جس میں درود و سلام نہ پڑھا جائے روزِ حشر کو حاضرین مجلس کے لیے حسرت و افسوس کا باعث ہوگی۔
- قارئین کرام! موضوع کے پیش نظر مندرجہ بالا احادیث مبارکہ میں سے اہم نکات کی وضاحت پیش خدمت ہے تاکہ ان احادیث مبارکہ کا مفہوم مزید واضح ہو سکے اور ہم ان سے بھرپور استفادہ کر سکیں۔

بخیل کی وضاحت:- بخیلوں میں سب سے بدتر بخیل وہ ہوتا ہے جو سخاوت سے دشمنی رکھے کہ اسے یہ بھی پسند ہے کہ کوئی دوسرا اس پر سخاوت کرے لیکن اس نعمت کا شکر اور ذکر (درود و سلام کی شکل میں) نہ کرے۔ درود شریف پڑھنے والے کے ثواب کو چونکہ بہت بڑے پیمانے سے ماپا جاتا ہے (مشکوٰۃ ص 87) تو درود نہ پڑھنے والا اتنے بڑے ثواب سے خود کو محروم رکھنا پسند کرتا ہے۔ اس بنا پر اسے بہت بڑا بخیل ارشاد فرمایا گیا یعنی مفت ملنے والے بہت ثواب کو لینا پسند نہیں کرتا (100)

ناک کے خاک آلودہ ہونے کی وضاحت:- حدیث نمبر 20 میں ”ناک گرد آلود ہو“ کے معنی ہیں کہ وہ شخص ذلیل و خوار ہو کیونکہ درود شریف پڑھنے سے آدمی اللہ تعالیٰ کے نزدیک، ملائکہ کے نزدیک اور لوگوں کے نزدیک معظم و محترم ہو جاتا ہے۔ اس کی نیکیاں بڑھتی ہیں، گناہ مٹتے ہیں اور درجے بلند ہوتے ہیں۔ یونہی رمضان مبارک کی قدر کرنے سے، روزوں اور نمازوں کے ذریعے اس کی تعظیم بجالانے سے آدمی گناہوں کی ذلت سے بچ جاتا ہے، مغفرت و رحمت اور جنت کا مستحق قرار پاتا ہے۔ اسی طرح ماں باپ کی خدمت کرنے والے کو دارین میں عزت ملتی ہے کہ دنیا میں اس کی اولاد اس کی خدمت کرے گی اور آخرت میں رب کریم اسے جنت عطا فرمائے گا۔ تو جس نے یہ تین سعادتیں حاصل نہ کیں۔ نہ درود شریف پڑھا، نہ ماہ رمضان کی قدر کی، نہ ماں باپ کی خدمت بجالایا تو اس نے اپنے آپ کو دارین کی عزت سے محروم کیا اور دونوں جہان میں ذلت و خواری کو حاصل کیا (اللہ کی پناہ)۔

سب سے بہتر انسان:- حدیث پاک نمبر 6 میں بیان ہوا ہے کہ انسانوں میں سے سب سے بہتر وہ ہے جس سے لوگ نفع حاصل کریں۔ اگر غور کیا جائے تو تسلیم کرنا پڑے گا کہ ہر زمانے میں مسلمانوں کو سب سے زیادہ نفع علمائے حق نے پہنچایا۔ مسلمانوں کی سی زندگی گزارنے کے لیے ہر مسلمان مہد سے لحد تک علماء کرام کا محتاج ہے اور علمائے کرام ہمیشہ اپنے مسلمان بھائیوں کی دستگیری فرماتے اور نفع پہنچاتے رہتے ہیں۔ جب کسی بے دین نے مسلمانوں پر حملہ کیا اور ان کے عقائد برباد کر کے انہیں جہنمی بنانے کی کوشش کی تو علمائے حق نے ہی ان بے دینوں کا مقابلہ فرما کر مسلمانوں کو ان کے دشمنوں سے بچایا اور صراطِ مستقیم پر قائم رکھا۔ بنا برائیں علمائے حق کی شان میں حضور اقدس ﷺ نے فرمایا:

- 01- الْعُلَمَاءُ وَرِثَةُ الْأَنْبِيَاءِ يَجِبُهُمُ أَهْلُ السَّمَاءِ وَيَسْتَغْفِرُ لَهُمُ الْحَيَاتَانِ۔
پیغمبروں کے وارث علماء ہیں، علماء سے آسمان کے فرشتے محبت کرتے ہیں اور سمندری مچھلیاں استغفار کرتی ہیں۔
- 02- اتَّبِعُوا الْعُلَمَاءَ فَإِنَّهُمْ سُرَجُ الدُّنْيَا وَمَصَابِيحُ لِلْآخِرَةِ۔ علماء کی پیروی کرو کیونکہ وہ دنیا کے سراج ہیں اور آخرت میں مصباح۔
- 03- الْعُلَمَاءُ مَصَابِيحُ الْأَرْضِ وَخُلَفَاءُ الْأَنْبِيَاءِ۔ علماء (علمائے حق) زمین کے چراغ اور نبیوں کے وارث ہیں۔
- 04- الْعُلَمَاءُ قَادَةُ، وَالْمَتَّقُونَ سَادَةُ۔ علماء مسلمانوں کے قائد ہیں اور متقی علماء مسلمانوں کے سردار ہیں۔

- 05- الْعُلَمَاءُ أَمْنَاءُ أُمَّتِي - علماء میری امت کے امین ہیں۔
- 06- الْعَالِمُ سُلْطَانُ اللَّهِ فِي الْأَرْضِ - عالم دین زمین میں اللہ تعالیٰ کا مقرر کردہ بادشاہ ہے۔
- 07- عالم اور عابد دونوں پلصراط پر اکٹھے ہوں گے تو عابد کو جنت میں بھیج دیا جائے گا اور عالم سے کہا جائے گا تم شفاعت کرو جس کی شفاعت کرو گے شفاعت اس کے حق میں تمہاری شفاعت قبول ہوگی۔ ”فَقَامَ مَقَامَ الْأَنْبِيَاءِ“ تو عالم شفاعت میں نبیوں کا نائب ہوگا۔
- 08- إِذَا رَادَ اللَّهُ بَعْدًا خَيْرًا فَقَهَهُ فِي الدِّينِ - جب اللہ تعالیٰ کسی بندے کے ساتھ بھلائی کا ارادہ فرماتا ہے تو اسے دین کا علم بخشتا ہے۔
- 09- جب کسی کو علم دین کی طرف طلب میں موت آجائے تو وہ شہید ہوتا ہے۔
- 10- جب تم جنت کے باغوں کے پاس سے گزرو تو اس کے میوے کھا لیا کرو۔ عرض کی گئی، جنت کے باغ کیا ہیں؟ فرمایا: ”مَجَالِسُ عُلَمَاءٍ“ علماء کی محفلیں۔
- 11- قیامت کے دن علماء کی دو اتوں کی روشنائی اور شہیدوں کا خون تو لاجائے گا تو علماء کی روشنائی شہید کے خون سے وزنی ہوگی۔
- 12- عَالِمٌ يَنْتَفِعُ بِهِ خَيْرٌ مِنْ أَلْفِ عَابِدٍ - وہ عالم جس کے علم سے مسلمانوں کو نفع پہنچے ہزار عابد سے بہتر ہے۔
- 13- اللہ تعالیٰ اور اس کے فرشتے۔ یہاں تک کہ چیونٹیاں اپنے بلوں میں اور مچھلیاں سمندروں میں ”يُصَلُّونَ عَلَيَّ مَعْلَمِ النَّاسِ الْخَيْرِ“ درود شریف بھیجتے ہیں اس عالم دین پر جو لوگوں کو خیر کی تعلیم دیتا ہے۔ (دین کی باتیں بتاتا ہے۔)
- 14- فَضْلُ الْعَالِمِ عَلَى الْعَابِدِ كَفَضْلِي عَلَى أَدْنَاكُمْ - عالم کو عابد پر اللہ تعالیٰ نے ایسی فضیلت بخشی جیسی فضیلت مجھے تم میں سے کسی ادنیٰ پر عطا کی۔
- 15- (اگر بننا ہے) تو عالم یا معلم یا ان کے وعظ سننے والا یا ان سے محبت رکھنے والا (بنو) ”وَلَا تَكُنْ خَاصِمًا فَتَهْلِكُ“ اور ان کے علاوہ کوئی پانچواں نہ ہونا۔ اگر پانچواں ہو تو ہلاک ہو جائے گا۔ (101)
- قارئین کرام! دعا فرمائیں کہ اللہ تعالیٰ اپنے محبوب ﷺ کے صدقے ہمیں غفلت سے بچائے، ہر لمحہ اپنی اور اپنے محبوب کی یاد کی دولت عطا فرمائے، علمائے حق کی محبت، متابعت اور ان سے علم کی دولت عطا فرمائے۔
- مجھ کو عطا ہو مولا کریم عشق نبی کا دائم خزینہ
 کرٹ کرٹ عشق محمد پہلو بہ پہلو سوزِ مدینہ
 ﷺ ﷺ ﷺ ﷺ ﷺ ﷺ
 ﷺ ﷺ ﷺ ﷺ ﷺ ﷺ
- خواجہ محمد غلام نصیر الدین نصیر
- درود شریف کی برکت سے بھولی ہوئی بات کا یاد آنا:-
- 1- من اراد ان يحدث بحديث فنسيه فليصل علي فان في صلاته علي خلفا من حديثه وعساة ان يذكرة۔ (اخرج الدليمي عن عثمان بن ابي حرب الباهلي في سعادة الدارين)
- حضرت عثمان بن ابي حرب الباهلي رضي الله عنه راوی ہیں کہ رسول اللہ صلی اللہ علیہ وسلم نے ارشاد فرمایا: جو شخص کوئی بات کرنی چاہے اور وہ بات اسے بھول جائے تو اسے مجھ پر درود پڑھنا چاہیے کیونکہ اس نے بھولی ہوئی بات کی جگہ درود پڑھا ہے تو ہو سکتا ہے کہ اس کی برکت سے اسے بھولی ہوئی بات یاد آجائے۔
- 2- ثنا سعد ان بن عبدة ابو سعيد المروزي ثنا عبید اللہ بن عبد اللہ العتكي ابنا انس بن مالك قال قال رسول الله صلی اللہ علیہ وسلم اذا نسيتم شيئا فصلوا علي تذكروه ان شاء الله۔ (102)
- انس ابن مالک رضي الله عنه نے خبر دی ہے کہ رسول اللہ صلی اللہ علیہ وسلم نے ارشاد فرمایا:

جب تم کوئی چیز بھول جاؤ تو مجھ پر درود پڑھو۔ خدا نے چاہا تو وہ بھولی ہوئی شے تم کو یاد آ جائے گی۔

اجمالی جائزہ: قارئین کرام! بھول جانے کی کئی ایک وجوہات ہو سکتی ہیں مثلاً یادداشت کی کمزوری کی وجہ سے بھول جانا، ذہنی مصروفیت کی وجہ سے کسی بات کو صحیح طور پر یاد نہ رکھ پانا یا شیطان کے عمل دخل کی وجہ سے کوئی بات بھول جانا کیونکہ شیطان انسان کا کھلا دشمن ہے اور وہ انسان کو کسی نہ کسی صورت پریشان دیکھنا چاہتا ہے۔ بہر حال بھول جانے کی کوئی بھی وجہ ہو حضور صلی اللہ علیہ وسلم پر درود شریف پڑھنے سے کئی فائدے حاصل ہوں گے۔

1- درود شریف پڑھنے کی سعادت حاصل ہوگی جس سے گناہ مٹیں گے، نیکیوں کا ثواب حاصل ہوگا اور رحمتیں ہوں گی۔ جب اللہ تعالیٰ کی رحمتوں کا نزول ہوگا تو شیطان کا عمل دخل ختم ہو جائے اور درود شریف کی برکت سے بھولی ہوئی بات یاد آ جائے گی۔

2- دونوں احادیث مبارکہ میں بیان کیا گیا ہے کہ ہو سکتا ہے، خدا نے چاہا تو بھولی ہوئی بات (شے) یاد آ جائے گی۔ اللہ تعالیٰ ہر شے پر قادر ہے۔ کسی بات یا (شے) کا بھول جانا خالی از حکمت نہیں ہو سکتا۔ مندرجہ بالا احادیث مبارکہ میں اس نکتے کی طرف بھی توجہ دلائی گئی ہے کہ اگر حکمت الہی کی رو سے اس بات (شے) کا بھول جانا ہی تمہارے لیے بہتر ہوا تو پھر ہو سکتا ہے کہ مشیت الہی کی رو سے وہ بات (شے) تمہیں نہ یاد دلائی جائے لیکن اس صورت میں بھی درود شریف کے فضائل و فوائد ضرور حاصل ہوں گے اور بندہ نقصان سے ضرور بچا رہے گا۔

3- انسان جب کوئی بات (شے) بھول جاتا ہے تو پریشانی کی حالت میں طرح طرح کی لا حاصل کوششیں کرتا ہے مثلاً اپنے آپ کو کونسا، کسی اور کو برا بھلا کہنا، اپنا ماتھا پیٹنا، ضروری کام چھوڑ کر بیٹھ جانا تاکہ بھولی ہوئی بات (شے) یاد کر سکے۔ یہ تمام حالتیں ناپسندیدہ اور مزید پریشان کن ہیں۔ ان تمام صورتوں میں وقت ضائع ہوتا ہے، بچی کھچی ذہنی صلاحیتیں بھی کام کرنا چھوڑ دیتی ہیں اور زیادہ امکان یہ ہی ہوتا ہے کہ انسان جو کچھ بھول چکا ہے اسے یاد نہ کر پائے۔ اگر ایسا کرنے کے بجائے درود شریف پڑھا جائے تو اللہ تعالیٰ جل مجدہ اور رسول اللہ صلی اللہ علیہ وسلم کی طرف توجہ مرکوز ہونے سے بھولی ہوئی بات (شے) بھی یاد آ جائے گی اور ثواب بھی حاصل ہوگا۔

4- احادیث مبارکہ میں آیا ہے کہ:

جب کوئی چیز گم ہو جائے یا غلام (نوکر، جانور وغیرہ) بھاگ جائے تو یہ دعا پڑھے:

اللَّهُمَّ رَادَّ الضَّالَّةِ وَ هَادِيَ الضَّالَّةِ أَنْتَ تَهْدِي مِنَ الضَّالَّةِ أَرَدُّ عَلَى ضَالَّتِي بِقُدْرَتِكَ وَسُلْطَانِكَ فَإِنَّهَا مِنْ عَطَائِكَ وَفَضْلِكَ۔

اے اللہ تعالیٰ گم ہوئی چیزوں کو واپس لانے والے، اور بھٹکے ہوئے کو راہ دکھانے والے، تو یہی بھٹکے ہوئے کو راستہ دکھاتا ہے۔ تو اپنی قدرت اور طاقت سے میری کھوئی ہوئی چیز کو دلا دے، اس لیے کہ وہ چیز تیری ہی دی ہوئی اور تیرے ہی فضل و انعام میں سے ہے۔ ایک اور حدیث پاک میں ارشاد ہوا ہے کہ متاثرہ شخص وضو کرے اور دو (۲) رکعت نماز پڑھے اور التحیات کے بعد یہ دعا کرے۔

بِسْمِ اللَّهِ يَا هَادِيَ الضَّالِّ وَ رَادَّ الضَّالَّةِ، أَرَدُّ عَلَى ضَالَّتِي بِعِزَّتِكَ وَسُلْطَانِكَ فَإِنَّهَا مِنْ عَطَائِكَ وَ فَضْلِكَ۔

اللہ تعالیٰ کے نام کے ساتھ (دعا مانگتا ہوں) اے گمراہ کو ہدایت دینے والے اور کھوئی ہوئی چیز کو واپس لانے والے تو اپنی قدرت و طاقت سے میری کھوئی ہوئی چیز کو واپس دلا دے اس لیے کہ وہ تیری ہی دی ہوئی اور تیرے ہی فضل و انعام سے ہے۔

قارئین کرام! مندرجہ بالا دعاؤں کے اول و آخر درود شریف پڑھا جائے اور ان دعاؤں کے بعد بھی درود شریف کا ورد جاری رکھا جائے تو مندرجہ بالا تمام احادیث مبارکہ پر عمل کی سعادت کے ساتھ ساتھ اور بہت سے فوائد بھی حاصل ہوں گے۔ ویسے بھی ہر عبادت کے ساتھ درود شریف پڑھنا لازمی ہے کیونکہ بغیر درود شریف کے عبادت اور دعا رد ہو جاتی ہے۔

حوالہ جات و حواشی

- 001- شرف النبی، ابوسعید نیشاپوری، صفحہ نمبر 444
- 002- فضائل و آداب درود شریف، ص 14
- 003- رد المحتار، جلد اول، ص 383
- 004- فضائل درود شریف، ن، ص 139
- 005- جواہر ج 4، ص 154، بحوالہ حدیث طبرانی
- 006- جواہر جلد 4، ص 236
- 007- خزینہ درود شریف از علامہ عالم فقہی، ص 32
- 008- در مختار جلد اول، فضائل درود شریف، ن، ص 17
- 009- درود شریف کے فضائل و آداب، ص 13
- (ب) جواہر البحار، جلد اول، حصہ دوم ص 789
- 010- القول البدیع
- 011- تفسیر کبیر از علامہ رازی، فضائل درود شریف از مولانا زکریا ص 16
- 012- فضائل درود شریف، ز، ص 16
- 013- جلاء الافہام ص 16، ق ن ص 24، کنز العمال
- 014- القول البدیع اردو ص 35؛ حضرت انس بن مالک رضی اللہ عنہ، دہلی، ابویعلی الصابونی، ابن ابی عاصم، المجد اللغوی، ابو نعیم رحمہم اللہ تعالیٰ اور بھی کئی طرق (مختلف راویوں) سے روایت ہے۔ حضرت قتادہ رضی اللہ عنہ، ابی داؤد، ترمذی، حاکم، حضرت ابن عباس، حضرت بریدہ رضی اللہ عنہ اور حضرت سفیان ثوری رضی اللہ عنہ
- 015- سعادة الدارين، ق ن ص 87
- 016- سعادة الدارين، ق ن ص 87
- 017- درة الناصحين مصری عربی ص 105، آب کوثر، ص 105
- 018- تفسیر عزیز بی فارسی، پارہ عم ص 149
- 019- جلاء الافہام ص 18، سعادة الدارين
- 020- رواہ ابن حبان ص 18، جلاء الافہام
- 021- جلاء الافہام ص 18، المستدرک حاکم جلد اول ص 207، عن ابواسیر انصاری فی ابوداؤد، جلد اول ص 73، کتاب الاذکار امام نووی ص 16، بہیقی شریف جلد دوم ص 442، جلاء الافہام ابوہریرہ، ص 21 اردو ترجمہ
- 022- جلاء الافہام فی الصلوٰۃ والسلام علی خیر الانام، ص 18
- 023- القول البدیع ص 129، سعادة الدارين ص 63
- 024- حصن حصین ص 112
- 025- شرح شفا شریف جلد دوم ص 117، اردو ترجمہ القول البدیع ص 113
- 026- سعادة الدارين، ق ن، ص 138
- 027- القول البدیع ص 87، کشف الغمہ ص 272 جلد اول
- 028- حصن حصین ص 99
- 029- ابوداؤد
- 030- عن عمر بنی جلاء الافہام اردو ص 36

- 031- عبدالرزاق و عبد بن حمید عن وضعه عن جابر
- 032- جلاء الافہام عربی ص 46
- 033- بحیچہ المجالس ص 413، جلد 2، آب کوثر ص 115
- 034- القول البدیع ص 117
- 035- ابن سعد و سمیوہ و البغوی و البارودی و ابن قانع طب عن زید بن خارجہ
- 036- مستدرک الحاکم، سعادة الدارين، ق ن، ص 71
- 037- سعادة الدارين
- 038- سعادة الدارين، ق ن ص 86، جلاء الافہام ص 24 اردو
- 039- اخرجہ الدارقطنی و بہیقی عن ابی مسعود الانصاری سعادة الدارين، ق ن ص 92
- 040- عن عمر بن الخطابؓ فی جلاء الافہام ص 30
- 041- مسلم، عمرو بن العاصؓ فی جلاء الافہام ص 61، سعادة الدارين، ق ن ص 71
- 042- جلاء الافہام، ص 899
- 043- جلاء الافہام، ص 192
- 044- جلاء الافہام، ص 192
- 045- جلاء الافہام، ص 193
- 046- جلاء الافہام، ص 193
- 047- جلاء الافہام، ص 193
- 048- جامع صغیر ص 54 ج اول، آب کوثر ص 3
- 049- رواہ ابو نعیم و غیرہ عن ابن عباسؓ
- 050- انصائس الکبریٰ ص 260، فض ن، ص 27، جلاء الافہام، ص 70
- 051- فض ن، ص 48، افضل الصلاے، ص 40، جلاء الافہام اردو، ص 67
- 052- رواہ ابوداؤد و النسائی، سند جید، جواهر البحار جلد چہارم، ص 166، فضائل درود شریف جلد اول ص 49، جلاء الافہام، ص 67
- 053- فض ز، ص 44، جلاء الافہام، ص 55، آب کوثر ص 58، الترغیب والترہیب، ص 504
- 054- سعادة الدارين ص 62، آب کوثر ص 107
- 055- کشف الغمۃ، جلد اول ص 969، القول البدیع ص 403، آب کوثر ص 113
- 056- ابن حبان، حضرت کعب بن مالکؓ، فض ز ص 50
- 057- اقتباس از حدیث پاک روایت از حضرت انسؓ فی بخاری، مسلم و مشکوٰۃ شریف، فض ز ص 50
- 058- جواهر البحار، جلد اول ص 368
- 059- حصن حصین، ص 115
- 060- بہار شریعت ص 16 حصہ اول
- 061- القول البدیع مترجم، ص 96
- 062- القول البدیع ص 124، سعادة الدارين ص 66، آب کوثر ص 60
- 063- سعادة الدارين ص 61
- 064- جلاء الافہام ص 18
- 065- القول البدیع، ص 116، سعادة الدارين ص 61
- 066- جامع الصغیر ص 28 جلد دوم از جلال الدین سیوطی رحمۃ اللہ علیہ
- 067- جذب القلوب ص 250

- 068- کتاب الشفاء لقاظمی عیاض، ص 40، جلد اول والخامس فی التاريخ الکبیر للتاری ایضاً ص 400، جلد اول
- 069- خصائص کبری، ص 153، جلد اول
- 070- خصائص کبری اردو، ص 121، جلد اول
- 071- الشفاء، ص 40، جلد اول
- 072- الوفا باحوال المصطفیٰ صلی اللہ علیہ وسلم، ص 803
- 073- خلاصۃ الوفا، ص 220
- 074- جلاء الافہام مترجم، ص 248
- 075- بال جریل، ص 325
- 076- جذب القلوب ص 248 تا 249
- 077- جلاء الافہام، ص 203
- 078- احیاء العلوم، جلد اول، ص 318، فض ن ص 62
- 079- جلاء الافہام، ص 101
- 080- آب کوثر، ص 282
- 081- لواطع الانوار، ص 285
- 082- فض ن ص 52
- 083- افضل الصلوٰۃ 31، فض ن ص 52
- 084- القول البدیع ص 66، 78، نسائی شریف، جلاء الافہام ص 43 عن حضرت حسن بن علیؑ، حضرت ابو ہریرہؓ، مشکوٰۃ شریف ص 199 عن حضرت علیؑ، الوفا، ص 808 عن علی بن حسینؑ، جلاء الافہام ص 59 عن ابی زرہؓ، کنز العمال جلد اول، ص 123 عن حضرت حسن بن علیؑ وعن حضرت عوف بن مالکؓ
- 085- القول البدیع فی الصلوٰۃ علی النبی الشفیع، عبدالرحمن ستاوی ص 116، جلاء الافہام ص 43، نسائی شریف
- 086- القول البدیع ص 78، کنز العمال جلد اول ص 123
- 087- القول البدیع ص 77، کنز العمال جلد اول ص 128، عن حضرت ابو ہریرہؓ بتغییر الفاظ، جلاء الافہام ص 42
- 088- عن جابر بن سمرہؓ، جلاء الافہام ص 54، عن عبداللہ بن جرادؓ فی کشف الغمۃ لامام شعرانی ص 271، افضل الصلوٰۃ علی سید السادات ص 44
- 089- القول البدیع ص 151، آب کوثر ص 91
- 090- القول البدیع ص 150، جلاء الافہام ص 46 بتغییر الفاظ
- 091- کنز العمال ص 128 جلد اول، جلاء الافہام ص 14، ص 15 عن ابن حبان، القول البدیع ص 49 بتغییر الفاظ
- 092- القول البدیع ص 140، آب کوثر ص 90
- 093- القول البدیع ص 150، آب کوثر ص 92
- 094- القول البدیع ص 147، نزہۃ الناظرین ص 31، افضل الصلوٰۃ علی سید السادات ص 45 لامام بہبانی رحمۃ اللہ علیہ الغمۃ جلد اول ص 272 لامام شعرانی
- 095- القول البدیع ص 148، افضل الصلوٰۃ علی سید السادات ص 45 امام بہبانی رحمۃ اللہ علیہ، کشف الغمۃ جلد اول ص 272 لامام شعرانی رحمۃ اللہ علیہ
- 096- ابو عبد اللہ محمد بن عیسیٰ ترمذی، مطالع المسرات (شرح دلائل الخیرات)، (بیروت: دار الفکر)، ص 6
- 097- ابو عبد اللہ محمد بن عیسیٰ ترمذی، مطالع المسرات (شرح دلائل الخیرات)، ص 6؛ آب کوثر ص 99
- 098- القول البدیع ص 116، آب کوثر ص 101
- 099- جلاء الافہام ص 16، القول البدیع ص 77، مشکوٰۃ جلد اول ص 197، ترمذی شریف بتغییر الفاظ، آب کوثر ص 94، فض ن ص 73
- 100- فیض القدری، ص 404 جلد 3
- 101- کنز العمال، جلد 10 ص 134 تا 143، قلمی نسخہ، ص 73
- 102- جلاء الافہام اردو، ص 224